

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ်

- မြှင့်တင်ရေး။
- ၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်နိုင်စေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
 - ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။



ပြည်ထောင်စုနယ်မြေ နေပြည်တော် ဒုက္ခသည်ရိယာနယ်ရှိ မာရဝိဇယဗုဒ္ဓရုပ်ပွားတော်မြတ်ကြီး၌ ဘုရားဖူးလာပြည်သူများဖြင့် အထူးစည်ကားနေမှုကို တွေ့ရစဉ်။

သီတင်းကျွတ်လပြည့်နေ့တွင် ပြည်ထောင်စုနယ်မြေ နေပြည်တော်အတွင်းရှိ ဘုရား၊ စေတီ၊ ပုထိုးများ၌ ဘုရားဖူးလာ ရဟန်းရှင်လူ၊ ပြည်သူများ၊ ကုသိုလ်ကောင်းမှုပြုကြသူများဖြင့် အထူးစည်ကား

နေပြည်တော် အောက်တိုဘာ ၆

ယနေ့ သီတင်းကျွတ်လပြည့်နေ့ (အဘိဓမ္မာအခါတော်နေ့) တွင် မြန်မာနိုင်ငံတစ်ဝန်းရှိ ဘုရား၊ စေတီ၊ ပုထိုးများတွင် ဘုရားဖူးလာ ရဟန်းရှင်လူ၊ ပြည်သူများ၊ ကုသိုလ်ကောင်းမှုပြုကြသူများဖြင့် စည်ကားလျက်ရှိပြီး နေပြည်တော်အတွင်းရှိ ဘုရား၊ စေတီ၊ ပုထိုးများ၌လည်း ဗုဒ္ဓဘာသာဝင် မြန်မာလူမျိုးများသည် မြတ်စွာဘုရားရှင်အားရည်မှန်း၍ ဥပုသ်သီလဆောက်တည်ခြင်း၊ ကုသိုလ်ဒါနသီလပွားများခြင်း၊ အဘိဓမ္မာတရားတော်များ ရွတ်ဖတ်ပူဇော်ခြင်း၊ ပဋ္ဌာန်းဒေသနာတော်နှင့် ပရိတ်တရားတော်များ ရွတ်ပွားပူဇော်ခြင်း၊ ဆီမီးများ ထွန်းညှိပူဇော်ခြင်းတို့ဖြင့် ကုသိုလ်ကောင်းမှုပြုလုပ်ကြသူများဖြင့် စည်ကားလျက်ရှိသည်။

စာမျက်နှာ ၄ ကော်လံ ၁ ဇ

ယနေ့ ဖတ်စရာ

အနောက်တောင်မှတ်သုံးလေဆုတ်ခွာပြီး မိုးလွန်ကာလကြုံတွေ့ရလေ့ရှိသော ရာသီဥတုအခြေအနေများ

ဆောင်းပါး

စာ ၆

မွေးမြူရေးတိရစ္ဆာန်အစာအဖြစ် အသုံးပြုရန် အာဟာရပြည့်ဝသော အညောက်ဖောက်အစာစိမ်း

ဆောင်းပါး

စာ ၁၀

ဆေးပညာ နိဘယ်ဆုကို သိပ္ပံပညာရှင် သုံးဦး ပူးတွဲဆွတ်ခူး

နိုင်ငံတကာသတင်း

စာ ၁၄

အမျိုးသားယဉ်ကျေးမှု အမွေအနှစ်များထိန်းသိမ်း အဆင့်အတန်းမြှင့်တင်မှုအောင်မြင်စွာ

အမျိုးသားယဉ်ကျေးမှုအမွေအနှစ်များထိန်းသိမ်းမှုအဖွဲ့အစည်းတို့သည် နိုင်ငံတစ်နိုင်ငံ၏ ပိသေသလက္ခဏာ ဖြစ်ပြီး အဆိုအက၊အရေးအတီး ဟူသော အနုပညာပညာရပ် တို့မှာ ကြီးမားကျယ်ပြန့်လှသည့် အမျိုးသားယဉ်ကျေးမှုနယ်ပယ် တွင် အခန်းကဏ္ဍတစ်ခုအဖြစ် ပါဝင်သည်။ မိမိတို့၏ ဘိုးဘွား မိဘများသည် သမိုင်းကြောင်းတစ်လျှောက် အမျိုးသားယဉ်ကျေး မှုကို အဆင့်အတန်းမြှင့်တင်မှုအောင်မြင်စွာ ဖြင့်တင်ခဲ့ကြ သကဲ့သို့ ကောင်းသည့်အမွေအနှစ်များကိုလည်း စဉ်ဆက်မပြတ် တည်တံ့အောင် ထိန်းသိမ်းခဲ့ကြသည်။

အချိန်ကာလ၏ တိုက်စားမှုကြောင့် ခြိမ်းခြောက်မှုများမှအမွေ အနှစ်များသည်ပင်လျှင် ပျက်စီးပျောက်ဆုံး ယုတ်လျော့လေ့ ရှိကြရာ ခြိမ်းခြောက်မှုများမှအမွေအနှစ်များဆိုင်လျှင် ပို၍ပင် လျင်မြန်လွယ်ကူစွာ ပျောက်ကွယ်သွားကြမည်ဖြစ်သည်။ ထို့မျှ မက ယဉ်ကျေးမှုတို့၏ ကူးလူးဆက်သွယ်မှုသဘာဝအရ ပြင်ပမှယဉ်ကျေးမှုများဝင်ရောက်ဖုံးလွှမ်းကာ ရိုးရာယဉ်ကျေးမှု များ၊ အစဉ်အလာထုံးစံလေ့များ ပျောက်ကွယ်သွားနိုင်သည့် အန္တရာယ်ကလည်း ရှိသေးသည်။ အမျိုးသားယဉ်ကျေးမှု ကိုယ်စံ ခွမ်းအားကောင်းမွန်နေမည်ဆိုပါက ပြင်ပမှ ဝင်ရောက်လာသည့် ယဉ်ကျေးမှုများကို မိမိတို့၏ယဉ်ကျေးမှု ရေခဲခြေခံများနှင့် ကိုက်ညီအောင် ပြုပြင်ယူပြီး မိမိတို့၏ ရိုးရာယဉ်ကျေးမှုတွင် ထည့်သွင်းပေါင်းစည်းခြင်းဖြင့် မိမိတို့၏ ကိုယ်ပိုင်ယဉ်ကျေးမှု မှာ ပို၍ကြွယ်ဝလာမည်၊ ပို၍ကြီးကျယ် ခမ်းနားလာမည်ဖြစ်သည်။ အမျိုးသားယဉ်ကျေးမှု အားနည်းလျှင်မူ ပြင်ပမှရောက်လာသည့် ယဉ်ကျေးမှုများ၏အောက်တွင် ကိုယ်ပိုင်ယဉ်ကျေးမှု ပျောက်ကွယ် သွားမည်ဖြစ်သည်။

“နိုင်ငံတစ်နိုင်ငံ၏ အမျိုးသားယဉ်ကျေးမှု (National Cul-ture) အမျိုးသားရေးစိတ်ဓာတ် (National Spirit) နှင့် တန်ဖိုး ထားမှုစနစ် (Value System) များသည် ဒေသတစ်ခု၏ အချုပ် အနှောင်မဲ့တိုးတက်မှု (Independent Development) အတွက် လွန်စွာအရေးပါသည့် အခြေခံအကြောင်းတရားများပင်ဖြစ် ကြောင်း၊ ထို့ကြောင့် ပြည်ပမှ ယဉ်ကျေးမှုများ ထိုးဖောက် ဝင်ရောက်လာနေမှုများကို အမျိုးသားရေးအမြင်ဖြင့် ရှုမြင်ကြရ မည်ဖြစ်ပြီး အန္တရာယ်ရှိသည်ကို သတိထားကြရမည်ဖြစ်ကြောင်း” ယမန်နှစ်က ကျင်းပသည့် (၂၅) ကြိမ်မြောက် ငွေရတုအထိမ်း အမှတ် မြန်မာ့ရိုးရာယဉ်ကျေးမှု အဆိုအက၊ အရေး၊ အတီးပြိုင်ပွဲ ဆုချီးမြှင့်ပွဲအခမ်းအနား၌ နိုင်ငံတော်အကြီးအကဲက အမှာစကား ပြောကြားရာတွင် ထည့်သွင်းပြောကြားခဲ့သည်။ ဤသည်မှာ အမျိုးသားယဉ်ကျေးမှုမပျောက်မပျက်အောင် ထိန်းသိမ်းစောင့် ရှောက်ရေးနှင့် ပြည်ပမှယဉ်ကျေးမှုများ ထိုးဖောက်ဝင်ရောက်မှု ကြောင့် မိမိတို့၏လူ့အဖွဲ့အစည်းတွင် ခွဲခြားတည်ရှိနေသည့် အစဉ် အလာ၊ ထုံးစံလေ့၊ ယဉ်ကျေးမှုများ မပျက်စီးစေရန် ကာကွယ်ရေး တို့၏ အရေးကြီးမှုကို ညွှန်ပြခြင်းလည်းဖြစ်သည်။

မိမိတို့နိုင်ငံသည် ကိုယ်ပိုင်ယဉ်ကျေးမှု ကိုယ်ပိုင်အနုပညာ၊ ကိုယ်ပိုင်စာပေ၊ ကိုယ်ပိုင်ဗိသုကာ၊ ကိုယ်ပိုင်အတွေးအခေါ်၊ ကိုယ်ပိုင်အတတ်ပညာ စသည်တို့ နိုင်ငံ၏သမိုင်းတစ်လျှောက် တွင် ခေတ်အဆက်ဆက်ဖြစ်တည်ထွန်းကားခဲ့သည့် နိုင်ငံ၊ ခမ်းနား ထည်ဝါခဲ့သည့် နိုင်ငံဖြစ်သည်။ မိမိတို့၏ ကိုယ်ပိုင်ယဉ်ကျေးမှု ကို မျိုးဆက်တစ်ဆက်ပြီးတစ်ဆက် လက်ဆင့်ကမ်း၍ ထိန်းသိမ်း စောင့်ရှောက်ကြရခြင်းဖြစ်ရာ မိမိတို့ခေတ်တွင် မိမိတို့၏တာဝန် ကို ကျေပွန်ကြရန်လိုသည်။ မိမိတို့တိုင်းရင်းသား ပြည်သူများ စုပေါင်းနေထိုင်ကြသည့် ပြည်ထောင်စုမြန်မာနိုင်ငံတော်ကြီး ကမ္ဘာတည်သရွေ့ ခံ့ညားထည်ဝါစွာ တည်တံ့ခိုင်မြဲရေး၊ မိမိတို့၏ ကိုယ်ပိုင်ယဉ်ကျေးမှု အနုပညာများကို မပျောက်မပျက် အောင် ထိန်းသိမ်းစောင့်ရှောက်ရေး၊ မျိုးဆက်သစ်များအတွင်း တိုင်းတစ်ပါးယဉ်ကျေးမှုများ ထိုးဖောက်ဝင်ရောက်မှုအန္တရာယ်မှ ကာကွယ်ရေးတို့အတွက် အရေးပါသည့် (၂၆)ကြိမ်မြောက် မြန်မာ့ရိုးရာယဉ်ကျေးမှု အဆိုအက၊ အရေး၊ အတီးပြိုင်ပွဲကြီးကို ဂုဏ်ပြုကြိုဆိုအပ်ကြောင်း။

၂၀၂၅ ခုနှစ်၊ (၂၆)ကြိမ်မြောက် မြန်မာ့ရိုးရာယဉ်ကျေးမှု အဆိုအက၊ အရေး၊ အတီးပြိုင်ပွဲ ဦးတည်ချက်(၄)ရပ်

- ၁။ မြန်မာတို့၏ အမျိုးဂုဏ်၊ ဇာတိဂုဏ်နှင့် အမျိုးသားယဉ်ကျေးမှုလက္ခဏာများကို ဖော်ထုတ်ထိန်းသိမ်းမြှင့်တင်နိုင်ရေး၊
၂။ ပြည်ထောင်စုသွေးချင်းများ၏ သွေးစည်းညီညွတ်သည့် စိတ်ဓာတ်နှင့် အမျိုးသားစည်းလုံးညီညွတ်မှု စိတ်ဓာတ်တို့ကို မြန်မာ့အနုပညာဖြင့် ဖော်ထုတ်ပြသနိုင်ရေး၊
၃။ မြန်မာ့ရိုးရာအနုပညာရပ်များကို မျိုးဆက်သစ်လူငယ်များသို့ လက်ဆင့်ကမ်း အမွေပေးအပ်နိုင်ရေး၊
၄။ နိုင်ငံတော်၏ လူမှုစီးပွားဘဝ ဖွံ့ဖြိုးတိုးတက်ရေးအတွက် ယဉ်ကျေးမှုနှင့် အနုပညာ၏ အခန်းကဏ္ဍမှ တစ်တပ်တစ်အား ပူးပေါင်းပါဝင်ဆောင်ရွက်ရေး။

လွိုင်ကော်တက္ကသိုလ်၌ အဝေးသင်သင်တန်း တက်ရောက်ရမည်ဖြစ်ကြောင်း ကြေညာ

ပြည်ထောင်စုသမ္မတမြန်မာနိုင်ငံတော်အစိုးရ ပညာရေးဝန်ကြီးဌာန အဆင့်မြင့်ပညာဦးစီးဌာန ကြေညာချက်
လွိုင်ကော်တက္ကသိုလ်တွင် အဝေးသင်သင်တန်း တက်ရောက်ရမည်ဖြစ်ကြောင်း ကြေညာခြင်း
ပညာရေးဝန်ကြီးဌာန၊ အဆင့်မြင့်ပညာဦးစီးဌာန၊ တောင်ကြီး
တက္ကသိုလ်၏ ၂၀၂၅ ပညာသင်နှစ် အဝေးသင် သင်တန်းတွင် ကျောင်းအပ်နှံထားသော လွိုင်ကော်တက္ကသိုလ် အဝေးသင်သင်တန်းမှ ကျောင်းသား ကျောင်းသူများသည် ၂၀၂၅ ပညာသင်နှစ်၊ အဝေးသင် ဒုတိယအသုတ်နှင့် တတိယအသုတ် အနီးကပ်သင်တန်းနှင့် စာမေးပွဲ များကို လွိုင်ကော်တက္ကသိုလ်တွင် တက်ရောက်ဖြေဆိုရမည်ဖြစ် ကြောင်း ကြေညာလိုက်သည်။
အဆင့်မြင့်ပညာဦးစီးဌာန၊ ပညာရေးဝန်ကြီးဌာန

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၇ - ၁၀ - ၂၀၂၅

ကျပ်/လီတာ

Table with 15 columns: Fuel (လက်လီဈေးနှုန်း), ရန်ကုန်, မန္တလေး, နေပြည်တော်, ပဲခူး, မကွေး, ထားဝယ်, မုံရွာ, ပုသိမ်, မြစ်ကြီးနား, စစ်တွေ, ဘားအံ, မော်လမြိုင်, လားရှိုး, တောင်ကြီး, လွိုင်ကော်, ဟာခါး. Rows include 92 Ron, 95 Ron, HSD (500 ppm), HSD (50 ppm), and HSD (10 ppm).

ကျပ်/လီတာ

- မှတ်ချက်။ (၁) MOPS ဈေးနှုန်းပေါ်တွင် အခြေခံတက်ချက်ထားခြင်း ဖြစ်ပါသည်။
(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်-

၀၆၇- ၄၁၁၇၃၊ ၀၉-၂၅၄၆၂၅၄၇၇
၀၆၇- ၄၁၁၂၈၊ ၀၉-၇၇၂၂၉၃၆၂၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

- စာတည်းမှူးချုပ် - ဟန်လင်းအောင်
စာတည်းမှူး - မြင့်စိုး
စာတည်းများ - ကျော်ဇေယျာမြင့်၊ နေဇာဇာထွန်း
ဘာသာပြန်စာတည်း - ခြုံစုံဇွန်း၊ တင်လင်းအောင်၊ ဇော်ဝိုင်းအောင်၊ ဝေဥဒ္ဓန္တ
သုတေသန - အိအိခင်နှင့် အဖွဲ့
စာဖြင့် - ဇော်မင်းသန်းနှင့် အဖွဲ့
သတင်းထောက်မှူး - ခင်ရတနာ
အကြီးတန်း - ကျော်သူဝင်း၊ တင်မောင်လွင်၊
သတင်းထောက်များ - ဟိန်းထက်ဇော်၊ နေဝင်းထွန်း(၂)
ဓာတ်ပုံသတင်းထောက် - တင်စိုး
စာမျက်နှာဖွဲ့စည်းမှုနှင့် ဒီဇိုင်း - မိုးမိုးအေးနှင့် နွဲ့မွန်တို့အဖွဲ့
အီးမေးနှင့် အွန်လိုင်း - သက်လွင်ဦးနှင့် အဖွဲ့

နေပြည်တော်-စာတည်းမှူး၊ ၀၆၇-၃၆၁၄၂၊ စာတည်းအဖွဲ့၊ ၀၆၇-၃၆၁၄၅၊ ဖက်စ် ၀၆၇-၃၆၁၄၃၊ ရန်ကုန်ခန်းမ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့၊ ၀၁-၅၄၄၁၀၉၊ မန်နေဂျာ ၀၁-၅၄၄၁၁၁၊ စီမံ ၀၁-၅၄၄၁၁၂၊ ငွေစာရင်း ၀၁-၅၄၄၁၁၃၊ ကြော်ငြာ ၀၁-၅၄၅၈၃၄၊ ၀၁- ၅၅၅၁၁၁၊ Fax ၀၁-၅၄၅၂၂၁၊ ၀၆၇-၃၆၁၄၁၊ ပြန်ချီရေး ၀၁-၅၄၄၁၁၇၊ Fax ၀၁-၆၈၀၄၅၄၆။

- ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

mmalin.npt@gmail.com
www.facebook.com/MYANMAALINNNEWS



ရွေးကောက်ပွဲဖျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်

ရွေးကောက်ပွဲဖျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ မဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက် တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဖျက်လို ဖျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဗိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



ပဲခူးမြို့၌ သီတင်းကျွတ်မီးထွန်းပွဲတော်၊ မီးမျှောပူဇော်ပွဲ၊ MSMEs လယ်ယာသုံးစက်ကိရိယာ ပစ္စည်းထုတ်ကုန်များပြိုင်ပွဲနှင့် ယိမ်းပြိုင်ပွဲ ဆုချီးမြှင့်ခြင်းအခမ်းအနားကျင်းပ

နေပြည်တော် အောက်တိုဘာ ၆
ပဲခူးတိုင်းဒေသကြီးအစိုးရအဖွဲ့က ဦးဆောင်၍ ယမန်နေ့ ညနေပိုင်း က ပဲခူးမြို့ သီတင်းကျွတ်မီးထွန်း ပွဲတော်၊ မီးမျှောပူဇော်ပွဲ၊ MSMEs လယ်ယာသုံးစက်ကိရိယာပစ္စည်း ထုတ်ကုန်များပြိုင်ပွဲနှင့် ယိမ်း ပြိုင်ပွဲဆုချီးမြှင့်ခြင်း အခမ်းအနား တို့ကို စည်ကားသိုက်မြိုက်စွာ ကျင်းပသည်။

ဦးစွာ သတင်းကျွတ်မီးထွန်း ပွဲတော်နှင့်ပွဲအခမ်းအနားကို တိုင်း ဒေသကြီးဝန်ကြီးချုပ် ဦးမျိုးဆွေ ဝင်း၊ တိုင်းဒေသကြီး ဝန်ကြီးများ နှင့် မြို့မိမြို့မ နှစ်ဦးတို့က ဖဲကြီး ဖြတ်ဖွင့်လှစ်ပေးသည်။

ထို့နောက် တိုင်းဒေသကြီး ဝန်ကြီးချုပ်နှင့်ဇနီး၊ တိုင်းဒေသ ကြီး တရားလွှတ်တော် တရား

သူကြီးချုပ်၊ တိုင်းဒေသကြီးဝန်ကြီး များနှင့် ၎င်းတို့၏ ဇနီးများသည် သီတင်းကျွတ် မီးထွန်းပွဲတော် ကျင်းပရာ ရွှေမော်စောဘုရားလမ်း တစ်လျှောက်ရှိ မီးအလှူရုပ်ပုံများ နှင့် ရောင်စုံမီးပုံးများ ချိတ်ဆွဲ အလှဆင်ထားရှိမှုတို့ကို အနယ် နယ်အရပ်ရပ်မှ လာရောက် လည်ပတ်ကြည့်ရှု ပြည်သူများ နှင့်အတူ ကြည့်ရှုအားပေးကြ သည်။ (ယာဝု)

ယင်းနောက် ပဲခူးမြို့ နှိုင်းဂနိုင်း မြောက်ပိုင်းရပ်ကွက် ပဲခူးမြစ်၌ ကျင်းပသည့် ဒုတိယအကြိမ် မြောက် မြန်မာရိုးရာယဉ်ကျေးမှု သီတင်းကျွတ် မီးမျှောပူဇော် ပွဲတော်ကို ပဲခူးတိုင်းဒေသကြီး ဝန်ကြီးချုပ်၊ တိုင်းဒေသကြီး ဝန်ကြီးများနှင့် တာဝန်ရှိသူတို့က

ဖဲကြီးဖြတ်ဖွင့်လှစ်ပေးပြီး ရပ်ကွက် နေပြည်သူများနှင့်အတူ မြတ်ဗုဒ္ဓ ထံ ရည်မှန်း၍ မီးကြွားကွက် ၂၀၀၀ မီးမျှောပူဇော်ကြသည်။

ညပိုင်းတွင် ပဲခူးမြို့ ရှေးဟောင်းသမိုင်းဝင် ဆုတောင်း ပြည့် ရွှေမော်စောစေတီတော်မြတ် ကြီး၏ ယာဉ်ရပ်နားဝင်း၌ ကျင်းပ သည့် MSMEs လယ်ယာသုံး စက်ကိရိယာပစ္စည်းထုတ်ကုန်များ ပြိုင်ပွဲနှင့် ယိမ်းပြိုင်ပွဲ ဆုချီးမြှင့် ခြင်းအခမ်းအနားသို့ တက်ရောက် ၍ ပဲခူးတိုင်းဒေသကြီး ဝန်ကြီးချုပ် နှင့်ဇနီး၊ တိုင်းဒေသကြီးတရား လွှတ်တော်တရားသူကြီး၊ ပြည်နယ် ဝန်ကြီးများနှင့် တာဝန်ရှိသူများက MSMEsလယ်ယာသုံးစက်ကိရိယာ ပစ္စည်းထုတ်ကုန်များ ပြိုင်ပွဲနှင့် ယိမ်းပြိုင်ပွဲဆုရရှိသူများကို ဂုဏ်ပြု



မှတ်တမ်းနှင့် ဂုဏ်ပြုဆုများ ထိုက်ထိုက်တန်တန် ချီးမြှင့် ပေးအပ်သည်။

ပဲခူးမြို့ သီတင်းကျွတ်မီးထွန်း

ပွဲတော်သို့ လာရောက်လည်ပတ် အားပေးသည့် ဧည့်ပရိသတ်များ ကို နိုင်ငံကျော်အဆိုတော်များ၊ ရုပ်ရှင်၊ သဘင်၊ ဂီတအနုပညာရှင်

များက တေးသီချင်းများဖြင့် ဖျော်ဖြေတင်ဆက်ခဲ့ကြောင်း သိရ သည်။

တိုင်းဒေသကြီး(ပြန်/ဆက်)

စစ်ကိုင်းတိုင်းဒေသကြီး မုံရွာမြို့ ချမ်းမြဝတီရပ်ကွက်ရှိ ပြည်သူ့ဥယျာဉ်ဖွင့်ပွဲနှင့် သီတင်းကျွတ်မီးထွန်းပွဲတော်အခမ်းအနားကျင်းပ

မုံရွာ အောက်တိုဘာ ၆
စစ်ကိုင်းတိုင်းဒေသကြီး မုံရွာမြို့၊ ချမ်းမြဝတီရပ်ကွက်ရှိ ပြည်သူ့ ဥယျာဉ်ဖွင့်ပွဲ အခမ်းအနားကို

ယနေ့ မွန်းလွဲပိုင်းတွင် အဆိုပါ ပြည်သူ့ဥယျာဉ် မှုခွဲဦးရှေ့၌ ကျင်းပသည်။

ဖွင့်ပွဲအခမ်းအနားသို့ စစ်ကိုင်း

တိုင်းဒေသကြီး ဝန်ကြီးချုပ် ဦးမြတ်ကျော်နှင့်ဇနီး၊ တိုင်းဒေသ ကြီး တရားသူကြီးချုပ်နှင့် ဇနီး၊ တိုင်းဒေသကြီး ဝန်ကြီးများနှင့်

ဇနီးများ၊ တိုင်းဒေသကြီး/ခရိုင်/ မြို့နယ်အဆင့် ဌာနဆိုင်ရာများ နှင့် ဝန်ထမ်းများ၊ မုံရွာမြို့ပေါ်ရှိ မြို့မိမြို့မများနှင့် ရပ်ကွက်နေ ပြည်သူများ တက်ရောက်ကြ သည်။

ဦးစွာ တိုင်းဒေသကြီး ဝန်ကြီး ချုပ်က အမှာစကားပြောကြားပြီး တိုင်းဒေသကြီး လုံခြုံရေးနှင့် နယ်စပ်ရေးရာဝန်ကြီးဗိုလ်မှူးကြီး ဝင်းတင်စိုး၊ တိုင်းဒေသကြီး လူမှု ရေးရာဝန်ကြီးဦးဥဒ္ဓါဝင်းအောင်၊ တိုင်းဒေသကြီး စည်ပင်သာယာရေး အဖွဲ့ ညွှန်ကြားရေးမှူး၊ မုံရွာခရိုင် စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌတို့နှင့်အတူ ပြည်သူ့ ဥယျာဉ်ကို ဖဲကြီးဖြတ်ဖွင့်လှစ်

ပေးကြသည်။ (အောက်ပုံ)

ယင်းနောက် တိုင်းဒေသကြီး ဝန်ကြီးများက ဖွင့်ပွဲအခမ်းအနား တွင် ပါဝင်ကူညီခဲ့ကြသည့် အမှတ်(၂)စိုက်ပျိုးရေး၊ မွေးမြူရေး နှင့် အခြေခံပညာအထက်တန်း ကျောင်းမှ ဘင်ခရာ/ပန်းဖွားအဖွဲ့ ကို ဂုဏ်ပြုချီးမြှင့်ငွေများ ပေးအပ် သည်။

မုံရွာမြို့ပေါ်ရှိ MSME လုပ်ငန်းရှင် များနှင့် ဆန်/ဆီ ကုန်သည်ကြီး များအသင်းများမှ စတုဒိသာ မဏ္ဍပ်များဖြင့် စားသောက်ဖွယ်ရာ များ တပျော်တပါး ကျွေးမွေး ဧည့်ခံနေမှုများကို လိုက်လံကြည့်ရှု ကြသည်။



ထို့နောက် တိုင်းဒေသကြီး ဝန်ကြီးချုပ်နှင့် တာဝန်ရှိသူများက ဆင်အကဖျော်ဖြေနေမှုကို ကြည့်ရှု ပြီး ဂုဏ်ပြုချီးမြှင့်ငွေများ ပေးအပ် ၍ ဖွင့်ပွဲအခမ်းအနားသို့ တက် ရောက်ကြသည့် ဌာနဆိုင်ရာ ဝန်ထမ်းများနှင့် ပြည်သူများကို တိုင်းဒေသကြီး ဝန်ကြီးဌာနများ၊

ညပိုင်းတွင် အဆိုပါဥယျာဉ် အနီးရှိ အောင်ဆုပန်စေတီတော် ကြီးရင်ပြင်၌ တိုင်းဒေသကြီး အစိုးရအဖွဲ့မှ ဦးဆောင်၍ ဆီးမီး ၂၅၀၀ ထွန်းညှိပူဇော်ခြင်းနှင့် ပြည်သူ့ဥယျာဉ် ရင်ပြင်အတွင်း မီးပုံးပျံအလုံး ၁၀၀၀ လွှတ်တင် ခြင်းများ ဆောင်ရွက်သွားမည်ဖြစ် ကြောင်း သိရသည်။

တိုင်းဒေသကြီး (ပြန်/ဆက်)

မြစ်ထွန်းမှုအားကောင်းလျက်ရှိပြီး အဆိုပါ မိုးတိမ်တောင်များရွေလျားရာ နေရာ တစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချွန်း ခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့်မိုးလေဝသ ဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇလ

မိုးတိမ်တောင် ဖြစ်ပေါ်မှုအခြေအနေ

နေပြည်တော် အောက်တိုဘာ ၆
မိုးတိမ်တောင်ဖြစ်ပေါ်မှုအခြေအနေမှာ နေပြည်တော်၊ ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်း တိုင်းဒေသကြီးအထက်ပိုင်း၊ ဧရာဝတီတိုင်းဒေသကြီး၊ ချင်းပြည်နယ်၊ မွန် ပြည်နယ်၊ ရခိုင်ပြည်နယ်နှင့် ရှမ်းပြည်နယ်(အရှေ့ပိုင်း)တို့တွင် မိုးတိမ်တောင်များ

ဖြစ်ထွန်းမှုအားကောင်းလျက်ရှိပြီး အဆိုပါ မိုးတိမ်တောင်များရွေလျားရာ နေရာ တစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချွန်း ခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့်မိုးလေဝသ ဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇလ



ပြည်ထောင်စုနယ်မြေ နေပြည်တော် ဒုတိယသီရိမြို့နယ်ရှိ ဗုဒ္ဓဥယျာဉ်ဝတ္ထုကံတော်တွင် တည်ထားပူဇော်သည့် ကမ္ဘာပေါ်ရှိ ထိုင်တော်မူကျောက်ဆစ်ဗုဒ္ဓရုပ်ပွားတော်များအနက် ဉာဏ်တော်အမြင့်ဆုံးဖြစ်သည့် မာရဝိဇယဗုဒ္ဓရုပ်ပွားတော်မြတ်ကြီး၌ ဘုရားဖူးလာပြည်သူများ စည်ကားနေမှုကို ဤသို့တွေ့ရသည်။

ရှေ့ဇိုးမှ

နံနက်ပိုင်းမှစတင်၍ နေပြည်တော်ကောင်စီ နယ်မြေအတွင်းရှိ လက်လုပ်တောင်၊ ရွှေနန်းသွင်း စေတီတော်၊ ဇေယျသီရိမြို့နယ်ရှိ ဓာတုစယဓာတ် ပေါင်းစုစေတီတော်၊ ဒုတိယသီရိမြို့နယ်ရှိ ရန်အောင်မြင် စေတီတော်၊ လယ်ဝေးမြို့ရှိ ဖောင်တော်ချက်မစေတီ တော်၊ ဥတ္တရသီရိမြို့နယ်ရှိ သတ္တသတ္တဟ မဟာ ဗောဓိစေတီတော်ကြီးနှင့် “ဗွား၊ ပွင့်၊ ဟော၊ စံ” သံဝေ ဇနိယ (၄)ဌာန အပါအဝင် ဘုရား၊ စေတီ၊ ပုထိုး၊ ဘုန်းကြီးကျောင်းများတွင် အနယ်နယ်အရပ်ရပ်မှ ဘုရားဖူးများဖြင့် စည်ကားခဲ့ပြီး ဥပုသ်သီလဆောက် တည်ခြင်း၊ တရားဘာဝနာပွားများခြင်း၊ စတုဒိသာ ကျွေးမွေး လှူဒါန်းခြင်းတို့ဖြင့် ပြည်သူများ ကုသိုလ် ကောင်းမှုပြုလုပ်ကြသည်ကို တွေ့မြင်ရသည်။

ညပိုင်းတွင် ပြည်ထောင်စုနယ်မြေ နေပြည်တော် ဒုတိယသီရိမြို့နယ်ရှိ ဗုဒ္ဓဥယျာဉ်ဝတ္ထုကံတော်တွင် တည်ထားပူဇော်သည့် ကမ္ဘာပေါ်ရှိ ထိုင်တော်မူ ကျောက်ဆစ်ဗုဒ္ဓရုပ်ပွားတော်များအနက် ဉာဏ်တော် အမြင့်ဆုံးဖြစ်သည့် မာရဝိဇယဗုဒ္ဓရုပ်ပွားတော်မြတ် ကြီး၌ စွမ်းအင်ဝန်ကြီးဌာနက ကြီးမှူး၍ ဆီမီး ၉၀၀၀ ထွန်းညှိပူဇော်ကြပြီး ဗုဒ္ဓဥယျာဉ်ဝတ္ထုကံတော်အတွင်း

ရှိ မာရဝိဇယဗုဒ္ဓရုပ်ပွားတော်မြတ်ကြီး၊ ဂန္ဓကုဋ်တိုက် များ၊ သဒ္ဓါဗိမာန်ခေါင်းလောင်းတော်၊ သုဓမ္မာဓရပ်များ၊ ဗုဒ္ဓဓိန္ဒြာဏ်နိဗ္ဗာန်နှင့် နဂါးရုံဘုရား၊ ရေပန်းရင်ပြင်၊ အဂ္ဂါ ဗိမာန်သာသနာဗိမာန်တော်ကြီး၊ ကျောက်စာရံစေတီ တော်များအပါအဝင် အခြားသာသနိက အဆောက် အအုံများကို စိတ်အေးချမ်းသာစွာဖြင့် ဖူးမြော်ကြည့်၍ လေ့လာခြင်း၊ တရားဘာဝနာပွားများခြင်း၊ ဘာသာ ရေးဝတ်အသင်းအဖွဲ့များက ပဋ္ဌာန်းသေနာတော်နှင့် ပရိတ်တရားတော်များ ရွတ်ပွားပူဇော်ခြင်းစသည့် ကုသိုလ်ကောင်းမှုပြုကြသူများဖြင့် စည်ကားများပြား ခဲ့သည်။

ထို့ပြင် သီတင်းကျွတ်လပြည့်နေ့ (အဘိဓမ္မာ အခါတော်နေ့) သည် အများပြည်သူ ရုံးပိတ်ရက်ဖြစ် သည့်အတွက် နေပြည်တော်အတွင်းရှိ အများပြည်သူ အပန်းဖြေအနားယူရာနေရာများတွင် ပြည်သူများ သည် လွတ်လပ်ပျော်ရွှင်စွာ အနားယူအပ်န်းဖြေလျက် ရှိကြသည်။

ထို့အတူ နေပြည်တော်ရေပန်းဥယျာဉ်အတွင်း ကျင်းပလျက်ရှိသည့် သီတင်းကျွတ်တေးဂီတဖျော်ဖြေ ပွဲနှင့် ညဈေးရောင်းပွဲတော်အတွင်း မြန်မာ့ရိုးရာအစား အစာများနှင့် အခြား စားသောက်ဖွယ်ရာများ



ရောင်းချလျက်ရှိသည့်အပြင် ဖျော်ဖြေရေးအစီအစဉ် များအဖြစ် နိုင်ငံကျော်တေးသံရင်များက DJI Music Band များနှင့်အတူ တွဲဖက်၍ ပရိသတ်အကြိုက် တေးသီချင်းများဖြင့် သီဆိုကပြဖျော်ဖြေတင်ဆက်

ကြရာ ပြည်သူအများ အေးချမ်းပျော်ရွှင်စွာဖြင့် ပါဝင် ဆင်နွှဲခဲ့ကြပြီး လာရောက်ကြည့်ရှုကြသူများဖြင့် အထူး စည်ကားခဲ့ကြောင်း သိရသည်။

မင်းကျော်စွာ၊ ဓာတ်ပုံ-ပြည့်စုံအောင်

ဘယ်လာရစ်တေးဂီတအဖွဲ့၏ ဒုတိယမြောက်တေးဂီတဖျော်ဖြေပွဲကို ပြင်ဦးလွင်မြို့ တပ်မတော်နည်းပညာတက္ကသိုလ် ဘွဲ့နှင့်သဘင်ခန်းမ၌ ကျင်းပ

မန္တလေး အောက်တိုဘာ ၆
မြန်မာနိုင်ငံတွင် ရောက်ရှိနေသည့် ဘယ်လာရစ် တေးဂီတအဖွဲ့၏ ဒုတိယမြောက် ချစ်ကြည်ရေး တေးဂီတဖျော်ဖြေပွဲကို ယနေ့ ညနေပိုင်းက ပြင်ဦးလွင်မြို့ တပ်မတော် နည်းပညာတက္ကသိုလ် ဘွဲ့နှင့်သဘင်ခန်းမ၌ ကျင်းပ သည်။

အဆိုပါဖျော်ဖြေပွဲသို့နယ်မြေခံ တပ်နယ်မှ ဗိုလ်ချုပ် စိုးမြတ်ထွဋ်၊ မြန်မာ - ရုရှား ချစ်ကြည်ရေး အသင်း ဒုတိယဥက္ကဋ္ဌ Mr.Alex- ander Ostrovskiy နှင့် တာဝန် ရှိသူများ၊ နယ်မြေခံတပ်နယ်မှ အဆင့်မြင့်အရာရှိကြီးများ၊ အရာ ရှိ အရာခံအကြပ်စစ်သည်များနှင့် မိသားစုများ၊ သင်တန်းသား

ထို့နောက် ဘယ်လာရစ် တေးဂီတပညာရှင်နှင့် တေးရေး/ တေးဆို Mr. Vladimir Sukolinsky ဦးဆောင်၍ အဆိုရှင်များဖြစ်ကြ သည့် Ms.Nadezhda Bryleva နှင့် Ms. Anzhelika Zaitseva တို့က ရုရှားနှင့်ဘယ်လာရစ်တို့၏ ရိုးရာ မေတ္တာအကြောင်း ဖွဲ့ဆိုထားသည့် တေးသီချင်း၊ ဘယ်လာရစ်နှင့် မြန်မာ (၂)နှစ်ပြည့် ချစ်ကြည်ရေး အထိမ်းအမှတ်အဖြစ် ရေးဖွဲ့ထား သည့်တေးသီချင်း၊ မြန်မာ့နှစ်သစ် ကူး အတာသကြိန်အကြောင်း ရေးဖွဲ့ထားသည့် တေးသီချင်း၊ သမိုင်းဝင်ပုဂ္ဂိုလ်အကြောင်း ရေးဖွဲ့ ထားသည့် တေးသီချင်းများ၊ ဘယ်လာရစ်ရိုးရာ တေးသီချင်း များ၊ ကာလပေါ်တေးသီချင်းများ အပါအဝင် စုစုပေါင်း ၁၇ ပုဒ် သီဆို ဖျော်ဖြေခဲ့ကြသည်။

ဖျော်ဖြေပွဲပြီးဆုံးပြီးနောက် နယ်မြေခံတပ်နယ်မှနှင့် ဇနီး တို့က ဘယ်လာရစ်အနုပညာရှင် များအား ဂုဏ်ပြုပန်းခြင်း/ဂုဏ်ပြု လက်ဆောင်များ ပေးအပ်ကြသည်။ အဆိုပါ ဘယ်လာရစ် တေးဂီတအဖွဲ့သည် ယမန်နေ့ ညနေပိုင်းက မန္တလေးမြို့ မြို့တော် ခန်းမတွင် အမျိုးသားယဉ်ကျေးမှု နှင့်အနုပညာတက္ကသိုလ် (မန္တလေး) မှ အနုပညာရှင်များနှင့် ပူးပေါင်း၍ မြန်မာ - ဘယ်လာရစ် ပူးပေါင်း တေးဂီတဖျော်ဖြေပွဲကို ကျင်းပခဲ့ ပြီး ယနေ့နံနက်ပိုင်းတွင် မန္တလေး တောင်ခြေရှိ မဟာလောက မာရဇိန် ကုသိုလ်တော်ဘုရားနှင့် မန္တလေးတောင်တိုသို့သွားရောက် လေ့လာခဲ့ကြသည်။ အဆိုပါ ဘယ်လာရစ် တေးဂီတအဖွဲ့သည် မြန်မာနိုင်ငံ



သတင်းစဉ်



သီတင်းကျွတ်လပြည့်(အဘိဓမ္မာအခါတော်နေ့)တွင် ရန်ကုန်မြို့ရှိ ရွှေတိဂုံစေတီတော်မြတ်ကြီးအပါအဝင် တန်ခိုးကြီးဘုရား၊ စေတီများ၌ ကုသိုလ်ကောင်းမှုပြုကြသူ အနယ်နယ်အရပ်ရပ်မှ ဘုရားဖူးလာပြည်သူများဖြင့် အထူးစည်ကားများပြားလျက်ရှိ

ရန်ကုန် အောက်တိုဘာ ၆
ယနေ့သည် ၁၃၈၇ ခုနှစ် သီတင်းကျွတ်လပြည့် (အဘိဓမ္မာ အခါတော်နေ့)ဖြစ်သည့် အားလျော်စွာ ရန်ကုန်မြို့ရှိ ရွှေတိဂုံစေတီတော် မြတ်ကြီးအပါအဝင် တန်ခိုးကြီးဘုရား၊ စေတီများ၌ အဘိဓမ္မာအခါတော်နေ့ အခမ်းအနားများကို ကျင်းပကြရာ အဘိဓမ္မာဒေသနာတော်တရားသံများဖြင့် အေးချမ်းသာယာလျက်ရှိပြီး ကုသိုလ်ကောင်းမှုပြုကြသူ အနယ်နယ်အရပ်ရပ်မှ ဘုရားဖူးလာပြည်သူများဖြင့် အထူးစည်ကားများပြားလျက်ရှိ သည်။

ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့ကြီးမှူး ကျင်းပသည့် ၁၃၈၇ ခုနှစ် သီတင်းကျွတ်လပြည့်နေ့ ဆွမ်းတော်ကြီးကပ်လှူပွဲအဘိဓမ္မာအခါတော်နေ့ အခမ်းအနား၊ ဝါတွင်းသီလခံယူပွဲနှင့် ဝါတွင်းကာလ ဗုဒ္ဓပူဇော်ပွဲတော် (အောင်ပွဲ) ရေစက်ချအခမ်းအနားများကို ယနေ့နံနက်ပိုင်းတွင် စေတီတော်ရင်ပြင်ရှိ သတ်မှတ်နေရာများ၌ ကျင်းပကြသည်။

ဦးစွာ ရွှေတိဂုံစေတီတော် မြတ်ကြီး အထက်ပစ္စယ်ရှိ ပတ္တမြားမျက်ရှင် ရုပ်ပွားတော်အား ဆွမ်း၊ ဆီမီး၊ ပန်း၊ ရေချမ်းနှင့် သစ်သီးဆွမ်းများကို ရန်ကုန်တိုင်းဒေသကြီးဝန်ကြီးချုပ် ဦးစိုးသိန်း၊ တိုင်းဒေသကြီး ဝန်ကြီးများ၊ ဂေါပကအဖွဲ့ဝင်များ၊ ဘာသာရေးဝတ်အသင်းအဖွဲ့များနှင့် ဝန်ထမ်းများက ဆက်ကပ်လှူဒါန်းကြသည်။

ထို့နောက် ရှေးဟောင်းဗုဒ္ဓရုပ်ပွားတော်များ တန်ဆောင်း၌



ဂေါပကအဖွဲ့ဝင်များ၊ ဘာသာရေးဝတ်အသင်းအဖွဲ့များနှင့် ဝန်ထမ်းများက အဘိဓမ္မာအခါတော်နေ့ ဆိုင်ရာ သိမှတ်ဖွယ်ရာ အမေးအဖြေများ ပြုလုပ်ခြင်း၊ ဓမ္မဒေသနာတော်များ စုပေါင်းရွတ်ဆိုခြင်း၊ ဆုတောင်းအမျှဝေ သာဓုခေါ်ဆိုခြင်းတို့ကို အစီအစဉ်အတိုင်း ဆောင်ရွက်ကြသည်။

ယင်းနောက် ဝါတွင်းကာလ ဗုဒ္ဓပူဇော်ပွဲတော်များ (အောင်ပွဲ) နှင့် ရေစက်ချအခမ်းအနားကို ကျင်းပရာ ဩဝါဒါစရိယဆရာတော်ကြီးများ ကြွရောက်တော်မူကြပြီး ဂေါပကအဖွဲ့ဝင်များ၊ ဘာသာရေးဝတ်အသင်းအဖွဲ့များနှင့် အလှူရှင်များ တက်ရောက်ကြည့်ညိကြသည်။

ဦးစွာ ရန်ကုန်တိုင်းဒေသကြီး

ဗဟန်းမြို့နယ် ညောင်တုန်းကျောင်းတိုက်ဆရာတော် ဘဒ္ဒန္တအဘိဓာတထံမှ ဧည့်ပရိသတ်များက ကိုးပါးသီလခံယူဆောက်တည်ကြသည်။

ဆက်လက်၍ ဘဏ္ဍာတော်ထိန်းဂေါပကအဖွဲ့ ကိုယ်စားအလှည့်ကျ သဘာပတိဂေါပကအဖွဲ့ဝင် ဦးထိန်းဝင်းက ဇယမင်္ဂလာအနုမောဒနာစာတမ်းကို ဖတ်ကြားလျှောက်ထားပြီး ဂေါပကအဖွဲ့ဝင်များ၊ အလှူရှင်များက ဩဝါဒါစရိယ ဆရာတော်ကြီးများအား လှူဖွယ်ဝတ္ထုပစ္စည်းများ ဆက်ကပ်လှူဒါန်းကြသည်။

ထို့နောက် ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့၏ ဩဝါဒါစရိယ ပုဇွန်တောင်မြို့နယ် မြသိန်းတန်ပရိယတ္တိစာသင်တိုက်

ဆရာတော် ဘဒ္ဒန္တဇာကရထံမှ ဧည့်ပရိသတ်များက လှူဒါန်းမှုအစုစုတို့အတွက် အနုမောဒနာတရားနာကြားပြီး ရေစက်ချအမျှဝေဝေကြကာ ရွှေတိဂုံစေတီတော် ဩဝါဒါစရိယ ဆရာတော်ကြီးများအား ဂေါပကအဖွဲ့ဝင်များက နေ့ဆွမ်းဆက်ကပ် လှူဒါန်းကြသည်။

ယနေ့သီတင်းကျွတ်လပြည့် (အဘိဓမ္မာအခါတော်နေ့) ၌ ရွှေတိဂုံ စေတီတော်မြတ်ကြီး ရင်ပြင်နှင့် စောင်းတန်းလေးသွယ်၌ ဘုရားဖူးလာပြည်သူများဖြင့် ကြိတ်ကြိတ်တီး အထူးစည်ကားလျက်ရှိပြီး အလှူရှင်များက စတုဒိသာအဖြစ် ရေသန့်၊ အချိုရည်၊ ပေါင်မုန့်များ ကျွေးမွေးကြသည်။

ညပိုင်းတွင် ဂေါပကအဖွဲ့ဝင်

များ၊ ဘာသာရေးဝတ်အသင်းအဖွဲ့များနှင့် ဘုရားဖူးလာပြည်သူများသည် ရွှေတိဂုံစေတီတော်ပတ်လည်ရှိ ဆီမီးခုံများ၌ ဆီမီးများ ထွန်းညှိပူဇော်ဆက်ကပ်လှူဒါန်းကြသည်။

အလားတူ ဗိုလ်တထောင်ကျိုက်ဒေးအပ် ဆံတော်ဦးစေတီတော်၊ သီရိမင်္ဂလာကမ္ဘာအေးစေတီတော်၊ ရှေးဟောင်းသမိုင်းဝင် အပရာဇိတဆံတော်ရှင်ကျိုက်ပိုင်းစေတီတော်၊ မဟာဝိဇယစေတီတော်၊ ဆူးလေစေတီတော်၊ ဝရခါဌာဓာတုစေတီယ စွယ်တော်မြတ်စေတီတော် (ရန်ကုန်)၊ မင်းဓမ္မကုန်းတော်ရှိ လောကချမ်းသာအဘယလာဘမုန့် ဗုဒ္ဓရုပ်ပွားတော်မြတ်ကြီး၊ ရှေးဟောင်းသမိုင်းဝင် အပရာဇိတဆံတော်ရှင်ကျိုက်ပိုင်းစေတီတော်၊ ငါးထပ်ကြီးဘုရား၊

ခြောက်ထပ်ကြီးဘုရား၊ ရွှေဘုန်းပွင့်စေတီတော်၊ သမိုင်းဝင်မဟာဓမ္မရသီအိမ်တော်ရာစေတီတော်နှင့် ဆုတောင်းပြည့် မယ်လမုစေတီတို့တွင်လည်း ဂေါပကအဖွဲ့များက ကြီးမား၍ ယနေ့နံနက်ပိုင်းအရက်တက်ချိန်တွင် စေတီတော်နှင့် ဘုရားရုပ်ပွားတော်များအား ဆွမ်း၊ ပန်း၊ ရေချမ်း၊ ဆီမီး၊ သစ်သီးတို့ ကပ်လှူပူဇော်ကြပြီး ဂေါပကအဖွဲ့ဝင်များ၊ ဘာသာရေးဝတ်အသင်းအဖွဲ့များက အဘိဓမ္မာတရားတော်များ စုပေါင်းရွတ်ဆိုခြင်း၊ ဆုတောင်းအမျှဝေ သာဓုခေါ်ဆိုခြင်းတို့ကို ဆောင်ရွက်ကြပြီး ညပိုင်းတွင် ဂေါပကအဖွဲ့ဝင်များနှင့် ဘုရားဖူးလာပြည်သူများက ဆီမီးများ ထွန်းညှိပူဇော်ကြသည်။

ယနေ့ မြတ်ဗုဒ္ဓ၏မေ့မရရာနေ့ထူးနေ့မြတ် သီတင်းကျွတ်လပြည့် (အဘိဓမ္မာအခါတော်နေ့) ၌ ရန်ကုန်မြို့ရှိ ဘုရားစေတီများတွင် ဘုရားဖူးလာပြည်သူများက ပန်း၊ ရေချမ်း၊ ဆီမီးများ ပူဇော်ကြခြင်း၊ အလှူရှင်များက စတုဒိသာကျွေးမွေး လှူဒါန်းကြခြင်း၊ မြို့နယ်၊ ရပ်ကွက်အသီးသီးရှိ လမ်းများ၌ ကုသိုလ်ကောင်းမှုပြုလုပ်ကြခြင်း၊ သက်ကြီး၊ ဝါကြီး၊ မိဘ၊ အဘိုးအဘွား၊ ဆရာသမားများအား ကန်တော့ခြင်း၊ ဥပုသ်သီလဆောက်တည်ကြခြင်း၊ ရုံးများ၊ လူနေအိမ်များနှင့် လမ်းများ၌ ရောင်စုံလှူပူစစ်မီးများ၊ ဆီမီးများ၊ ဖယောင်းတိုင်မီးများ ထွန်းညှိပူဇော်ကြခြင်းများ ပြုလုပ်ကြကြောင်း သိရသည်။

သတင်း - ဓာတ်ပုံ
ဇော်မင်းလတ်(MNA)

နေရာကွက်၍ မိုးကြီးနိုင်

နေပြည်တော် အောက်တိုဘာ ၆
စစ်ကိုင်းတိုင်းဒေသကြီးအောက်ပိုင်းနှင့် ရှမ်းပြည်နယ်(မြောက်ပိုင်း)တို့တွင် နေရာကွက်ကျား၊ မန္တလေးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်၊ ချင်းပြည်နယ်နှင့် ရခိုင်ပြည်နယ်တို့တွင် နေရာကွက်ကျား နေပြည်တော်၊ ရန်ကုန်တိုင်းဒေသကြီး၊ ပဲခူးတိုင်းဒေသကြီးနှင့် ကယားပြည်နယ်တို့တွင် နေရာစိပ်စိပ်နှင့်

ကျန်တိုင်းဒေသကြီးနှင့် ပြည်နယ်တို့တွင် နေရာအနှံ့အပြား မိုးထစ်ချွန်းရွာပြီး မကွေးတိုင်းဒေသကြီးနှင့် ရှမ်းပြည်နယ်(အရှေ့ပိုင်း) တို့တွင် နေရာကွက်၍ မိုးကြီးနိုင်သည်။ ရွာရန်ရာနုန်းပြည့် ဖြစ်သည်။ ဘင်္ဂလားပင်လယ်အော်အခြေအနေမှာ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုလေအားအနည်းငယ်မှ အားအသင့်အတင့်ရှိနေသည်။

မိုး/လေ

အနောက်တောင်မုတ်သုံလေဆုတ်ခွာပြီး မိုးလွန်ကာလ ကြုံတွေ့ရလေ့ရှိသော ရာသီဥတုအခြေအနေများ

ဒေါက်တာကျော်(မိုးလေဝသကျောင်း)

မိုးဥတု၏ ပုံမှန်ပူပူနွေးနွေးစိုစွတ်သော ရာသီဥတုက မုတ်သုံကာလ ကုန်ဆုံးခါနီးအချိန်တွင် အနည်းငယ် အေးမြစိုစွတ်သည့် မိုးလေဝသအခြေအနေဘက်သို့ ကူးပြောင်းလာခြင်းမှာ သဘာဝတရားက ထိုဒေသ သည် ဆောင်းဥတုသို့ ဝင်ရောက်ရန် အသင့်ပြင်ဆင် နေပြီဟူသော ကြိုတင်အချက်ပြမှုပင် ဖြစ်ပါသည်။

တရုတ်၊ ဂျပန်၊ ကိုရီးယားနှင့် ဥရောပနိုင်ငံများ ကဲ့သို့သော ကမ္ဘာ့မြောက်ခြမ်း သမပိုင်းစုနယ်အတွင်း တည်ရှိသောဒေသများတွင် ထိုအပူအအေးပြောင်းလဲ မှုသည် အလွန်သိသာစွာ ခံစားရသော်လည်း အီကွေတာရပ်ဝန်း အပူပိုင်းစုနယ်အတွင်း ကျရောက် နေသော ကျွန်ုပ်တို့ မြန်မာနိုင်ငံကဲ့သို့ ဒေသများ အတွက် အဆိုပါပြောင်းလဲမှုသည် သိသာစွာ ခံစားရ မည်သော် ဤကူးပြောင်းမှုကာလသည် ရာသီဥတု တစ်ခုမှ တစ်ခုသို့ အေးဆေးသည့်သဘော ပြောင်းလဲ နေခြင်းမျိုးမဟုတ်ဘဲ နေ့တစ်နေ့၏ မိုးလေဝသ အခြေအနေများမှာ လျင်မြန်စွာ ပြောင်းလဲတတ် သော (ဥပမာ-ယခုနေ့သာ ခဏနေမိုးရွာ) မတည်ငြိမ် ဆုံးသော အချိန်ကာလပင်ဖြစ်ပါသည်။


အင်ဒိုချိုင်းနားကျွန်းဆွယ်ဒေသ (မြန်မာ၊ ထိုင်း၊ လာအို၊ ကမ္ဘောဒီးယားနှင့် ဗီယက်နမ် စသည် နိုင်ငံ များ)အတွက် စက်တင်ဘာလ နှောင်းပိုင်းမှ နိုဝင်ဘာလအကုန်အထိကို မိုးလွန်ကာလ (သို့မဟုတ်) အနောက်တောင်မုတ်သုံအလွန်ကာလ (Post-Monsoon Season)အဖြစ် အကြမ်းဖျင်းသတ်မှတ် နိုင်ပါသည်။ ဤကာလအတွင်း ကြုံတွေ့ရနိုင်သော ရာသီဥတုဖြစ်ရပ်များမှာ သာမန်ထက်ပိုမို၍ ကြမ်းတမ်းပြင်းထန်တတ်ကာ လူနေမှုဘဝ၊ ကျန်းမာရေး၊ စိုက်ပျိုးရေးနှင့် ဒေသစီးပွားရေးများ အပေါ် ကြီးမားသော စီးဒဏ်မှုများ ယူဆောင်လာ လေ့ရှိပါသည်။ အထူးသဖြင့် ကမ္ဘာ့ရာသီဥတု ပြောင်းလဲလာမှု (Climate Change)၏ အကျိုး ဆက်ခံကြောင့် ဤမုတ်သုံလွန်ကာလ၏ မိုးလေဝသ အခြေအနေများမှာ ပိုမိုသိသာစွာ ပြင်းထန်ဆိုးရွား လာသည်ကို တွေ့မြင်နေရပါသည်။

မြန်မာမုတ်သုံ၏ မိုးရာသီစက်ဝန်း

မြန်မာနိုင်ငံအပါအဝင် အင်ဒိုချိုင်းနားဒေသ သည် အရှေ့မြောက် (Northeast Monsoon) နှင့် အနောက်တောင်မုတ်သုံရာသီ (Southwest Monsoon) တို့၏ လွှမ်းမိုးမှုအောက်တွင် ရှိပါသည်။ ယေဘုယျအားဖြင့် အနောက်တောင်မုတ်သုံဝင်ချိန် (Pre-Monsoon) မိုးဦးကာလသည် မေလလယ်ခန့် တွင် စတင်ပြီး မိုးလယ်သည် စွန့်လွှဲ ဩဂုတ်လ အတွင်းဖြစ်ကာ စက်တင်ဘာလသည် အနောက် တောင်မုတ်သုံလေ စတင်ဆုတ်ခွာသောလ ဖြစ်သည်။

အရှေ့မြောက်မုတ်သုံကာလမစမီ အောက်တို ဘာလမှ နိုဝင်ဘာလများကို မိုးလွန်ကာလအဖြစ် သုတေသနမှတ်တမ်းများအရ သတ်မှတ်နိုင်သည်။ ဤကာလတွင် မြန်မာနိုင်ငံအပေါ် အနောက်တောင်

၁၀ စုနှစ်အလိုက် အောက်တိုဘာ+နိုဝင်ဘာလများအတွင်း ဖြစ်ပေါ်ခဲ့သော ပျမ်းမျှစုစုပေါင်းမိုးရေချိန်



မုတ်သုံလေ၏ သက်ရောက်မှု လျော့နည်းသွားပြီး အရှေ့ဘက်မှ အရှေ့လေပွလွှဲမိုးများသာမက အပူပိုင်းတိုင်းဖွန်း မုန်တိုင်းများ၏ လွှမ်းမိုးမှု ပိုမိုခံရ သော အချိန်ကာလပင်ဖြစ်ပေတော့သည်။ ထို့ပြင် မြန်မာနိုင်ငံ၏ မြောက်ဘက်ပိုင်းဒေသများသည် လည်း အတ္တလန္တိတ်သမုဒ္ဒရာမှ ရေငွေ့များ သယ်ဆောင်လာပြီး မြေထဲပင်လယ်ဒေသကိုဖြတ်၍ အရှေ့ဘက်ဟိမဝန္တာတောင်ခြေတစ်လျှောက်သို့ ခရီးနှင့်လာလေ့ရှိသော အနောက်လေပွလွှဲမိုးများ ၏ သက်ရောက်မှုကို ခံစားတွေ့ကြုံရလေ့ရှိပါသည်။

မြန်မာနိုင်ငံ မိုးလွန်ကာလ မိုးရေချိန် ပြောင်းလဲလာမှု

ဖော်ပြထားသော မြေပုံများသည် မြန်မာနိုင်ငံ၏ မိုးလွန်ကာလ တစ်နှစ်လုံး မုတ်သုံရာသီလွန်ကာလ ဖြစ်သော အောက်တိုဘာလနှင့် နိုဝင်ဘာလ စုစုပေါင်း မိုးရေချိန်ကို ၁၉၈၁-၁၉၉၀ ဆယ်စုနှစ်နှင့် ၂၀၁၀-၂၀၂၀ ဆယ်စုနှစ် အကြား နှိုင်းယှဉ် ပြထားခြင်း ဖြစ်ပါသည်။ ပုံ(က)အရ မိုးရေချိန် အများဆုံးရရှိသော ဒေသများမှာ အများသိရှိထားပြီး ဖြစ်သည့် ရခိုင်ကမ်းရိုးတန်း၊ ဧရာဝတီမြစ်ဝကျွန်းပေါ် ဒေသနှင့် တနင်္သာရီကမ်းရိုးတန်းတို့ပင်ဖြစ်ပြီး အလယ်ပိုင်းမိုးနည်းချိုင့်ဝှမ်းရပ်ဒေသသည် မိုးရေ ချိန် အနည်းဆုံးရရှိသည်ကို တွေ့ရပါသည်။

သို့သော် ၁၉၉၀ ရှေ့ပိုင်းနှင့် ၂၀၁၀ ပြည့်နှစ်

နောက်ပိုင်း ဆယ်စုနှစ်နှစ်ခုအကြား ကွာခြားချက်ကို ကြည့်ပါက (ပုံ-ဂ)၊ ၂၀၁၁-၂၀၂၀ ဆယ်စုနှစ်တွင် မြန်မာနိုင်ငံ၏ အနောက်မြောက်ဘက် (ချင်း ပြည်နယ် တောင်ပိုင်းနှင့် ရခိုင်ပြည်နယ် မြောက်ပိုင်း)၊ ဧရာဝတီမြစ်ဝကျွန်းပေါ်ဒေသနှင့် နေပြည်တော် ပြည်ထောင်စုနယ်မြေ အပါအဝင် အလယ်ပိုင်းချိုင့်ဝှမ်းဒေသနေရာ အတော်များများ တို့၌ မိုးရေချိန် (အစိမ်းရောင်များဖြင့်) သိသိသာသာ တိုးလာသည်ကို တွေ့ရပါသည်။ တစ်ချိန်တည်းမှာ ပင် တနင်္သာရီကမ်းရိုးတန်းဒေသအချို့၌ မိုးရေချိန် အနည်းငယ် လျော့ကျသွားသည် (အနီရောင်/ လိမ္မော်ရောင်)ကိုလည်း တွေ့ရှိရပါသည်။

နေ့စဉ်ပျမ်းမျှမိုးရေချိန်ဇယား (Temporal Plot) အရလည်း မြန်မာနိုင်ငံ ပျမ်းမျှ နေ့စဉ်မိုးရေချိန် သည် ၂၀၁၀-၂၀၂၀ ဆယ်စုနှစ်အတွင်း ၁၉၈၁-၁၉၉၀ ဆယ်စုနှစ်ထက် ပိုမိုမြင့်မားနေသည်ကို တွေ့ရပါသည်။ (ပုံ-၃)။ အထူးသဖြင့် အောက်တိုဘာ လလယ်ပိုင်းမှစ၍ နောက်ဆုံးဆယ်စုနှစ်၏ နေ့စဉ် ပျမ်းမျှနှုန်း (အစိမ်းမျဉ်းပြတ်)သည် ၁၉၈၀ ဆယ်စု နှစ် (အပြာမျဉ်းပြတ်)ထက် သိသိသာသာ ပိုများနေ သဖြင့် မုတ်သုံရာသီကုန်ဆုံးပြီးနောက်ပိုင်း မိုးရေ ချိန်ရရှိမှု ပုံစံသည် ရွာသွန်းနှုန်း ပိုမိုပြင်းထန်လာခြင်း သို့မဟုတ် မိုးရွာသည့်ရက်ပိုများလာခြင်းကို ညွှန်ပြ နေပါသည်။

အချိန်အခါမဟုတ် မိုးရွာသွန်းမှုများ (Untimely Rainfall)

အထက်ဖော်ပြပါ မိုးလွန်ကာလ၏ မူမမှန်သော မိုးရွာသွန်းမှုဖြစ်ပေါ်မှု၏ အဓိကအကြောင်းအရာမှာ ရုတ်တရက်ဖြစ်ပေါ်လာသော မိုးတိမ်တောင်များ၊ လေပွလွှဲမိုးများနှင့် မုန်တိုင်းဖြစ်စဉ်များ လက်ရှိ နှစ်များအတွင်း ပိုမိုဖြစ်ပေါ်လာခြင်းကြောင့်ပင် ဖြစ်သည်။ မိုးလွန်ကာလသည် အနောက်လေမှ အရှေ့လေသို့ ကူးပြောင်းတိုက်ခတ်သည့် ကာလ ဖြစ်သောကြောင့် ပစ်ဖိတ်သမုဒ္ဒရာအနောက်ခြမ်းမှ မုန်တိုင်းများ၊ လေပွလွှဲမိုးများက ၎င်းတို့ပြင်းအား ပေါ်မူတည်၍ ရေငွေ့များ၊ မိုးတိမ်တောင်များကို အရှေ့လေနှင့်အတူ သယ်ဆောင်လာခြင်းဖြင့်လည်း မိုးရွာသွန်းမှုဖြစ်စဉ်များကို ဖြစ်ပေါ်စေနိုင်ပါသည်။

ထို့အတူ မိုးရာသီကုန်ဆုံးသွားပြီဟု ထင်မှတ်နိုင် သော မိုးလွန်ကာလ ပူပြင်းသော နေပူရှိန်သည် နေ့လယ်ခင်းတွင် မြေပြင်အား ပူနေ့လာစေပြီး အဆိုပါမြေနှင့် ထိစပ်လျက်ရှိသော လေပူများသည် မိုးတွင်ကာလတစ်ခုလုံး ရရှိစေဆောင်ထားသော မြေပြင်မှ ရေငွေ့များကို သယ်ဆောင်၍ အထက်သို့ မြန်ဆန်စွာ တက်သွားကာ ရူပဗေဒဖြစ်စဉ်များအရ ကြီးမားသော မိုးတိမ်တောင်ကြီးများ (Cumulonimbus Clouds- CB Clouds) အဖြစ် ဖွဲ့စည်းဖြစ်ပေါ် လာပေတော့သည်။ ဤမိုးတိမ်တောင်ကြီးများသည် လျာစီးလာခြင်း၊ လေပြင်းတိုက်ခတ်ခြင်းများ ဖြစ်သော ကြောင့်နှင့် အချိန်တိုအတွင်း မိုးသည်းထန်စွာ ရွာသွန်းခြင်းတို့ကို ဖြစ်ပေါ်စေခြင်းဖြင့် မိုးလွန်ကာလ မိုးရွာသွန်းမှုဖြစ်စဉ်များကို ဖြစ်ပေါ်စေပေသည်။

ဤဖြစ်စဉ်များသည် ဒေသ/နေရာများကွက်၍ သာ ဖြစ်ပေါ်တတ်သော်လည်း ယင်းတို့၏ မိုးရွာ သွန်းမှု ပြင်းထန်တတ်သော စရိုက်လက္ခဏာကြောင့် မြို့ပြဒေသများတွင် ဖြစ်ပေါ်ပါက ရုတ်တရက် ရေကြီးရေလျှံမှုများ (Urban Flood)၊ ကျေးလက် ဒေသများတွင် ဖြစ်ပေါ်ပါက မြေပြိုမှုများ (Land Slide) နှင့် ရုတ်တရက်ရေလွှမ်းမိုးမှုများ (Flash Flood) ဖြစ်ပေါ်စေနိုင်သည်။ လက်ရှိ သုတေသန လေ့လာမှုများအရ ရာသီဥတုပြောင်းလဲမှုနှင့်အတူ ဤအချိန်အခါမဟုတ် မိုးရွာသွန်းမှုများ၏ ကြိမ်နှုန်း နှင့် ပြင်းအားများသည် မြန်မာနိုင်ငံအပါအဝင် အီကွေတာရပ်ဝန်းဒေသ အတော်များများတွင် တိုးတက်ပြင်းထန်လာနေကြောင်း တွေ့ရပါသည်။

မိုးလွန်ကာလ မုန်တိုင်းများ၏ ခြိမ်းခြောက်မှု

မိုးလွန်ကာလအတွင်း အင်ဒိုချိုင်းနားဒေသ၏ ရာသီဥတုအပေါ် လွှမ်းမိုးမှုအရှိဆုံးဖြစ်စဉ်မှာ အရှေ့ ဘက်တောင်တရုတ်ပင်လယ်ပြင်မှ တိုင်းဖွန်းမုန်တိုင်း များပင်ဖြစ်သည်။ တောင်တရုတ်ပင်လယ်ပြင်နှင့် ပစ်ဖိတ်အနောက်မြောက်ပိုင်းတွင် ဖြစ်ပေါ်တတ် သော ဤမုန်တိုင်းများသည် အနောက်ဘက်သို့ သို့မဟုတ် အနောက်မြောက်ဘက်သို့ ရွေ့လျား လေ့ရှိပြီး ဗီယက်နမ်၊ လာအိုနှင့် မြန်မာနိုင်ငံအထိ သက်ရောက်မှုရှိသည်။ ပျမ်းမျှအားဖြင့် တောင် တရုတ်ပင်လယ်ပြင်တွင် နှစ်စဉ် တိုင်းဖွန်းမုန်တိုင်း ၁၅ ကြိမ်မှ အကြိမ် ၂၀ ခန့် ဖြစ်ပေါ်လေ့ရှိပြီး ယင်းတို့အနက် အနည်းဆုံး လေးကြိမ်မှ ခြောက်ကြိမ် ခန့်သည် ဗီယက်နမ်နိုင်ငံ ကမ်းရိုးတန်းကို တွေ့ကြုံရနိုင်ရောက်လေ့ရှိသည်။ ထိုမုန်တိုင်းများ ထဲမှ အချို့သည် တစ်ခါတစ်ရံ ကပ္ပလီပင်လယ် (Andaman Sea) မှ ဘင်္ဂလားပင်လယ်အော်အထိ ရောက်ရှိလာတတ်သည်။

အဆိုပါ မုန်တိုင်းများသည် ကုန်းတွင်းပိုင်းသို့ ဝင်ရောက်ပါက လေတိုက်နှုန်း အား လျော့သွားသော် လည်း

စာမျက်နှာ ၇ သို့

- မိုးလွန်ကာလ၏ မူမမှန်သော မိုးရွာသွန်းမှုဖြစ်ပေါ်မှုများ၏ အဓိကအကြောင်းအရာမှာ ရုတ်တရက်ဖြစ်ပေါ်လာသော မိုးတိမ်တောင်များ၊ လေပွလွှဲမိုးများနှင့် မုန်တိုင်းဖြစ်စဉ်များ လက်ရှိနှစ်များအတွင်း ပိုမိုဖြစ်ပေါ်လာခြင်းကြောင့်ပင် ဖြစ်သည်။ မိုးလွန်ကာလသည် အနောက်လေမှ အရှေ့လေသို့ ကူးပြောင်းတိုက်ခတ်သည့် ကာလဖြစ်သောကြောင့် ပစ်ဖိတ်သမုဒ္ဒရာအနောက်ခြမ်းမှ မုန်တိုင်းများ၊ လေပွလွှဲမိုးများက ၎င်းတို့ပြင်းအားပေါ်မူတည်၍ ရေငွေ့များ၊ မိုးတိမ်တောင်များကို အရှေ့လေနှင့်အတူ သယ်ဆောင်လာခြင်းဖြင့်လည်း မိုးရွာသွန်းမှုဖြစ်စဉ်များကို ဖြစ်ပေါ်စေနိုင်
- မိုးတိမ်တောင်ကြီးများသည် လျှပ်စီးလက်ခြင်း၊ လေပြင်းတိုက်ခတ်ခြင်းများ၊ မိုးသီးကြွေခြင်းနှင့် အချိန်တိုအတွင်း မိုးသည်းထန်စွာရွာသွန်းခြင်းတို့ကို ဖြစ်ပေါ်စေခြင်းဖြင့် မိုးလွန်ကာလ မိုးရွာသွန်းမှုဖြစ်စဉ်များကို ဖြစ်ပေါ်စေ

၂၀၂၅ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲကျင်းပရန်

၈၂ ရက်

သာ လိုတော့သည်။

- ❖ ပြည်ထောင်စုရွေးကောက်ပွဲကော်မရှင်က ၂၀-၈-၂၀၂၅ ရက်နေ့တွင် ကြေညာချက်အမှတ် (၅၆/၂၀၂၅)ဖြင့် လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင်ပါဝင်သည့် မြို့နယ် ၁၀၂ မြို့နယ်အား သတ်မှတ်ကြေညာပြီးဖြစ်သည်။
- ❖ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ရွေးကောက်ပွဲများ ကျင်းပခြင်းမပြုမည့် ပြည်သူ့လွှတ်တော် မဲဆန္ဒနယ် ၅၆ နယ်၊ အမျိုးသားလွှတ်တော် မဲဆန္ဒနယ်ဆိုင်ရာအနိုင်ယူစနစ် (FPTP) မဲဆန္ဒနယ် ၉ နယ်နှင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲဆန္ဒနယ်ဆိုင်ရာအနိုင်ယူစနစ် (FPTP) မဲဆန္ဒနယ် ၅၆ နယ်စာရင်းတို့ကို ထုတ်ပြန်ကြေညာပြီးဖြစ်သည်။
- ❖ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပပြုလုပ်မည့် ပါတီစုံ ဒီမိုကရေစီ အထွေထွေရွေးကောက်ပွဲ၌ ပြည်သူ့လွှတ်တော် မဲဆန္ဒနယ် ၂၇၄ နယ်၊ အမျိုးသားလွှတ်တော် မဲဆန္ဒနယ်ဆိုင်ရာအနိုင်ယူစနစ် (FPTP) မဲဆန္ဒနယ် ၇၅ နယ်၊ အမျိုးကျကိုယ်စားပြုစနစ် (PR) မဲဆန္ဒနယ် ၂၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲဆန္ဒနယ်ဆိုင်ရာအနိုင်ယူစနစ် (FPTP) မဲဆန္ဒနယ် ၂၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် အမျိုးကျ ကိုယ်စားပြုစနစ် (PR) မဲဆန္ဒနယ် ၄၂ နယ်နှင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် တိုင်းရင်းသားလူမျိုးမဲဆန္ဒနယ် ၂၉ နယ်တို့တွင် ရွေးကောက်ပွဲများ ကျင်းပပြုလုပ်မည်ဖြစ်ကြောင်း ကြေညာပြီးဖြစ်သည်။

မဲစာရင်းများကို သွားရောက်ကြည့်ရှုပါ

မဲစာရင်းများကို ၃၀-၉-၂၀၂၅ ရက်နေ့မှ ၁၃-၁၀-၂၀၂၅ ရက်နေ့အထိ ရပ်ကွက် သို့မဟုတ် ကျေးရွာအုပ်စု ကော်မရှင်အဖွဲ့ခွဲများတွင် ပထမအကြိမ် ကပ်ထားကြေညာထားပါသည်။ မဲစာရင်းတွင် အမည်မပါလျှင် ပုံစံ (၃) ဖြင့် တောင်းဆိုပါ။ အမည်နှင့် အချက်အလက်များကို ကန့်ကွက်ရန်ရှိပါက ပုံစံ (၄) ဖြင့် ကန့်ကွက်ပါ။ အချက်အလက်များ ပြင်ဆင်ရန်ရှိပါက ပုံစံ (၄-ဂ) ဖြင့် လျှောက်ထားပါ။ ယင်းပုံစံများကို သက်ဆိုင်ရာ ကော်မရှင်အဖွဲ့ခွဲများတွင် အခမဲ့ရယူနိုင်ပါသည်။

ရွေးကောက်ပွဲတွင် ယာယီနေရပ်စွန့်ခွာနေရသူများ ကြိုတင်မဲပေးနိုင်သည်

ယာယီနေရပ်စွန့်ခွာနေရသူများသည် မိမိတို့၏ နေရပ်ရင်း မဲဆန္ဒနယ်အတွက် ကြိုတင်မဲပေးနိုင်ရန် ပုံစံ (၁၅) များကို မိမိတို့ ရောက်ရှိရာဒေသ မြို့နယ်ကော်မရှင်အဖွဲ့ခွဲတွင် အခမဲ့ရယူ၍ ၁၂-၁၀-၂၀၂၅ ရက်နေ့ နောက်ဆုံးထား လျှောက်ထားနိုင်သည်။

စာမျက်နှာ ၆ မှ

မိုးသည်းထန်စွာရွာသွန်းမှုများကို ဆက်လက်ဖြစ်ပေါ်စေနိုင်ကာ ဖြစ်ချောင်းများ ရေလျှံမှုများ၊ ရေကြီးခြေပြိုမှုများကို ဖြစ်စေနိုင်ပါသည်။ မိုးလွန်ကာလ ဘက်လားပင်လယ်အော်ဘက်တွင်လည်း ဆိုင်ကလုန်းမုန်တိုင်းနှင့် မုန်တိုင်းငယ်များက မိုးဦးကာလ (ဧပြီ-မေလ)များထက် ကြိမ်ရေများများ ဖြစ်ပေါ်တတ်သော်လည်း ယင်းတို့၏ ပြင်းအားနှင့် မြန်မာနိုင်ငံသို့ ဝင်ရောက်နိုင်ခြေမှာ အလွန်နည်းပါးလေ့ရှိပါသည်။ သို့သော် လေ့လာမှုများအရ လက်ရှိနှစ်များအတွင်း ပင်လယ်ရေမျက်နှာပြင် အပူချိန်မြင့်တက်လာမှုနှင့် အတူ ဤမုန်တိုင်းများ၏ ပြင်းအားသည်လည်း ပိုမိုမြင့်မားလာနိုင်ကြောင်း ညွှန်ပြနေပါသည်။

ရေကြီးရေလျှံမှုများ

ခန့်မှန်းရခက်သော အချိန်အခါမဟုတ် မိုးရွာသွန်းမှုများသည် ပြုပြင်အသုံးပြုမှုများတွင် ရေမြောင်းများ လျှံတက်ကာ ရေကြီးရေလျှံမှုများ ဖြစ်စေနိုင်သည့် အပြင် ဆိုင်ကလုန်းမုန်တိုင်းများကြောင့် ဖြစ်ပေါ်လာသောမိုးသည်းထန်စွာရွာသွန်းမှုများသည်လည်း ဖြစ်ချောင်းများ ရေလျှံမှုကို ဖြစ်ပေါ်စေနိုင်ပြီး ကျေးရွာများနှင့် စိုက်ခင်းများကို နစ်မြုပ်စေနိုင်ပါသည်။ မြန်မာနိုင်ငံ၏ မြစ်ဝကျွန်းပေါ်ဒေသများနှင့် မြစ်ချောင်းများအနီးရှိ ဒေသများသည် ဤဘေးအန္တရာယ်ကို အထူးသဖြင့် ခံစားရလေ့ရှိပါသည်။ ကာကွယ်ရေးနှင့် ပြင်ဆင်ရေးအကြံပြုချက်များ အထက်ပါ ဘေးအန္တရာယ်များကို စနစ်တကျ ရင်ဆိုင်ကျော်လွှားနိုင်ရန် အောက်ပါအချက်များကို အကြံပြုအပ်ပါသည်-

(က) မိုးလေဝသသတင်းကို မပျက်မကွက်

နားထောင်ပါ။ မိုးလွန်ကာလအတွင်း မိုးလေဝသနှင့် ဇလဗေဒညွှန်ကြားမှုဦးစီးဌာန၏ ခန့်မှန်းချက်များကို နေ့စဉ်နားထောင်သင့်ပါသည်။ မုန်တိုင်းသတိပေးချက်များ၊ ရေဘေးသတိပေးချက်များ ထုတ်ပြန်ပါက ကမ်းရိုးတန်းဒေသရှိ လူများသည် ဘေးကင်းရာသို့ ရွှေ့ပြောင်းရန် အဆင်သင့်ပြင်ဆင်ထားရမည်။

(ခ) ရုတ်တရက် ရေလွှမ်းမိုးမှုအတွက် သတိထားပါ။ မြေနိမ့်သောဒေသများ၊ မြစ်ချိုင့်ဝှမ်းများနှင့် ရေစီးကြောင်းအနီးတွင် နေထိုင်သူများသည် ရုတ်တရက်ရေလွှမ်းမိုးမှု (Flash Flood) အတွက် အထူးသတိထားရမည်။ မိုးသည်းထန်စွာ ရွာသွန်းနေချိန်တွင် ရေနက်သောနေရာများကို တတ်နိုင်သမျှ ဖြတ်သန်းခြင်း မပြုသင့်ပါ။

(ဂ) လျှပ်စီးလက်ခြင်းမှ ကာကွယ်ပါ။ မိုးတိမ်တောင်ကြီးများ ဖြစ်ပေါ်နေချိန်နှင့် မိုးသက်မှန်တိုင်း ကျနေချိန်တွင် ပြင်ပရှိ ကွင်းပြင်များ၊ ရေထဲ၊ သစ်ပင်အောက်များတွင် မနေပါနှင့်။ ကွန်ကရစ်ခိုင်မာသော အဆောက်အအုံများအတွင်း ခိုလှုံနေရပါမည်။

(ဃ) ကျန်းမာရေးကို အထူးဂရုစိုက်ပါ။ အပူချိန်အပြောင်းအလဲကြောင့် ဖျားနာခြင်းမှ ကာကွယ်ရန် ကိုယ်ခံအားကို မြှင့်တင်ပေးသော အစားအစာများ စားသုံးသင့်ပါသည်။ ရေကြီးရေလျှံဒေသများတွင် ရေမှတစ်ဆင့် ကူးစက်တတ်သော ရောဂါများ ကာကွယ်နိုင်ရန် သန့်ရှင်းသော(သို့မဟုတ်) ကျိုချက်ထားသော ရေကိုသာ သောက်သုံးသင့်ပါသည်။

(င) စိုက်ပျိုးရေးလုပ်ကိုင်သူများအနေဖြင့် ရိတ်သိမ်းချိန်နီးပါး သီးနှံများအား မိုးဒဏ်မှ ကာကွယ်နိုင်ရန် ကြိုတင်ပြင်ဆင်ထားသင့်ပါသည်။ ရာသီဥတုခန့်မှန်းချက်ကို နေ့စဉ် စောင့်ကြည့်ကာ

လိုအပ်ပါက အရေးပေါ်ရိတ်သိမ်းခြင်းများ ပြုလုပ်သင့်ပါသည်။

- သီးနှံရွေးချယ်စိုက်ပျိုးခြင်းနှင့် အချိန်ဇယား ချမှတ်ခြင်း
 - မိုးရာသီကုန်ဆုံးချိန်တွင် ရိတ်သိမ်းနိုင်သော သီးနှံမျိုးများ (မိုးစပါးရိတ်သိမ်းချိန် စောသောမျိုးစေ့များ)ကို ဦးစားပေးရွေးချယ် စိုက်ပျိုးသင့်ပါသည်။
 - ရာသီဥတုခန့်မှန်းချက်ကို အခြေခံ၍ ရိတ်သိမ်းချိန်ကို ကြိုတင်စီမံ ချမှတ်ထားသင့်ပါသည်။
- အရေးပေါ်ရိတ်သိမ်းခြင်းနှင့် ရွှေ့ပြောင်းခြင်း
 - မိုးသည်းထန်စွာ ရွာသွန်းမည်ဟု ခန့်မှန်းရပါက ရိတ်သိမ်းရန် အချိန်ရှိပါက အရေးပေါ်ရိတ်သိမ်းခြင်း ပြုလုပ်သင့်ပါသည်။
 - ရိတ်သိမ်းပြီးသော သီးနှံများကို မိုးဒဏ်မှ ကင်းဝေးသော ခြောက်သွေ့သည့် နေရာတွင် သိမ်းဆည်းထားသင့်ပါသည်။
- လယ်ကွင်းအတွင်း ရေထုတ်မြောင်းစနစ် ကောင်းမွန်အောင်ပြုလုပ်ခြင်း
 - လယ်ကွင်းအတွင်းရှိ ရေမြောင်းများကို ရေစီးဆင်းမှု ကောင်းမွန်အောင် ပုံမှန် သန့်ရှင်းရေး ပြုလုပ်သင့်ပါသည်။
 - လယ်ကွင်းရေ ဖျားများ အမြန်ဆုံးထွက်ရှိစေရန် အဓိကရေမြောင်းကြီးများကို ကြိုတင် တူးဖော်ထားသင့်ပါသည်။
- သီးနှံအား ခိုင်မြဲစွာ ထောက်ကန်ပေးခြင်း
 - လေပြင်းဒဏ်ခံနိုင်ရန် သီးနှံပင်များ လဲလျောင်းခြင်းမှ ကာကွယ်ရန် သင့်တော်

သောနည်းလမ်းများ (ဥပမာ - စပါးခင်းများတွင် ကြိုးများဖြင့် ချည်နှောင်ပေးခြင်း) ဖြင့် ထောက်ကန်ပေးထားနိုင်ပါသည်။

- အာမခံခြင်းနှင့် ဈေးကွက်ရှာဖွေခြင်း
 - သဘာဝဘေးအန္တရာယ်ကို ဝယ်ယူထားခြင်းနှင့် ဝယ်ယူပြီးပါက ဆုံးရှုံးမှုများအတွက် လျော်ကြေးရရှိရန် ဆောင်ရွက်နည်းများ ကြိုတင်စုံစမ်းထားသင့်ပါသည်။
 - ရိတ်သိမ်းပြီးသော သီးနှံများကို ချက်ချင်း ရောင်းချခြင်း သို့မဟုတ် ခြောက်သွေ့စွာ သိုလှောင်ခြင်းပြုလုပ်နိုင်ရန် ဈေးကွက် ကြိုတင်ရှာဖွေထားသင့်ပါသည်။

ရာသီတစ်ခုမှတစ်ခုသို့ ကူးပြောင်းခြင်းသည် သဘာဝ၏ လှပသော အစိတ်အပိုင်းတစ်ခုပင် ဖြစ်သော်လည်း မိုးလွန်ကာလသည် ၎င်း၏ နေ့စဉ် မိုးလေဝသဖြစ်စဉ်များ မတည်ငြိမ်တတ်သော သဘောသဘာဝကြောင့် ကျွန်ုပ်တို့အနေဖြင့် ပိုမိုသတိပြု၍ ပြင်ဆင်ထားရန် လိုအပ်ပါသည်။

ယနေ့ ကမ္ဘာ့ရာသီဥတုပြောင်းလဲမှုဖြစ်စဉ်များကြောင့် မိုးလွန်ကာလမုန်တိုင်းများ၊ အချိန်အခါမဟုတ် မိုးရွာသွန်းမှုများသည် ယခင်ကထက် ပိုမိုအကြိမ်ရေများလာပြီး ပြင်းထန်လာနိုင်ကြောင်း သုတေသနများက ညွှန်ပြထုတ်ဖော်ပြောဆိုနေကြပြီ ဖြစ်ပါသည်။ ထို့ကြောင့် နေ့စဉ်မိုးလေဝသသတင်းများကို သေချာစွာနားထောင်ခြင်း၊ ဒေသခံအာဏာပိုင်များ၏ သတိပေးချက်များကို လိုက်နာခြင်းဖြင့် မိုးလွန်ကာလ၏ မိုးလေဝသဆိုင်ရာ စိန်ခေါ်မှုများကို ဘေးကင်းစွာ ကျော်လွှားနိုင်မည်ဟု ယုံကြည်ရင်းဖြင့် တင်ပြလိုက်ရပါသည်။ ။

သီတင်းကျွတ်လပြည့် (အဘိဓမ္မာအခါတော်နေ့)တွင် မန္တလေးမြို့ရှိ တန်ခိုးကြီးဘုရားများ၌ ကုသိုလ်ကောင်းမှုများပြုလုပ်ကြပြီး မီးထွန်းပွဲတော်များကျင်းပကာ မြို့လုံးအနှံ့စည်ကားလျက်ရှိ

မန္တလေး အောက်တိုဘာ ၆
ယနေ့ကျရောက်သည့် သီတင်းကျွတ်လပြည့် (အဘိဓမ္မာအခါတော်နေ့) သည် ဗုဒ္ဓဘာသာဝင်များ၏ နေ့ထူးနေ့မြတ်ဖြစ်သည့်အညီ မန္တလေးမြို့ရှိ တန်ခိုးကြီးဘုရားများ၊ မြို့နယ်၊ ရပ်ကွက်အသီးသီးရှိ စေတီပုထိုးများနှင့် ဓမ္မာရုံများ၌ မြတ်စွာဘုရားရှင်အား ပန်း၊ ရေချမ်း၊ ဆီမီး ကပ်လှူပူဇော်၍ ကုသိုလ်ကောင်းမှုပြုလုပ်ကြပြီး ညပိုင်းတွင် ဘုရားရှင်အား ဆီမီးထွန်းညှိပူဇော်ကာ မီးထွန်းပွဲတော်အစီအစဉ်များကျင်းပပြီး မြို့လုံးအနှံ့စည်ကားလျက်ရှိသည်။

မန္တလေးပြည်သူများသည် သီတင်းကျွတ်လပြည့်နေ့တွင် ဒေသ၏ ကောင်းမှုကုသိုလ်ပြုလုပ်ကြသည့် ဓလေ့ထုံးစံအတိုင်း နံနက်အရုဏ်တက်တွင် မဟာမုနိဘုရားကြီးသို့ ဦးခိုက်ပူဇော်ကာ ပန်း၊ ရေချမ်း၊ ဆီမီးများနှင့် ရွှေသင်္ကန်းများကို ဆက်ကပ်လှူဒါန်းကြပြီး မြို့တွင်းရှိ တန်ခိုးကြီးဘုရားများ၊ မြတ်စွာဘုရားရှင်၏ မြတ်ဗုဒ္ဓတော်တော်တော်များကို ကျောက်တော်ကြီးဘုရား၊ ကုသိုလ်တော်ဘုရားနှင့် စန္ဒာမုနိဘုရားများအပြင် အောင်တော်မူဘုရား၊ ကျောက်စိမ်းစေတီတို့တွင်လည်း ကောင်းမှုကုသိုလ်ပြုခြင်း၊ ဘုရားစေတီများ၏ အေးချမ်းသည့် အရိပ်အာဝါသအောက်တွင် တရားဘာဝနာပွားများအားထုတ်ခြင်းများ ဆောင်ရွက်ကြသည်။

ထို့ပြင် ဗုဒ္ဓဘာသာဓလေ့ထုံးတမ်းများနှင့်အညီ ဆွမ်းဆန်တော် လောင်းလှူပူဇော်ခြင်း၊ ဓမ္မစကြာရွတ်ဆိုခြင်း၊ ပရိတ်တရားတော်များနှင့် ပဋ္ဌာန်းဒေသနာတော်များ ရွတ်ဖတ်ပူဇော်ခြင်း၊ မိဘ၊ ဘိုးဘွား၊ ဆရာသမား၊ သက်ကြီးဝကြီးများအား ကန်တော့ခြင်း စသည့်ကုသိုလ်ကောင်းမှုတို့ကို ပြုလုပ်ကြပြီး လူ၊ နတ်၊ ဗြဟ္မာ၊ သတ္တဝါတို့ ကျန်းမာချမ်းသာ၍ ငြိမ်းချမ်းကြစေကြောင်း ဆုမွန်ကောင်းများတောင်း၍ မေတ္တာပို့သကြသည်။



သီတင်းကျွတ်လပြည့် (အဘိဓမ္မာအခါတော်နေ့)တွင် မန္တလေးမြို့ရှိ မဟာမုနိဘုရားကြီး၌ ပန်း၊ ရေချမ်း၊ ဆီမီး၊ ရွှေသင်္ကန်းများ ဆက်ကပ်လှူဒါန်းနေသူများဖြင့် စည်ကားနေမှုကို တွေ့ရစဉ်။

ထို့အတူ မန္တလေးတောင်ခြေရှိ မဟာသကျမာရဇိန်ကျောက်တော်ကြီးမြတ်စွာဘုရား၊ မဟာလောကမာရဇိန် ကုသိုလ်တော်ဘုရားနှင့် စန္ဒာမုနိဘုရားတို့၏ ဘုရားသုံးဆူ ဗုဒ္ဓပူဇနိယပွဲတော်ကြီးကိုလည်း အစဉ်အလာမပျက် ကျင်းပလျက်ရှိရာ ယနေ့ သီတင်းကျွတ်လပြည့်နေ့တွင် အလှူရှင်ပြည်သူများနှင့် ဘာသာရေးအသင်းအဖွဲ့အသီးသီးတို့က ဆွမ်းတော်

ကြီးကပ်လှူခြင်း၊ ပန်း၊ ရေချမ်း၊ လျှပ်စစ်မီး၊ ဖယောင်းတိုင် ဆီမီးထွန်းညှိပူဇော်ခြင်းတို့ဖြင့် ကုသိုလ်ကောင်းမှုများ ပြုလုပ်ကြပြီး ညပိုင်းတွင် ပွဲတော်လာပြည်သူများဖြင့် ကြိတ်ကြိတ်တီးစည်ကားလျက်ရှိသည်။ အလားတူ မန္တလေးမြို့အတွင်းရှိ အထင်ကရဘုရားများနှင့် ရပ်ကွက်အတွင်းရှိ ဘုရား၊ စေတီများ၊ ဓမ္မာရုံများနှင့် နေအိမ်များတွင် မြတ်စွာဘုရားရှင်အား

ရည်မှန်း၍ ဆီမီးထွန်းညှိပူဇော်ခြင်း၊ ကလေးငယ်များက မီးရှူးမီးပန်းများနှင့် မီးပုံးအရုပ်များဖြင့် ပျော်ရွှင်စွာဆော့ကစားခြင်းများအပြင် မိသားစုအလိုက် မိဘ၊ ဆရာသမားများအား လိုက်လံဂရုပြုကန်တော့ခြင်းများဖြင့် မြန်မာတို့၏ ရိုးရာယဉ်ကျေးမှု ဓလေ့ရုပ်ပုံကို ပီပြင်စွာဖော်ထုတ်ခဲ့ကြကြောင်း သိရသည်။
မင်းထက်အောင် (မန်းကိုယ်ပွား)



မိုင်းရယ်မြို့ မဟာဗောဓိရွှေစေတီ၊ ဆုတောင်းပြည့်ဘုရားကိုးဆူနှင့်ပြည်သာယာစေတီတော်တို့တွင် သီတင်းကျွတ်လပြည့်(အဘိဓမ္မာအခါတော်နေ့) ဆီမီး ၁၀၀၀ ပူဇော်

မိုင်းရယ် အောက်တိုဘာ ၆
ရှမ်းပြည်နယ် (မြောက်ပိုင်း) မိုင်းရယ်မြို့နယ် ဌာနဆိုင်ရာများဦးစီး၍ မိဘပြည်သူများက သီတင်းကျွတ်လပြည့် (အဘိဓမ္မာအခါတော်နေ့) ဆီမီး ၁၀၀၀ ပူဇော်ခြင်းကို ယနေ့ ညနေ ၆ နာရီက မဟာဗောဓိရွှေစေတီနှင့် ဆုတောင်းပြည့်ဘုရားကိုးဆူ၌ စည်ကားစွာကျင်းပသည်။

ယင်းနောက် မိုင်းရယ်မြို့ ဆိုင်မိန်းဘုန်းတော်ကြီးကျောင်းအတွင်း တည်ထားကိုးကွယ်သည့် ပြည်သာယာစေတီတော်တွင်လည်း ဆီမီး ၁၀၀၀ ပူဇော်ကြသည်။ အဆိုပါ သီတင်းကျွတ်လပြည့်နေ့ညတွင် ဒေသခံတိုင်းရင်းသားများသည် ဘုန်းတော်ကြီးကျောင်းများ၌ အလှူဒါနများပြုလုပ်၍ သီလဆောက်တည်



မြို့နယ်(ပြန်/ဆက်)

တနင်္သာရီတိုင်းဒေသကြီး ထားဝယ်မြို့၌ ထားဝယ်ရိုးရာသပိတ်မျှောပွဲတော် ကျင်းပ

ထားဝယ် အောက်တိုဘာ ၆

ထားဝယ်မြို့၌ နှစ်စဉ်နှစ်တိုင်း ကျင်းပ လျက်ရှိသည့် ထားဝယ်ရိုးရာ သပိတ်မျှော ပွဲတော်ဖွင့်ပွဲကို ယမန်နေ့ ညနေ ၆ နာရီ က ထားဝယ်မြို့ တလှိုင်းမရပ်ကမ်းနား လမ်းပြည့်သူ့အပန်းဖြေရင်ပြင် ထားဝယ် မြစ်ကမ်း၌ ရှေးရိုးရာအစဉ်အလာအတိုင်း စည်ကားသိုက်မြိုက်စွာ ကျင်းပသည်။

ဦးစွာ တိုင်းဒေသကြီးဝန်ကြီးချုပ် ဦးမြတ်ကိုနှင့် ဖိတ်ကြားထားသော စည် သည်တော်များ၊ ဒေသခံပြည်သူများက သဗ္ဗညုဗုဒ္ဓမြတ်စွာဘုရားရှင်အား ရည် မျှော်မှန်းဆွဲ ဆီမီးများ ထွန်းညှိပူဇော် သည်။



ထို့နောက်ထားဝယ်ရိုးရာသပိတ်မျှော ပွဲတော်ကို တိုင်းဒေသကြီးဝန်ကြီးချုပ်၊ တိုင်းဒေသကြီးတရားလွှတ်တော်တရား သူကြီးချုပ်၊ တိုင်းဒေသကြီးတိုင်းရင်းသား ရေးရာဝန်ကြီး၊ ကမ်းရိုးတန်းဒေသတိုင်း စစ်ဌာနချုပ် ဒုတိယတိုင်းမှူး၊ ထားဝယ် ရိုးရာသပိတ်မျှောပွဲတော် ကျင်းပရေး ကော်မတီဥက္ကဋ္ဌတို့က မီးပုံးပျံအကြီးဖြင့် ဖဲကြီးဖြတ်ဖွင့်လှစ် လွှတ်တင်ပူဇော်ပြီး မြို့သားများနှင့် ဒေသခံထားဝယ်မြို့သူ မြို့သားများက မီးပုံးပျံအလုံးရေ ၅၀၀ ကို တညီတညွတ်တည်း လွှတ်တင်ပူဇော် ဆက်လက်၍ ထားဝယ်ရိုးရာသပိတ်

မျှောပွဲတော်ကို ယနေ့ နံနက် ၄ နာရီတွင် ကျင်းပရာ တိုင်းဒေသကြီးဝန်ကြီးချုပ်နှင့် တာဝန်ရှိသူများက အရှင်ဥပက္ကမထေရ် မြတ်အားရည်စူး၍ သပိတ်မျှောကာ ဆွမ်း ဆက်ကပ် ကုသိုလ်ပြုကြပြီး ဒေသခံ ထားဝယ်မြို့သူ မြို့သားများက ထားဝယ် ရိုးရာသပိတ်မျှောမုန့်ဦးမှစ၍ ဝတ်လဲလျှောက် လမ်းကို ပျော်ရွှင်စွာဖြတ်ကျော်ကြကာ သပိတ်မျှော၍ ဆုတောင်းပတ္တနာပြုပြီး ကုသိုလ်ပြုကြသည်။

ထို့နောက်တိုင်းဒေသကြီးဝန်ကြီးချုပ် က ပထမဆုံးရရှိသည့်သင်္ဘောဆိပ်ရပ်ကွက်၊ ဒုတိယဆုရရှိသည့် အိုးလုပ်ရပ်ကွက်၊ တတိယဆုရရှိသည့် Sweet December သွေးလျှာရှင် လူငယ်များအဖွဲ့တို့အား ဆုများပေးအပ်ချီးမြှင့်သည်။

သပိတ်မျှောပွဲတော်သည် အရှင် ဥပက္ကမထေရ်မြတ်အားရည်စူး၍ထားဝယ် ရိုးရာ မြေသပိတ်ထဲတွင် ဆွမ်း၊ မုန့်၊ သစ်သီး၊ ပေါက်ပေါက်၊ မုန့်ဆီကြော်၊ ယို အမျိုးမျိုး စသည့်လှူဖွယ်များကိုထည့်ပြီး တံခွန်၊ ကုက္ကားများစိုက်ထူ၍ ဆီမီးများ ထွန်းညှိကာ သပိတ်မျှောကြခြင်းဖြစ်သည်။ သပိတ်မျှောပွဲတော်ကို ရာသီဥတုဦးလေ ဝသကောင်းမွန်စေရန်၊ ဆန်စေ့စပါး စီးပွား ဥစ္စာပေါများတိုးတက်စေရန်၊ မိုးဒဏ်၊ လေ ဒဏ်၊ သဘာဝဘေးရန်များနှင့် မကောင်း သောဘေးဘယ ကြံမြှာအပေါင်း ကင်းဝေးလွတ်မြောက်စေရန် ဆုတောင်း ပတ္တနာပြုသည့်ရည်ရွယ်ချက်ဖြင့် ထားဝယ် တိုင်းရင်းသားလူမျိုးများက ရှေးအစဉ် အဆက်မှ ယနေ့တိုင် ကျင်းပလာခဲ့ခြင်း ဖြစ်ကြောင်း သိရသည်။

တိုင်းဒေသကြီး (ပြန်/ဆက်)

ရန်ကုန်တိုင်းဒေသကြီး အိမ်ခြံမြေဝန်ဆောင်မှုအသင်း နှစ်ပတ်လည် အသင်းသားစုံညီစည်းဝေး

ရန်ကုန် အောက်တိုဘာ ၆

မြန်မာနိုင်ငံအိမ်ခြံမြေဝန်ဆောင်မှုအသင်း(ဗဟို)၏ ရန်ကုန်တိုင်းဒေသကြီး အိမ်ခြံမြေ ဝန်ဆောင်မှုအသင်း(YRESA) နှစ်ပတ်လည်အသင်းသားစုံညီအစည်းအဝေး (2025 AGM)ကို အောက်တိုဘာ ၃ ရက် မွန်းလွဲပိုင်းက ရန်ကုန်မြို့ လှိုင်မြို့နယ် ပြည်လမ်းရှိ LOTTE HOTEL ၌ ကျင်းပသည်။

ဦးစွာ ရန်ကုန်တိုင်းဒေသကြီးဝန်ကြီးချုပ် ဦးဖိုးသိန်းက အမှာစကားပြောကြားပြီး မြန်မာနိုင်ငံအိမ်ခြံမြေဝန်ဆောင်မှုအသင်း(ဗဟို)ဥက္ကဋ္ဌ ဦးမောင်သန်းက အမှာစကား ပြောကြားကာ ရန်ကုန်တိုင်းဒေသကြီး အိမ်ခြံမြေဝန်ဆောင်မှုအသင်းဥက္ကဋ္ဌ ဒေါ်မြတ်မိုးမိုး က အသင်းနှင့်ပတ်သက်၍ ဆွေးနွေးပြောကြားသည်။

ဆက်လက်၍ ရန်ကုန်တိုင်းဒေသကြီး အိမ်ခြံမြေဝန်ဆောင်မှုအသင်း ဒုတိယဥက္ကဋ္ဌ များက ဆွေးနွေးပြောကြားပြီး အတွင်းရေးမှူးက အသင်းနှစ်ပတ်လည်အစီရင်ခံစာကို ရှင်းလင်းတင်ပြသည်။ ထို့နောက် အသင်းဘဏ္ဍာရေးမှူးက ၂၀၂၄-၂၀၂၅ ဘဏ္ဍာရေး ရှင်းတမ်းကို ဖတ်ကြားတင်ပြပြီး မြို့နယ်များကို စွမ်းဆောင်ရည်ဆုများ ပေးအပ်ကြသည်။

ထို့နောက် ရန်ကုန်တိုင်းဒေသကြီး အိမ်ခြံမြေဝန်ဆောင်မှုအသင်း (YRESA)နှင့် မြန်မာ့ခရီးသွားဘဏ်(MTB)တို့အကြား နားလည်မှုစာချုပ်(MoU)ကို လက်မှတ် ရေးထိုးခဲ့ကြကြောင်း သိရသည်။



ဗိုလ်တထောင်မြို့နယ်၌ မဲဆန္ဒရှင်ပြည်သူများစာရင်း ရပ်ကွက်များအလိုက် ဆက်လက်ကပ်ထားကြေညာ

ဗိုလ်တထောင် အောက်တိုဘာ ၆

ရန်ကုန်တိုင်းဒေသကြီး ဗိုလ်တထောင် မြို့နယ်၌ ၂၀၂၅ ခုနှစ် ပါတီစုံဒီမိုကရေစီ အထွေထွေ ရွေးကောက်ပွဲတွင် ဆန္ဒမဲပေး ပိုင်ခွင့်ရှိသူ ပြည်သူများ၏ မဲစာရင်းများကို ရပ်ကွက်များအလိုက် ပထမအကြိမ် ကပ်ထားကြေညာခြင်းကို စက်တင်ဘာ ၃၀ ရက်မှစ၍ အောက်တိုဘာ ၁၃ ရက် အထိသက်ဆိုင်ရာ ရပ်ကွက်အုပ်ချုပ်ရေးမှူးရုံးများတွင် ကပ်ထားကြေညာထားသည်။

ထိုသို့ ကပ်ထားကြေညာရာတွင်

ဗိုလ်တထောင်မြို့နယ်အတွင်း၌ ရပ်ကွက် ၁၂ ရပ်ကွက်ရှိပြီး ၎င်းရပ်ကွက်အတွင်းရှိ ပြည်သူများအနေဖြင့် မဲပေးပိုင်ခွင့်ဆုံးရှုံးမှု မရှိစေရေးအတွက် မဲစာရင်းများကို စက်တင်ဘာ ၃၀ ရက်မှ အောက်တိုဘာ ၁၃ ရက်အထိ သက်ဆိုင်ရာ ရပ်ကွက်အုပ် ချုပ်ရေးမှူးရုံးများ၌ ကပ်ထားကြေညာ ထားသည်။

အဆိုပါမဲစာရင်းများ ကပ်ထားကြေညာ ထားခြင်းကို မဲဆန္ဒရှင်ပြည်သူများအနေ ဖြင့် လာရောက်ကြည့်ရှုပြီး ပြန်လည်

ပြင်ဆင်လိုသည့် အချက်အလက်များကို ရပ်ကွက်ရွေးကောက်ပွဲကော်မရှင်တွင် ပုံစံများတောင်းခံ၍ ပြည့်သွင်းဆောင်ရွက် နိုင်ကြောင်း သိရသည်။

ထိုမဲစာရင်းများ ကပ်ထားကြေညာရာ တွင် ရပ်ကွက်ရုံးများသို့ မြို့နယ်ရွေးကောက် ပွဲ ကော်မရှင်အဖွဲ့ခွဲ အဖွဲ့ဝင်များက မိမိ တာဝန်ကူညီရပ်ကွက်များသို့လှည့်လည် ကြည့်ရှုကာ လိုအပ်သည်များကို ပေါင်းစပ် ဆောင်ရွက်ပေးကြောင်း သိရသည်။

ခင်ဝင်း(ပြန်/ဆက်)

☐ မိမိပိုင် နိုင်ငံသားစိစစ်ရေးကတ်၊ Mobile SIM Card၊ Mobile Payment Account၊ Bank Account များအား မသက်ဆိုင်သူထံမှ အခကြေးငွေဖြင့် ရောင်းချခြင်း၊ ငှားရမ်း အသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

မွေးမြူရေးတိရစ္ဆာန်အစာအဖြစ် အသုံးပြုရန်အဟာရပြည့်ဝသော အညောက်ဖောက်အစာစိမ်း

မွေးမြူရေးလုပ်ငန်းသည် မြန်မာနိုင်ငံတွင် ပရိတ်သက်ရှိအဖြစ် အရေးပါသောကဏ္ဍတစ်ခုအဖြစ် ရပ်တည်လျက်ရှိပါသည်။ သို့ရာတွင် ရာသီဥတုပြောင်းလဲမှုဒဏ်၊ မြေဆီလွှာပျက်စီးမှုပြဿနာများ၊ ရေရှားပါးမှုနှင့် စားကျက်မြေနေရာအခက်အခဲတို့ကြောင့် ရှိရင်းစွဲ စိုက်ပျိုးရေးနည်းလမ်းများဖြင့် တိရစ္ဆာန်အစာအဖြစ် အသုံးပြုသည့် စားကျက်ပဲမျိုးစုံနှင့် အစားစိမ်းများရရှိမှုမှာ စိန်ခေါ်မှုများနှင့် ရင်ဆိုင်နေရပါသည်။

ထို့အပြင် ဈေးကွက်အတွင်း ပရိတ်သက်ရှိအဖြစ် ကြွယ်ဝသော တိရစ္ဆာန်အစာများ၏ ဈေးနှုန်းများ တည်ငြိမ်မှုမရှိခြင်းသည် မွေးမြူရေးသမားများ၏ ကုန်ကျစရိတ်ကို သိသိသာသာ မြင့်တက်စေပါသည်။ မြန်မာနိုင်ငံတွင် ကျေးလက်ဒေသများရှိ နွား၊ ဆိတ်၊ သိုး၊ ကြက်နှင့် ဝက်တို့အတွက် အစာအရင်းအမြစ် များကို ကုန်ကျစရိတ်သက်သာစွာဖြင့် ရေရှည် တည်တံ့အောင် ထိန်းသိမ်းနိုင်ရန် အရေးကြီးပါသည်။ တိရစ္ဆာန်များကို ကျွေးမွေးရန်အတွက် အစာစိမ်း သည် မရှိမဖြစ်လိုအပ်သောကြောင့် ပုံမှန်စိုက်ပျိုးမှု အပေါ် အလွန်မှတည်လျက်ရှိပါသည်။ သို့သော် မတည်မြဲသော ရာသီဥတု၊ မြေညစ်ညမ်းမှု၊ မလုံလောက်သောရေ၊ မြေထွက်စာနည်းမှုတို့ကြောင့် တစ်နှစ်ပတ်လုံး လိုအပ်သော တိရစ္ဆာန်အစာရရှိမှုမှာ အခက်အခဲများ ဖြစ်ပေါ်လာပါသည်။ ထို့အပြင် အရည်အသွေးပြည့်ဝသော အစားအစာများ ချို့တဲ့ခြင်းကြောင့် တိရစ္ဆာန်များ၏ ကြီးထွားမှု၊ မျိုးပွားမှု နှင့် ထုတ်လုပ်မှုတို့ကို ကျဆင်းစေပါသည်။

၁၈၀၀ ပြည့်နှစ်မှစ၍ မြေမဲ့တိရစ္ဆာန်အစာကို ဥရောပနိုင်းဒွားမွေးမြူသူများက ဆောင်းရာသီတွင် နို့ထုတ်လုပ်မှုနှင့် မျိုးပွားစွမ်းအင်ကို မြှင့်တင်ရန် အတွက် အညောက်ဖောက်စပါးများကို အသုံးပြုခဲ့ခြင်းမှ စတင်ခဲ့ပါသည်။ ယခုအခါ လူဦးရေတိုးတက်မှုနှင့်အတူ ကောက်ပဲသီးနှံ၊ ဆီထွက်သီးနှံနှင့် ပဲမျိုးစုံစိုက်ပျိုးရန် မြေယာလိုအပ်ချက်များလာခြင်းကြောင့် အာရှ၊ အာဖရိက၊ အနောက်အလယ်ပိုင်းဒေသများတွင် ရေနှင့် မြေဩဇာမလိုသော စားကျက်များကို ဒေသအခြေခံ အဆောက်အအုံများဖြင့် တီထွင်အသုံးပြုလာပါသည်။ ထိုသို့ တီထွင်မှုသည် စားကျက်ထုတ်လုပ်မှု ကုန်ကျစရိတ်သက်သာပြီး မွေးမြူရေးလုပ်ငန်း တိုးတက်ရေးအတွက် များစွာ အထောက်အကူဖြစ်စေပါသည်။ ဩစတြေးလျသည် ရာသီဥတုအလွန်ပူပြင်းပြီး မိုးနည်းပါးသောကြောင့် မြေမဲ့စိုက်ပျိုးရေးသည် မွေးမြူရေးခြံများအတွက် အလွန်အရေးပါသော နည်းပညာတစ်ခုဖြစ်သည်။ အထူးသဖြင့် ဆိတ်၊ နွားနှင့် သိုးများကို ကျွေးမွေးရန် အတွက် ပြောင်းနှင့် မုယောစပါးအပင်ပေါက်များကို ထုတ်လုပ်ကြသည်။ လူဦးရေများပြားသော အိန္ဒိယနှင့် တရုတ်နိုင်ငံများတွင် စိုက်ပျိုးရေးနှင့် မွေးမြူရေးလုပ်ငန်းများကို အကျိုးရှိရှိလုပ်ဆောင်နိုင်ရန် အတွက် မြေမဲ့စိုက်ပျိုးရေးနည်းပညာကို တိုးချဲ့အသုံးပြုနေကြသည်။ အထူးသဖြင့် ကျေးလက်ဒေသများရှိ အသေးစားမွေးမြူရေး လုပ်ငန်းရှင်များအတွက် ကုန်ကျစရိတ် သက်သာပြီး အကျိုးအမြတ်များစေသော နည်းလမ်းပင် ဖြစ်ပါသည်။



❖ အညောက်ဖောက်ထားသော အစာစိမ်းများသည် လတ်ဆတ်ပြီး အရည်အသွေးမြင့်မားသဖြင့် တိရစ္ဆာန်များ၏ အစာချေစနစ်ကို ကောင်းမွန်စေကာ နို့ထွက်နှုန်းနှင့် အသားအရည်အသွေး တိုးတက်လာစေပါသည်။ အညောက်များသည် အင်ဇိုင်းဓာတ် ကြွယ်ဝသောအစာများဖြစ်သောကြောင့် အစာကြေလွယ်ပြီး စားချင်စဖွယ်ကောင်းကာ တိရစ္ဆာန်များက ကြိုက်နှစ်သက်ကြသည်။ ထို့အပြင် အပင်၏ အရွက်များနှင့် အမြစ်များအားလုံးကို စားသုံးနိုင်သောကြောင့် အဟာရဓာတ်ဆုံးရှုံးမှုလည်း မရှိသည့်အပြင် အစာကျန်ခြင်းကို များစွာ လျော့ချပေးနိုင်

အညောက်ဖောက်ခြင်း
အညောက်ဖောက်ခြင်း (Sprouting) တစ်နည်းအားဖြင့် မြေမဲ့ (Soilless) စိုက်ပျိုးခြင်းဆိုသည်မှာ မျိုးစေ့များမှ အပင်ငယ်လေးများ ပေါက်ထွက်လာစေရန် ပြုလုပ်သည့်လုပ်ငန်းစဉ်ဖြစ်ပြီး တိရစ္ဆာန်အစာ ထုတ်လုပ်ရာတွင် အလွန်ထိရောက်ပြီး ကုန်ကျစရိတ်သက်သာသည့်အပြင် စိုက်ပျိုးနိုင်သော မြေရှားပါးသည့်ဒေသများ၊ စားကျက်မြေများ အကန့်အသတ်ရှိသော (သို့မဟုတ်) လုံးဝမရှိသော ဒေသများအတွက် အလားအလာရှိသည့် ဖြေရှင်းချက်တစ်ခု ဖြစ်ပါသည်။ ဤလုပ်ငန်းစဉ်သည် မြေကြီး၊ ပိုးသတ်ဆေးနှင့် ပေါင်းသတ်ဆေးများ လုံးဝမလိုအပ်ဘဲ ရေနှင့်အပူချိန်ကို ထိန်းညှိပေးရုံဖြင့် အလွယ်တကူ လုပ်ဆောင်နိုင်ပါသည်။ ထို့ကြောင့် ရေရှားပါးသော ဒေသများနှင့် နေရာအကျယ်အဝန်း အကန့်အသတ်ရှိသော မွေးမြူရေးခြံများအတွက် အလွန်သင့်လျော်ပါသည်။

အကောင်းဆုံး တိရစ္ဆာန်အစာ
အညောက်ဖောက်ခြင်းမှ ရရှိသည့် အစာစိမ်းများကို အဟာရပြည့်ဝသော တိရစ္ဆာန်အစာစိမ်း (Nutrient-rich Green Fodder) ဟု ခေါ်ပြီး နွား၊ ဆိတ်၊ သိုး၊ ကြက်နှင့် ဝက်ကဲ့သို့သော တိရစ္ဆာန်များကို ကျွေးမွေးနိုင်ပါသည်။ အညောက်ဖောက်ခြင်းသည် မျိုးစေ့များ၏ အဟာရဓာတ်နှင့် ပိုမိုမြင့်မားစေပြီး အစေ့အတွင်းရှိ ကစီဇာတ်နှင့် ပရိတ်သက်ရှိများကို တိရစ္ဆာန်များက အလွယ်တကူ ချေဖျက်နိုင်သော

ဒေါက်တာအေးအေးမြင့် (YAU)

ပုံစံများအဖြစ်သို့ ပြောင်းလဲပေးသည်။
ထို့ပြင် ဗီတာမင်နှင့် အင်ဇိုင်းဓာတ်များလည်း ပိုမိုများပြားလာပြီး တိရစ္ဆာန်များ၏ ကျန်းမာရေးနှင့် ကိုယ်ခံအားစနစ်ကို အထောက်အကူပြုနိုင်ပါသည်။ အညောက်ဖောက်ထားသော အစာစိမ်းများသည် လတ်ဆတ်ပြီး အရည်အသွေးမြင့်မားသဖြင့် တိရစ္ဆာန်များ၏ အစာချေစနစ်ကို ကောင်းမွန်စေကာ နို့ထွက်နှုန်းနှင့် အသားအရည်အသွေး တိုးတက်လာစေပါသည်။ အညောက်များသည် အင်ဇိုင်းဓာတ် ကြွယ်ဝသော အစာများဖြစ်သောကြောင့် အစာကြေလွယ်ပြီး စားချင်စဖွယ်ကောင်းကာ တိရစ္ဆာန်များက ကြိုက်နှစ်သက်ကြသည်။ ထို့အပြင် အပင်၏အရွက်များနှင့် အမြစ်များအားလုံးကို စားသုံးနိုင်သောကြောင့် အဟာရဓာတ်ဆုံးရှုံးမှုလည်း မရှိသည့်အပြင် အစာကျန်ခြင်းကို များစွာလျော့ချပေးနိုင်ပါသည်။

ကုလသမဂ္ဂစားနပ်ရိက္ခာနှင့် စိုက်ပျိုးရေးအဖွဲ့အစည်း၏အဆိုအရ ၂၀၅၀ ပြည့်နှစ်တွင် ကမ္ဘာလူဦးရေသည် ဘီလီယံကျော်ထောင်အထိ ရောက်ရှိလာမည် ဖြစ်ပြီး လူဦးရေ၏ သုံးပုံနှစ်ပုံမှာ ဖြူပြုများတွင် အခြေချနေထိုင်ကြမည်ဟု ခန့်မှန်းထားရာ အဓိကစိန်ခေါ်မှုတစ်ခုမှာ အစားအစာလိုအပ်ချက်နှင့် စားရေရိက္ခာဖလုံရေးပင်ဖြစ်သည်။ အချိန်ကြာလာသည်နှင့်အမျှ လူသားတို့၏ လုပ်ဆောင်မှုများကြောင့် ဖြစ်ပေါ်လာသည့် ပတ်ဝန်းကျင်ဆိုင်ရာ အပြောင်းအလဲများကြောင့် စိုက်ပျိုးမြေများ ဆုံးရှုံးနေရပါသည်။ ထို့ကြောင့် မြေမဲ့စိုက်ပျိုးခြင်း (သို့မဟုတ်) အညောက်ဖောက်စိုက်ပျိုးခြင်းကဲ့သို့သော အခြားရွေးချယ်စရာ စိုက်ပျိုးရေးစနစ်များသည် ဤပြဿနာကို ဖြေရှင်းရန်အထောက်အကူပြုနိုင်ပါသည်။ အညောက်ဖောက်စိုက်ပျိုးရေးစနစ်ကို အသုံးပြု၍ အစာစိမ်းထုတ်လုပ်ခြင်းသည် ရေချွှေတာရာတွင် အလွန်ထိရောက်သော လုပ်ငန်းစဉ်တစ်ခုဖြစ်ပြီး ဤစနစ်သည် မြေပြင်အခြေအနေတွင် အသုံးပြုသည့် ရေပမာဏ၏ ၂-၃ ရာခိုင်နှုန်းခန့်သာ လိုအပ်သည်။ အစာစိမ်းတစ်ကီလိုဂရမ် ထုတ်လုပ်ရန်အတွက် မြေပြင်တွင် ရေ ၅၅-၇၅ လီတာ လိုအပ်သော်လည်း အညောက်ဖောက်စိုက်ပျိုးရေးအတွက် ရေ ၂-၃ လီတာသာ လိုအပ်နိုင်ပါသည်။ ထို့ပြင် ရေကို မကြာခဏ ပြန်လည်အသုံးပြုနိုင်ပါသည်။ ဤအချက်သည် ရေရှည်ရေပြတ်လပ်မှုနှင့် ရေသွင်းစိုက်ပျိုးရေးအခြေခံအဆောက်အအုံမရှိသည့် ဒေသများအတွက် အထူးအရေးကြီးပါသည်။ မြေအသုံးချမှုအရ အသားချက်တစ်ခုမှာ အညောက်ဖောက်စိုက်ပျိုးထုတ်လုပ်မှုအတွက် တစ်ရက်လျှင် အစာစိမ်း ၆၀၀-၆၅၀ ကီလိုဂရမ် ထွက်ရှိရန်အတွက် ၁၀ x ၅ မီတာ သာ လိုအပ်သော်လည်း ရိုးရာစိုက်ပျိုးရေးစနစ်တွင် တူညီသောပမာဏ ထုတ်လုပ်ရန်အတွက် မြေဧကတစ်ဟက်တာ လိုအပ်မည်ဖြစ်သည်။ မြေမဲ့စိုက်ပျိုးရေးနည်းပညာသည် မျိုးစေ့မှ အစာစိမ်းဖြစ်လာစေရန် အလွန်တိတိကျကျပြီး ၇ ရက်အတွင်း အညောက်များကို ခိုတ်သိမ်းနိုင်ကာ ၈ ရက်မြောက်နေ့တွင် တိရစ္ဆာန်များကို စတင်ကျွေးမွေးနိုင်ပါသည်။ ရိုးရာစိုက်ပျိုးရေးနည်းဖြင့် အစာစိမ်းစိုက်ပျိုးရာတွင် ၄၅ ရက်အထိ ကြာမြင့်နိုင်ပါသည်။

အညောက်ဖောက် တိရစ္ဆာန်အစာစိမ်း
ထုတ်လုပ်နိုင်သည့် သီးနှံများ
နွားပြောင်း၊ ပြောင်း၊ လှေ၊ ဆိတ်၊ ပဲယဉ်၊ ပဲပိတ်၊ မုယောစပါး၊ စပါး စသည့်သီးနှံများကို စာမျက်နှာ ၁၁ သို့



မဲစာရင်းတွင်အမည်ပါရှိရေး ဆောင်ရွက်ရန်အချက်များ

- ❖ မဲဆန္ဒရှင်တစ်ဦးသည် မိမိ၏အိမ်ထောင်စုလူဦးရေစာရင်း၊ ပုံစံ (၆၆/၆) ရှိသည့် ရပ်ကွက်၊ ကျေးရွာအုပ်စုမဲစာရင်းတွင်သာ မိမိ၏အမည် ပါဝင်မည်ဖြစ်သည်။
- ❖ မဲစာရင်းများကပ်ထားကြေညာသည့်အခါ သွားရောက်ကြည့်ရှုပြီး မဲစာရင်း၌ မိမိအမည်ပါဝင်ခြင်းမရှိလျှင် ထည့်သွင်းပေးရန် တောင်းဆိုလွှာ ပုံစံ (၃) ဖြင့်လည်းကောင်း၊ မဲစာရင်းပါအမည်နှင့် အခြားအချက်အလက်များအား ကန့်ကွက်ရန်ရှိပါက ကန့်ကွက်လွှာပုံစံ (၄) ဖြင့်လည်းကောင်း၊ မဲစာရင်းပါအချက်အလက်တစ်ခုခုကို ပြင်ဆင်ရန်ရှိပါက ပြင်ဆင်လွှာ ပုံစံ (၄-က) ဖြင့်လည်းကောင်း မဲစာရင်းထုတ်ပြန်ကြေညာသည့်နေ့မှစ၍ ၁၄ ရက်အတွင်း သက်ဆိုင်ရာ ရပ်/ကျေးကော်မရှင်အဖွဲ့ခွဲမှတစ်ဆင့် မြို့နယ်ကော်မရှင်အဖွဲ့ခွဲသို့ တင်ပြဆောင်ရွက်ရန်။
- ❖ မဲဆန္ဒနယ်တစ်နယ်ထက်ပိုသော မဲဆန္ဒနယ်များ၏ မဲစာရင်းတွင် မိမိ၏အမည်ပါရှိနေပါက လက်ရှိနေထိုင်ရာ အိမ်ထောင်စုလူဦးရေစာရင်းပုံစံ (၆၆/၆) ရှိသည့် မဲဆန္ဒနယ်တွင်သာ မဲပေးရမည်။ အခြားမဲဆန္ဒနယ်၏ မဲစာရင်းမှ မိမိအမည်ကို ပယ်ဖျက်ပေးရန် သက်ဆိုင်ရာ ရပ်/ကျေး ကော်မရှင်အဖွဲ့ခွဲမှတစ်ဆင့် မြို့နယ်ကော်မရှင်အဖွဲ့ခွဲသို့ တင်ပြဆောင်ရွက်ရန်။
- ❖ မဲဆန္ဒနယ်တစ်ခုအတွင်းတွင်ရှိသော ရပ်/ကျေးတစ်ခုထက်ပိုသည့် မဲစာရင်းများတွင် မိမိ၏ အမည်ပါရှိနေပါက လက်ရှိနေထိုင်ရာ အိမ်ထောင်စုလူဦးရေစာရင်းပုံစံ (၆၆/၆) ရှိသည့် ရပ်/ကျေးတွင်သာ မဲပေးရမည်။ အခြား ရပ်/ကျေးမဲစာရင်းမှ မိမိအမည်ကို ပယ်ဖျက်ပေးရန် သက်ဆိုင်ရာ ရပ်/ကျေးကော်မရှင်အဖွဲ့ခွဲမှတစ်ဆင့် မြို့နယ်ကော်မရှင်အဖွဲ့ခွဲသို့ တင်ပြဆောင်ရွက်ရန်။

ကချင်ပြည်နယ် ၂၀၂၄-၂၀၂၅ ပညာသင်နှစ် မြစ်ကြီးနားဇုန်အဆင့် တက္ကသိုလ်များ(အမျိုးသား) ဘောလုံးပြိုင်ပွဲ ဖွင့်ပွဲနှင့် ဆုချီးမြှင့်ပွဲကျင်းပ

မြစ်ကြီးနား အောက်တိုဘာ ၆
ပညာရေးဝန်ကြီးဌာန၏ ၂၀၂၄-၂၀၂၅ ပညာသင်နှစ် တက္ကသိုလ်ပေါင်းစုံ ဘောလုံးပြိုင်ပွဲ ဝင်ရောက် ယှဉ်ပြိုင်နိုင်ရေး မြစ်ကြီးနားဇုန်အဆင့် တက္ကသိုလ် များ(အမျိုးသား) ဘောလုံးပြိုင်ပွဲ ဖွင့်ပွဲနှင့် ဆုချီးမြှင့်ပွဲ အခမ်းအနားကို ယမန်နေ့ ညနေပိုင်းက မြစ်ကြီးနား တက္ကသိုလ် ဘောလုံးကွင်း၌ ကျင်းပသည်။

ဦးစွာ ပြည်နယ်ဝန်ကြီးချုပ် ဦးခက်ထိန်နန်က အမှာစကားပြောကြားပြီး ပြည်နယ်တရားလွှတ်တော် တရားသူကြီးချုပ်၊ ပြည်နယ်ဝန်ကြီးများ၊ ပြည်နယ် ဥပဒေချုပ်၊ တာဝန်ရှိသူများနှင့်အတူ ပြိုင်ပွဲဝင်ကြ မည့် မြစ်ကြီးနားတက္ကသိုလ် လက်ရွေးစင်အသင်း နှင့် မိုးညှင်းတက္ကသိုလ် လက်ရွေးစင်အသင်းတို့မှ ပြိုင်ပွဲဝင်အားကစားသမားများအား လိုက်လံနှုတ်ဆက် အားပေးကာ ပြည်နယ်ဝန်ကြီးချုပ်က ပြိုင်ပွဲအတွက် ထောက်ပံ့ချီးမြှင့်ငွေကျပ် ၁၅ သိန်းကို မြစ်ကြီးနား တက္ကသိုလ်ပါမောက္ခချုပ်ထံ ပေးအပ်သည်။



ယင်းနောက် ဘောလုံးပြိုင်ပွဲ ယှဉ်ပြိုင်ကစားမှုကို ကြည့်ရှုအားပေးကြရာ မြစ်ကြီးနားတက္ကသိုလ် အသင်းက သုံးဂိုး-ဂိုးမရှိဖြင့် အနိုင်ရရှိခဲ့သည်။ ထို့နောက် ပြည်နယ်ဝန်ကြီးချုပ်နှင့် အဖွဲ့ဝင်များ၊ ပါမောက္ခချုပ်နှင့်တာဝန်ရှိသူများက ခိုင်အဖွဲ့အတွက် ဂုဏ်ပြုချီးမြှင့်ငွေများကို လည်းကောင်း၊ နေရာ အလိုက်နှင့် ပွဲစဉ်တစ်လျှောက် အကောင်းဆုံးအား ကစားသမားဆုရရှိသူများအား ဂုဏ်ပြုချီးမြှင့်ငွေများ

ကို လည်းကောင်း၊ ဒုတိယဆုရအသင်းနှင့် ပထမ ဆုရအသင်းတို့ကို တစ်ဦးချင်းဆုတံဆိပ်များနှင့် ဆုဖလားတို့ကို လည်းကောင်း ပေးအပ်ချီးမြှင့်ပြီး တက္ကသိုလ်၊ ဒီဂရီကောလိပ်ပေါင်းစုံဇုန်အလိုက် ဘောလုံးပြိုင်ပွဲ သွားရောက်ယှဉ်ပြိုင်နိုင်ရေး ခိုင်အဖွဲ့ နှင့် ကြီးကြပ်ရေးအဖွဲ့က ရွေးချယ်ခဲ့သည့် မြစ်ကြီးနား ဇုန် လက်ရွေးစင်ဘောလုံးအသင်း အားကစားသမား အမည်စာရင်းအား ကြေညာသည်။

ထို့အတူ ညပိုင်းတွင် မြစ်ကြီးနားမြို့ Northern Star ဂေါက်ကွင်း၌ ကျင်းပသည့် သီတင်းကျွတ် အထိမ်းအမှတ် ဂေါက်သီးရိုက်ပြိုင်ပွဲ ဆုချီးမြှင့်ပွဲ အခမ်းအနားသို့ တက်ရောက်ပြီး ပြည်နယ်ဝန်ကြီး ချုပ်နှင့်ဇနီး၊ မြောက်ပိုင်းတိုင်းစစ်ဌာနချုပ် တိုင်းမှူး နှင့်ဇနီး၊ ဒုတိယတိုင်းမှူးနှင့် တာဝန်ရှိသူများက ပြိုင်ပွဲ တွင် ဆုအမျိုးအစားအလိုက် တစ်ဦးချင်းနှင့် အသင်း လိုက် ဆုရရှိသူများအား ဂုဏ်ပြုဆုများ ပေးအပ် ချီးမြှင့်ခဲ့ကြောင်း သိရသည်။ ပြည်နယ် (ပြန်/ဆက်)

မြန်မာ-ဘယ်လာရစ် နှစ်နိုင်ငံ နိုင်ငံခြားရေးဝန်ကြီးဌာန ဒုတိယဝန်ကြီးများ ဦးဆောင်၍ နှစ်နိုင်ငံ နိုင်ငံခြားရေးဝန်ကြီးဌာနများအကြား ဒုတိယအကြိမ် ညှိနှိုင်းဆွေးနွေးပွဲကျင်းပ

နေပြည်တော် အောက်တိုဘာ ၆
မြန်မာ-ဘယ်လာရစ် နှစ်နိုင်ငံ နိုင်ငံခြားရေးဝန်ကြီးဌာနများအကြား ဒုတိယအကြိမ် ညှိနှိုင်းဆွေးနွေးပွဲကို အောက်တိုဘာ ၃ ရက် နံနက် ပိုင်းက နိုင်ငံခြားရေးဝန်ကြီးဌာန ဒုတိယဝန်ကြီး ဦးကိုကိုကျော်နှင့် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီးဌာန ဒုတိယဝန်ကြီး(၁) မစ္စတာ ဆာဂေး လူကာရှယ်ဗစ်ချိုကို ဦးဆောင်၍ ဘယ်လာရစ်နိုင်ငံခြား ရေးဝန်ကြီးဌာန၌ ကျင်းပသည်။

ရင်းနှီးပွင့်လင်းစွာ ဆွေးနွေး ဆွေးနွေးပွဲတွင် မြန်မာနိုင်ငံ၏ အထွေထွေရွေးကောက်ပွဲကျင်းပရန် ပြင်ဆင်နေမှု၊ နှစ်နိုင်ငံနိုင်ငံခြားရေးဝန်ကြီးဌာနများအကြား ပိုမိုနီးကပ် စွာ ပူးပေါင်းဆောင်ရွက်ရေး၊ ကာကွယ်ရေးနှင့် လုံခြုံရေး၊ ပညာရေး၊ သိပ္ပံနှင့်နည်းပညာ၊ ယဉ်ကျေးမှု၊ အားကစားနှင့် ခရီးသွားလာရေး စသည့်ကဏ္ဍများအပါအဝင် နှစ်နိုင်ငံအကြား အပြန်အလှန် အကျိုး ဖြစ်ထွန်းစေမည့် ပူးပေါင်းဆောင်ရွက်မှုများ မြှင့်တင်ရေးတို့ကို ဆွေးနွေး ခဲ့ကြသည်။ ဒေသတွင်းနှင့် နိုင်ငံတကာရေးရာကိစ္စရပ်များနှင့် ပတ်သက်၍ အာဆီယံ၊ ဥရောပ-အာရှစီးပွားရေးသမဂ္ဂ၊ ရှန်ဟိုင်းပူးပေါင်း ဆောင်ရွက်ရေးအဖွဲ့၊ BRICS အဖွဲ့တို့နှင့် ပတ်သက်သည့် ဖြစ်ပေါ် တိုးတက်မှုများနှင့် ယင်းအဖွဲ့များအတွင်း ပူးပေါင်းဆောင်ရွက်မှုကိစ္စရပ် များတွင် ရင်းနှီးပွင့်လင်းစွာ ဆွေးနွေးကြသည်။

နေ့လယ်စာစားပွဲသို့ တက်ရောက် ဆွေးနွေးပွဲအပြီး ဒုတိယဝန်ကြီး ဦးဆောင်သည့် မြန်မာကိုယ်စား လှယ်အဖွဲ့သည် ဘယ်လာရစ်နိုင်ငံခြားရေးဝန်ကြီးဌာန ဒုတိယဝန်ကြီး (၁) မစ္စတာ ဆာဂေး လူကာရှယ်ဗစ်ချိုက တည်ခင်းညှိနှိုင်းသည့် နေ့လယ် စာစားပွဲသို့ တက်ရောက်ခဲ့ကြောင်း သိရသည်။ သတင်းစဉ်



စာမျက်နှာ ၁၀ မှ	အစာပင် စိုက်ပျိုးရန် အတွက် (၂၅ x ၁၀၀) ခန့် ရှိသော ဗန်းများ လိုအပ်ပါသည်။ အဆိုပါ ဗန်းများ သည် အစာ၏အလေးချိန်ကို ထိန်းထားရန် လုံလောက်သော ခိုင်ခံ့မှုရှိရမည်ဖြစ်သည်။ အစာ များကို စိုစွတ်အောင်ထားရမည်ဖြစ်ပြီး သံချေး မတက်လွယ်သော ပလတ်စတစ်ဗန်းများကိုသာ အသုံးပြုသင့်ပါသည်။ အသားသုံးလွှာမှ လေးလွှာ အထိ ပြုလုပ်နိုင်သော်လည်း ရေဖျန်းရန်နှင့် ဗန်းများကို ဖယ်ရှားရန် ခက်ခဲသောကြောင့် စင်ကို မြင့်မားစွာ မထားသင့်ပါ။ ဗန်းများမှ ပိုနေသောရေ များကို လွယ်ကူလျင်မြန်စွာ စီးဆင်းစေရန် အလွှာတစ်ခုစီအတွက် လျှော့စားတစ်ခုစီကို ပြုလုပ်ပေးခြင်းဖြင့် ဗန်းများမှ ရေများကို လွယ်ကူ လျင်မြန်စွာ စီးဆင်းစေရန် ဆောင်ရွက်ထားရ ပါမည်။	အညောက်ဖောက်အစာစိမ်း၏ အကျိုးကျေးဇူးများ အညောက်ဖောက်အစာသည် မွေးမြူရေး တိရစ္ဆာန်များအတွက် အစာချေဖျက်မှုကို ပိုမို ကောင်းမွန်စေပြီး ကိုယ်ခန္ဓာမှ အဟာရစုပ်ယူမှု မြှင့်တက်လာစေသည်။ မွေးမြူသူများအတွက် နေရာအကျယ်အဝန်းများစွာ မလိုအပ်ခြင်း၊ ရေသုံးစွဲ မှု သက်သာခြင်းတို့အပြင် မိုးခေါင်ခြင်း၊ ရာသီဥတု ဖောက်ပြန်ခြင်းများကို စိုးရိမ်စရာမလိုသဖြင့် တစ်နှစ်ပတ်လုံး ပုံမှန်ထုတ်လုပ်နိုင်သည်။ လတ်ဆတ်ပြီး အဟာရပြည့်ဝသော အစာစိမ်းကို စားရသည့်အတွက် တိရစ္ဆာန်များ၏ ကိုယ်ခန္ဓာအား အရေပြားနှင့် အမွှေးအမင်များ ပိုမိုကောင်းမွန် လာသည့်အပြင် နို့စားနွား၊ ဆိတ်တို့မှာ နို့ထွက်နှုန်း တိုးလာစေပြီး မျိုးပွားနှုန်းကိုလည်း ကောင်းမွန်စေ ကြောင်း သိရသည်။	သတိပြုရမည့် အချက်များ အညောက်ဖောက်အစာစိမ်းမှာ ရေခဲတင်မြင့်မား ခြင်းကြောင့် ခြောက်သွေ့သည့် ကောက်ရိုး (သို့မဟုတ်) မြက်ခြောက်များနှင့် တွဲဖက်ကျွေးရန် လိုအပ်သည်။ အညောက်ဖောက်စဉ် လေဝင် လေထွက် မကောင်းခြင်း၊ အစိုဓာတ်လွန်ကဲခြင်းတို့ ရှိပါက မှီတက်နိုင်သည့်အတွက် သန့်ရှင်းမှုကို အထူး ဂရုစိုက်ရန် လိုအပ်သည်။ အညောက်ဖောက်အစာ သည် ရိုးရာအစာကျွေးနည်းကို တစ်စိတ်တစ်ပိုင်း အစားထိုးနိုင်သော ကောင်းမွန်သည့် ရွေးချယ်မှု တစ်ခုဖြစ်သည်။ ဒေသတွင်း အရင်းအမြစ်များကို လွယ်ကူချီးရင်းစွာ အသုံးချနိုင်မည်ဖြစ်၍ တိရစ္ဆာန် မွေးမြူရေးလုပ်ငန်းဖွံ့ဖြိုးတိုးတက်ကာ အသားကဏ္ဍ ထုတ်ကုန်များ တိုးမြှင့်လာစေမည်ဖြစ်ပါကြောင်း ရေးသားတင်ပြလိုက်ရပါသည်။ ။
-----------------	---	---	--

သီတင်းကျွတ်လပြည့်နေ့(အဘိဓမ္မာအခါတော်နေ့)တွင် တောင်ကြီးမြို့ရှိ ဘုရား၊ စေတီပုထိုးများ၊ ဘုန်းတော်ကြီးကျောင်းများတွင် ဘုရားဖူးပြည်သူများ၊ ဥပုသ်သီလဆောက်တည်ကြသူများ၊ ကုသိုလ်ကောင်းမှုပြုကြသူများဖြင့် အထူးစည်ကားလျက်ရှိ

တောင်ကြီး အောက်တိုဘာ ၆

သီတင်းကျွတ်လပြည့်နေ့သည် ဗုဒ္ဓဘာသာကို သက်ဝင်ယုံကြည်သူတို့အတွက် နေ့ထူးနေ့မြတ်ကြီးတစ်နေ့ဖြစ်သည်။ ကဆုန်လပြည့်ဗုဒ္ဓနေ့၊ ဝါဆိုလပြည့်ဓမ္မစကြာအခါတော်နေ့တို့ကဲ့သို့ပင် သီတင်းကျွတ်လပြည့်နေ့သည်လည်း မြတ်စွာဘုရားရှင် တာဝတိံသာနတ်ပြည်မှ သက်သာနဂါးပြည်သို့ ကြွမြန်းဆင်းသက်တော်မူလာသည့်နေ့ဖြစ်သဖြင့် ထူးမြတ်သောနေ့အဖြစ် အသိအမှတ်ပြုကြသည်။

မြတ်စွာဘုရားရှင် ကြွမြန်းလာသည်ကိုရည်စူး၍ ဘုရားရှင်အားပူဇော်သည့်အနေဖြင့် ထိုနေ့တွင် မီးများထွန်းကာမြင်းမိုရ်ပွဲ ဆင်ယင်ကျင်းပခဲ့ကြသည်။

မြတ်စွာဘုရားရှင်သည် တာဝတိံသာနတ်ပြည်၌ မယ်တော်ဖြစ်ခဲ့ဖူးသော သန္တသီတနတ်သားကို အကြောင်းပြု၍ ကုသလာဓမ္မာ အကုသလာဓမ္မာ၊ အဗျာကတာဓမ္မာအစရှိသည်ဖြင့် အဘိဓမ္မာခုနစ်ကျမ်းကိုဟောတော်မူပြီးနောက် သီတင်းကျွတ်လပြည့်နေ့တွင် တာဝတိံသာ၌ပရိဇာတိပြု၍ လူ့ပြည်သို့ သက်ဆင်းတော်မူသည်ကိုအကြောင်းပြုလျက် ထိုနေ့ကို အဘိဓမ္မာနေ့ဟူ၍ခေါ်ဆိုသမုတ်ကာ အဘိဓမ္မာပူဇော်ပွဲကျင်းပပေသည်။

အချုပ်အားဖြင့်ဆိုသော် သီတင်းကျွတ်လပြည့်နေ့သည် ရဟန်းတော်များဝါမှ ထသောနေ့၊ ပရိဇာတိပြုကြသောနေ့၊ မြတ်စွာဘုရားသခင်သည် တာဝတိံသာ၌ အဘိဓမ္မာတရားတော်ကို ဝါတွင်းသုံးလပတ်လုံး ဟောကြားတော်မူသည်မှာ အောင်မြင်စွာ



ပြီးဆုံးသောနေ့ (ဝါ)အဘိဓမ္မာအခါတော်နေ့၊ နတ်ဗြဟ္မာအပေါင်းခြံရံလျက် တာဝတိံသာမှ သက်သာနဂါးပြည်သို့ ဆင်းသက်တော်မူသောနေ့၊ ဗြဟ္မာနတ်လူ သုံးဘုံသို့ မြတ်စွာဘုရားအား အတူတကွ ကြည်ဖြူပူဇော်ကြသောနေ့၊ လောကဝိဝရဏတန်ခိုးတော်ကြောင့် စကြာဝဠာတစ်ဝန်းလုံးကို တိုးလျှိုပေါက်မြင်ကြရသောနေ့ စသောဂုဏ်ထူး ဝိသေသအထူးထူးနှင့် ပြည့်စုံသောနေ့ဖြစ်သည်။

ယနေ့သည် ဗုဒ္ဓဘာသာဝင်များ၏နေ့ထူးနေ့မြတ်သီတင်းကျွတ်လပြည့် (အဘိဓမ္မာအခါတော်နေ့)

ဖြစ်သည့်အားလျော်စွာ တောင်ကြီးမြို့ရှိ ဘုရား၊ စေတီပုထိုးများ၊ ဘုန်းတော်ကြီးကျောင်းများ၌ ဥပုသ်သီတင်းဆောက်တည်ကြသူများ၊ ကုသိုလ်ကောင်းမှုပြုကြသူများဖြင့် အထူးစည်ကားလျက်ရှိသည်။

ယနေ့ သီတင်းကျွတ်လပြည့်နေ့ နံနက်ပိုင်းတွင် တောင်ကြီးမြို့ကျက်သရေဆောင် စုဋ္ဌာမုနိလောကချမ်းသာစေတီတော်ကြီး၌ သီတင်းကျွတ်လပြည့် (အဘိဓမ္မာအခါတော်နေ့)တွင် ခုနစ်ရက်တိုင်တိုင် အသမစ်မဟာပဋ္ဌာန်းရွတ်ဖတ်ပူဇော်ပွဲ ဖွင့်ပွဲကျင်းပခြင်း၊ ဥပုသ်သီတင်းဆောက်တည်သူများ၊ ဓမ္မစကြာ

တရားတော်များကို ရွတ်ဖတ်သရဇ္ဈာယ်ကုသိုလ်ယူသူများ၊ သီတင်းကျွတ်ပန်း၊ ရေချမ်း၊ ဆီမီး ဆက်ကပ်ပူဇော်ကြသူများနှင့် ဘုရားဖူးပြည်သူများဖြင့် အထူးစည်ကားလျက်ရှိသည်။

ထို့အတူ တောင်ကြီးမြို့ ကျက်သရေဆောင် ရွှေဘုန်းပွင့်စေတီတော်မြတ်ကြီးတွင်လည်း ဥပုသ်သီတင်းဆောက်တည်ကြသူများ၊ ဓမ္မစကြာတရားတော်များကို ရွတ်ဖတ်သရဇ္ဈာယ် ကုသိုလ်ယူသူများ၊ သီတင်းကျွတ်ပန်း ဆက်ကပ်ပူဇော်ကြသူများနှင့် လှူဖွယ်ဝတ္ထုများဆက်ကပ်လှူဒါန်း၍ သီလဆောက်တည်ကုသိုလ်ယူသူများနှင့် ဘုရားဖူးပြည်သူများဖြင့် အထူးစည်ကားလျက်ရှိသည်။

အလားတူ ယနေ့နံနက်ပိုင်းတွင် တောင်ကြီးမြို့ရှိ ဘုရား၊ စေတီနှင့် ဘုန်းတော်ကြီးကျောင်းများတွင် ဒေသခံတိုင်းရင်းသားပြည်သူများက ရိုးရာယဉ်ကျေးမှုလေ့ထုံးတမ်းများနှင့်အညီ ဘုန်းကြီးကျောင်းတက်၍ လှူဖွယ်ဝတ္ထုပစ္စည်းများ ဆက်ကပ်လှူဒါန်းကြပြီး ဥပုသ်သီလဆောက်တည်ကြသူများ၊ ကုသိုလ်ကောင်းမှုပြုကြသူများဖြင့် အထူးစည်ကားလျက်ရှိကြောင်း သိရသည်။

ထို့အတူ ရှမ်းပြည်နယ်အတွင်းရှိ ဘုရား၊ စေတီပုထိုးများ၊ ဘုန်းတော်ကြီးကျောင်းများတွင် ဘုရားဖူးပြည်သူများ၊ ဘုန်းကြီးကျောင်းတက် ဥပုသ်သီလဆောက်တည်သူများ၊ ကုသိုလ်ကောင်းမှုပြုကြသူများဖြင့် အထူးစည်ကားလျက်ရှိကြောင်း သိရသည်။

ပြည်နယ်(ပြန်/ဆက်)

ဇလွန်မြို့ မာရ်အောင်မြင်ပြည်တော်ပြန်မြတ်စွာဘုရားကြီး၌ သီတင်းကျွတ်လပြည့်(အဘိဓမ္မာအခါတော်နေ့)တွင် ဘုရားဖူးလာပြည်သူများဖြင့် စည်ကား



ဇလွန် အောက်တိုဘာ ၆

မာရ်အောင်မြင် ပြည်တော်ပြန် မြတ်စွာဘုရားကြီး၌ သီတင်းကျွတ်လပြည့်(အဘိဓမ္မာအခါတော်နေ့)တွင် ဘုရားဖူးလာပြည်သူများဖြင့် စည်ကားလျက်ရှိသည်။

ကျိုက်လတ်မြို့နယ် မဟာအတုလမြတ်မုနိရုပ်တော်မူဘုရားကြီး၌ ဘုရားဖူးလာရောက်သူများဖြင့် စည်ကားလျက်ရှိပြီး ဘုရားများတွင် ဆီမီး၊ ရေချမ်း၊ ဘုရားပန်း၊ အမွှေးနံ့သာ ဆက်ကပ်လှူဒါန်းခြင်းတို့ဖြင့် စည်ကားလျက်ရှိ၍ ညပိုင်းအချိန်တွင် ဆီမီးများဆက်ကပ်ပူဇော်ခြင်း၊ ဘုရားလမ်းတစ်လျှောက်တွင် ဈေးဆိုင် များ၊ ဖျော်ဖြေရေးမဏ္ဍပ်များဖြင့် ကျင်းပလျက်ရှိရာ လာရောက်သူများဖြင့် စည်ကားသိုက်မြိုက်လျက်ရှိကြောင်း သိရသည်။

လွိုင်မင်းအောင်

လပြည့် (အဘိဓမ္မာအခါတော်နေ့) ညပိုင်းတွင် ဆီမီးများ၊ လျှပ်စစ်ရောင်စုံမီးများဖြင့် မီးထွန်းပူဇော်ရာ ဘုရားဖူးလာပြည်သူများဖြင့် စည်ကားလျက်ရှိပြီး မာရ်အောင်မြင်ပြည်တော်ပြန်မြတ်စွာဘုရားကြီး၌ လပြည့်ကျော် ၁ ရက်နေ့အထိ လျှပ်စစ်ရောင်စုံမီးများ၊ ဆီမီးများဖြင့်ဆီမီးပူဇော်ပွဲ ကျင်းပမည်ဖြစ်ပြီး စင်တင်တေးဂီတ၊ အိုးစည်ဝိုင်းများဖြင့် ဖျော်ဖြေတင်ဆက်၍ မီးပုံးပျံများကို ညပိုင်းတွင် လွှတ်တင်သွားမည်ဖြစ်ကြောင်း ဇလွန်မြို့ မာရ်အောင်မြင်ပြည်တော်ပြန်မြတ်စွာဘုရားကြီး၏ ဂေါပကအဖွဲ့ထံမှ သိရသည်။

ဝေယ (ပြန်/ဆက်)

ရောင်စုံမီးများဖြင့် မီးထွန်းပူဇော်ရာ ဘုရားဖူးလာပြည်သူများဖြင့် စည်ကားလျက်ရှိပြီး မာရ်အောင်မြင်ပြည်တော်ပြန်မြတ်စွာဘုရားကြီး၌ လပြည့်ကျော် ၁ ရက်နေ့အထိ လျှပ်စစ်ရောင်စုံမီးများ၊ ဆီမီးများဖြင့်ဆီမီးပူဇော်ပွဲ ကျင်းပမည်ဖြစ်ပြီး စင်တင်တေးဂီတ၊ အိုးစည်ဝိုင်းများဖြင့် ဖျော်ဖြေတင်ဆက်၍ မီးပုံးပျံများကို ညပိုင်းတွင် လွှတ်တင်သွားမည်ဖြစ်ကြောင်း ဇလွန်မြို့ မာရ်အောင်မြင်ပြည်တော်ပြန်မြတ်စွာဘုရားကြီး၏ ဂေါပကအဖွဲ့ထံမှ သိရသည်။

ဝေယ (ပြန်/ဆက်)



မျက်ရှင်တော်ပြည်လုံးချမ်းသာဘုရားကြီး၌ လပြည့်နေ့ည ဆီမီး ၅၀၀၀ ပူဇော်

ကျောင်းကုန်း အောက်တိုဘာ ၆

ဧရာဝတီတိုင်းဒေသကြီး ကျောင်းကုန်းမြို့ကျက်သရေဆောင် မျက်ရှင်တော်ပြည်လုံးချမ်းသာဘုရားကြီး၌ ယနေ့ သီတင်းကျွတ်လပြည့်နေ့ည ဆီမီး ၅၀၀၀ ပူဇော်ပွဲတွင် ဘုရားဖူးပြည်သူများဖြင့် ကြိတ်ကြိတ်တိုးစည်ကားလျက်ရှိကြောင်း သိရသည်။

ယနေ့ သီတင်းကျွတ်လပြည့်နေ့(အဘိဓမ္မာအခါတော်နေ့) ည၌ ဆီမီး ၅၀၀၀ ပူဇော်ခြင်း၊ မီးပုံးပျံလွှတ်တင်ခြင်းတို့ဖြင့် ဘုရားဖူးပြည်သူများ စည်ကားစွာ လာရောက်ဖူးမြော်ကြည်ညိုကြကြောင်း သိရသည်။

ဝင်းကျွင်(ပြန်/ဆက်)

ကျိုက်လတ်မြို့နယ် မဟာအတုလမြတ်မုနိရုပ်တော်မူဘုရားကြီး၌ ဘုရားဖူးလာရောက်သူများဖြင့် စည်ကားလျက်ရှိ

ကျိုက်လတ် အောက်တိုဘာ ၆

ဧရာဝတီတိုင်းဒေသကြီး ကျိုက်လတ်မြို့နယ် (၂)မြတ်လမ်းတွင် တည်ထားကိုးကွယ်တော်မူသော မဟာအတုလမြတ်မုနိရုပ်တော်မူဘုရားကြီးတွင် သီတင်းကျွတ်လပြည့်(အဘိဓမ္မာအခါတော်နေ့) ညပိုင်း၌ ဘုရားဖူးလာသူများဖြင့် စည်ကားလျက်ရှိသည်။

ကျိုက်လတ်မြို့နယ်အတွင်းရှိ ဘုရား၊ စေတီပုထိုးများတွင် သီတင်းကျွတ်လဆန်း ၁၄ ရက်မှစတင်ကာ ဘုရားဖူးလာရောက်သူများဖြင့် စည်ကားလျက်ရှိပြီး ဘုရားများတွင် ဆီမီး၊ ရေချမ်း၊ ဘုရားပန်း၊ အမွှေးနံ့သာ ဆက်ကပ်လှူဒါန်းခြင်းတို့ဖြင့် စည်ကားလျက်ရှိ၍ ညပိုင်းအချိန်တွင် ဆီမီးများဆက်ကပ်ပူဇော်ခြင်း၊ ဘုရားလမ်းတစ်လျှောက်တွင် ဈေးဆိုင် များ၊ ဖျော်ဖြေရေးမဏ္ဍပ်များဖြင့် ကျင်းပလျက်ရှိရာ လာရောက်သူများဖြင့် စည်ကားသိုက်မြိုက်လျက်ရှိကြောင်း သိရသည်။

လွိုင်မင်းအောင်



မလိုအပ်သော မီးများကို ပိတ်ထားခြင်းဖြင့် လျှပ်စစ်ကို ချွေတာပါ။ လျှပ်စစ်ကိုချွေတာသုံးစွဲခြင်းဖြင့် မိတာခများများ ကျသင့်ခြင်းမှ ရှောင်ရှားပါ။

ဗိုလ်တထောင်ကျိုက်ဒေးအပ်ဆံတော်ဦးစေတီတော်၌ သီတင်းကျွတ်လပြည့်နေ့တွင် ဥပုသ်သီလစောင့်သူများ၊ ဘုရားဖူးလှူပြည်သူများဖြင့် အထူးစည်ကား

ရန်ကုန် အောက်တိုဘာ ၆

ရန်ကုန်တိုင်းဒေသကြီး ဗိုလ်တထောင်မြို့နယ်ရှိ ဗိုလ်တထောင်ကျိုက်ဒေးအပ်ဆံတော်ဦးစေတီတော် လုပ်သားဓမ္မာရုံအတွင်းအပြင်၌ သီတင်းကျွတ်လပြည့်(အဘိဓမ္မာအခါတော်နေ့)ဥပုသ်သီလစောင့်သူများ၊ ဘုရားဖူးလှူပြည်သူများဖြင့် အထူးစည်ကားလျက်ရှိသည်။

ဗိုလ်တထောင်ကျိုက်ဒေးအပ်ဆံတော်ဦးစေတီတော် လုပ်သားဓမ္မာရုံ၌ နံနက်ခင်းသီလပေးတရားတော်အား ဆရာတော် ဒေါက်တာဘဒ္ဒန္တ အင်္ဂါသ (ဩဝါဒါစရိယ) အဘိဓမ္မဟာရဋ္ဌာရုံ အဂ္ဂမဟာပဏ္ဍိတ ပါဠိကရိကျောင်းတိုက် ဆရာတော်က ချီးမြှင့်ခဲ့သည်။ မွန်းလွဲပိုင်းတွင် ဆရာတော် ဘဒ္ဒန္တသီရိန္ဒာဘိဝံသ (ယောဆရာတော်) တိပိဋကဓရ ဓမ္မဘဏ္ဍာဂါရိက အဘိဓမ္မဟာရဋ္ဌာရုံ မဟာဝိသုဒ္ဓါရုံ (ရွှေကျင်တိုက်သစ်) နှင့် ညနေပိုင်းတွင် ဆရာတော် ဘဒ္ဒန္တ ပဏ္ဍိတ ဂန္ထဝါစကပဏ္ဍိတ နိုင်ငံတော်သံဃမဟာနာယကအဖွဲ့

အဖွဲ့ဝင်ဆရာတော်တို့က တရားချီးမြှင့်ခဲ့ကြသည်။

အဆိုပါ သီလပေးတရားချီးမြှင့်ပေးသည့် ဆရာတော်အား နေ့ဆွမ်း၊ ပါဆုံသင်္ကန်းနှင့် နဝကမ္မဝတ္ထုငွေများ ဆက်ကပ်လှူဒါန်းခြင်း၊ မွန်းလွဲတရားချီးမြှင့်ပေးသည့် ဆရာတော်နှင့် ညနေတရားချီးမြှင့်ပေးမည့် ဆရာတော်များကိုလည်း ပါဆုံသင်္ကန်းနှင့် နဝကမ္မဝတ္ထုငွေများကို ဗိုလ်တထောင်ကျိုက်ဒေးအပ်ဆံတော်ဦးစေတီတော် ဂေါပကအဖွဲ့ကလည်းကောင်း၊ အလှူရှင်များကလည်းကောင်း အသီးသီးလှူဒါန်းခြင်း၊ ဥပုသ်စောင့်လာရောက်ကြသော ဥပုသ်သီလဆောက်တည်ကြသည့် ပုဂ္ဂိုလ်များမှလည်း ဆရာတော်များအား နဝကမ္မအလှူငွေများ ထည့်ဝင်လှူဒါန်းကြကြောင်း သိရသည်။

ဥပုသ်သီလ တရားနာကြရောက်လာကြသော ပုဂ္ဂိုလ်များအားလည်း အလှူကြေးမင်္ဂလာကြွေးကြော်၊ ထမင်းဘူး၊ အချိုရည်နှင့် ရေသန့်များ၊ ကော်ဖီများဖြင့် ကုသိုလ်ပြုကြပြီး ဗိုလ်တထောင်ကျိုက်ဒေးအပ်



ဆံတော်ဦးစေတီတော်၌ ဥပုသ်သီလစောင့်သူ လျက်ရှိကြောင်း သိရသည်။ များ၊ ဘုရားဖူးလှူပြည်သူများဖြင့် အထူးစည်ကား ခင်ဝင်း(ပြန်/ဆက်)

ပင်းတယမြို့၌ သီတင်းကျွတ်လပြည့်နေ့တွင် ဘုရားဖူးဧည့်သည်များဖြင့် စည်ကား



ပင်းတယ အောက်တိုဘာ ၆

ရှမ်းပြည်နယ်(တောင်ပိုင်း) နေကုယ်ပိုင်အုပ်ချုပ်ခွင့်ရဒေသ ပင်းတယမြို့ ရွှေဥမင်သာဘဝ လိုဏ်ဂူတော် ဘုရားကြီးနှင့် ဘုန်းတော်ကြီးကျောင်းများ၌ ဘုရားသွား၊ ကျောင်းတက်၊ ဥပုသ်သီလဆောက်တည်သူများ၊ ဘုရားဖူးဧည့်သည်များဖြင့် အထူးစည်ကားများပြားလျက်ရှိသည်။

ပင်းတယမြို့သည် ပင်လယ်ရေမျက်နှာပြင်အမြင့် ပေ ၃၈၈၀ တည်ရှိပြီး အေးချမ်းသာယာ၍ ဗုဒ္ဓဘာသာမြန်မာလူမျိုးတို့အထွတ်အမြတ်ထားရာ ရှေးဟောင်းစေတီ

ပုထိုးပေါများသော တောင်ပေါ်မြို့လေးဖြစ်ပြီး ယနေ့ သီတင်းကျွတ်လပြည့်နေ့၌ လိုဏ်ဂူတော်အတွင်း စေတီတော်များနှင့် ဗုဒ္ဓရုပ်ပွားတော်မြတ် အဆူပေါင်း ၈၀၉၄ ဆူရှိသည့် ရှေးဟောင်းသမိုင်းဝင်သာဘဝရွှေဥမင် လိုဏ်ဂူတော်ဘုရားကြီးနှင့် ဘုန်းတော်ကြီးကျောင်းများတွင် နံနက်အရုဏ်ဆွမ်းကပ်ခြင်း၊ ဆန်၊ ဆီ၊ ဆား၊ ဆေး၊ လှူဖွယ်ပစ္စည်းများ ဆက်ကပ်လှူဒါန်းကြခြင်းနှင့် ရွှေသင်္ကန်းကပ်လှူပူဇော်သူများဖြင့် ရပ်နီး၊ ရပ်ဝေးဘုရားဖူးဧည့်သည်များ အထူးစည်ကားလျက်ရှိကြောင်းနှင့် ဘုရား

အောင်ကိုဦး (ပြန်/ဆက်)

သီတင်းကျွတ်လပြည့်နေ့တွင် ရွှေမုဋ္ဌာမဟာစေတီတော်မြတ်ကြီး၌ ဘုရားဖူးပြည်သူများဖြင့် စည်ကားများပြား

ပုသိမ် အောက်တိုဘာ ၆

သီတင်းကျွတ်လပြည့်(အဘိဓမ္မာအခါတော်နေ့)သည် ဗုဒ္ဓဘာသာဝင်တို့၏ နေ့ထူးနေ့မြတ်ဖြစ်သည်နှင့်အညီ ယနေ့ညပိုင်းတွင် ရောဝတီတိုင်းဒေသကြီး ပုသိမ်မြို့၏ ကုက်သရေဆောင်ရှေးဟောင်းသမိုင်းဝင် ရွှေမုဋ္ဌာမဟာစေတီတော်မြတ်ကြီး၌ ဥပုသ်သီလဆောက်တည်သူများ၊ ဝတ်ရွတ်အဖွဲ့များ၊ ဘုရားဖူးပြည်သူများဖြင့် စည်ကားများပြားလျက်ရှိသည်။

သီတင်းကျွတ်လပြည့်(အဘိဓမ္မာအခါတော်နေ့)တွင် ရွှေမုဋ္ဌာမဟာစေတီတော်ကြီးအပါအဝင် ပုသိမ်မြို့ပေါ်ရှိ ဘုရား၊ စေတီ၊ ပုထိုးများတွင် ဥပုသ်သီလ ဆောက်တည်သူများ၊ ကုသိုလ်ဒါနပြုသူများဖြင့် စည်ကားများပြားခဲ့သကဲ့သို့ MSME ပြပွဲမြင်ပွဲ၊ ဈေးရောင်းပွဲတော်နှင့် ပျော်ပွဲရွှင်ပွဲတွင် အသေးစား၊ အငယ်စားနှင့် အလတ်စား ထုတ်ကုန်ပစ္စည်းများအား လာရောက်လေ့လာဝယ်ယူသူများ၊ နိုင်ငံကျော်တေးသံရှင်များ၏ တေးသီချင်းများဖြင့် ဖျော်ဖြေမှုများတွင်လည်း လာရောက်ကြည့်ရှုသူများဖြင့် စည်ကားပြီး ပုသိမ်တိုင်း၊ ရေပေါ်ဈေး၊ ကမ်းနားလမ်းရှုခင်းသာရင်ပြင်၊ ကန်သုံးဆင့်အပန်းဖြေဥယျာဉ် အစရှိသည့်နေရာများတွင်လည်း အနားယူအပန်းဖြေသူများ၊ လာရောက်လည်ပတ်သူများဖြင့် စည်ကားခဲ့ကြောင်း သိရသည်။

လပြည့်(အဘိဓမ္မာအခါတော်နေ့)၌ ရွှေမုဋ္ဌာမဟာစေတီတော်ကြီးအပါအဝင် ပုသိမ်မြို့ပေါ်ရှိ ဘုရား၊ စေတီ၊ ပုထိုးများတွင် ဥပုသ်သီလ ဆောက်တည်သူများ၊ ကုသိုလ်ဒါနပြုသူများဖြင့် စည်ကားများပြားခဲ့သကဲ့သို့ MSME ပြပွဲမြင်ပွဲ၊ ဈေးရောင်းပွဲတော်နှင့် ပျော်ပွဲရွှင်ပွဲတွင် အသေးစား၊ အငယ်စားနှင့် အလတ်စား ထုတ်ကုန်ပစ္စည်းများအား လာရောက်လေ့လာဝယ်ယူသူများ၊ နိုင်ငံကျော်တေးသံရှင်များ၏ တေးသီချင်းများဖြင့် ဖျော်ဖြေမှုများတွင်လည်း လာရောက်ကြည့်ရှုသူများဖြင့် စည်ကားပြီး ပုသိမ်တိုင်း၊ ရေပေါ်ဈေး၊ ကမ်းနားလမ်းရှုခင်းသာရင်ပြင်၊ ကန်သုံးဆင့်အပန်းဖြေဥယျာဉ် အစရှိသည့်နေရာများတွင်လည်း အနားယူအပန်းဖြေသူများ၊ လာရောက်လည်ပတ်သူများဖြင့် စည်ကားခဲ့ကြောင်း သိရသည်။

လှမင်းထွဋ်(ပြန်/ဆက်)



သီတင်းကျွတ်လပြည့်(အဘိဓမ္မာအခါတော်)နေ့တွင် အမရပူရမြို့ရှိ ဦးပိန်တံတား၌ လာရောက်လည်ပတ်သူများနှင့် စည်ကားလျက်ရှိ



အမရပူရ အောက်တိုဘာ ၆

မန္တလေးတိုင်းဒေသကြီး အမရပူရမြို့ ဆင်စွယ်ပွတ်ရပ်ကွက်ရှိ သမိုင်းဝင် ဦးပိန်တံတား၌ ယနေ့ သီတင်းကျွတ်လပြည့်နေ့(အဘိဓမ္မာအခါတော်နေ့)တွင် အနယ်နယ်အရပ်ရပ်မှ လာရောက်လည်ပတ်ကြသော မိဘပြည်သူများနှင့် စည်စည်ကားကားရှိသည်။

အဆိုပါ အနယ်နယ်အရပ်ရပ်မှ လာရောက်လည်ပတ်ကြသော ဧည့်သည်တော်များ ဘေးကင်းလုံခြုံစေရေးအတွက် ဆင်စွယ်ပွတ်ရပ်ကွက် အုပ်ချုပ်ရေးမှူး ဦးညွန့်ဝေ ဦးစီးသော အုပ်ချုပ်ရေးအဖွဲ့ ပူးပေါင်းဆောင်ရွက်ခဲ့ကြောင်း သိရသည်။

စိုးသီဟ(အမရ)

ဆေးပညာ နိဒါန်းဆုကို သိပ္ပံပညာရှင် သုံးဦးပူးတွဲဆွတ်ခူး

စတော့ဟုမ်း အောက်တိုဘာ ၆
မယ်ရီ အီး ဘရန်ကော၊ ဖရက်ဒ်ရစ်ဒ်လ်နှင့် ရှိမွန်ဆာကာဂျီတို့ကို ကိုယ်ခံအားစနစ် ချို့တဲ့ဟောက်ပြန်ခြင်းကို ကာကွယ်နိုင်သည့် စနစ်ရှာဖွေတွေ့ရှိခဲ့မှုအတွက် ၂၀၂၅ ဇီဝကမ္မ သို့မဟုတ် ဆေးပညာနိဒါန်းဆု ချီးမြှင့်ခဲ့ခြင်း ဖြစ်သည်။

၎င်းတို့၏ ရှာဖွေတွေ့ရှိမှုသည် ကိုယ်ခံအားစနစ် မည်သို့မည်ပုံ အလုပ်လုပ်သနည်း ဆိုသည့် အချက်နှင့် မိမိတို့ မည်သည့် အတွက်ကြောင့် ပြင်းထန်သည့် ကိုယ်ခံအားစနစ်ဟောက်ပြန်သည့် ရောဂါ မဖြစ်ရသနည်းဆိုသည့် မှုသည် ကိုယ်ခံအားစနစ် အချက်အပေါ် မိမိတို့၏ နားလည် နိုင်စွမ်းကို ရှင်းလင်းပြတိုက်သော စွာ အဆုံးအဖြတ် ပေးနိုင်ခဲ့သည်ဟု နိဒါန်းကော်မတီဥက္ကဋ္ဌ အော်လီ ကမ်ပီက ပြောကြားခဲ့သည်။ သုံးဦးဆိုင်အဖွဲ့၏ လုပ်ဆောင်

မှုသည် ကျယ်ပြန့်သော လက်တွေ့ သက်ရောက်မှုများ ရှိခဲ့ကြောင်း ဆွီဒင်နိုင်ငံ ကာဂိုလင်စကာ အင်စတီကျုတွင် ပြုလုပ်သည့် နိဒါန်းညီလာခံက ပြောကြားခဲ့ သည်။ ၎င်းတို့သုံးဦး၏ ရှာဖွေတွေ့ရှိ ရှာဂါ မဖြစ်ရသနည်းဆိုသည့် မှုသည် ကိုယ်ခံအားစနစ် အချက်အပေါ် မိမိတို့၏ နားလည် နိုင်စွမ်းကို ရှင်းလင်းပြတိုက်သော စွာ အဆုံးအဖြတ် ပေးနိုင်ခဲ့သည်ဟု နိဒါန်းကော်မတီဥက္ကဋ္ဌ အော်လီ ကမ်ပီက ပြောကြားခဲ့သည်။ သုံးဦးဆိုင်အဖွဲ့၏ လုပ်ဆောင်

လုပ်ဆောင်လာနိုင်မည်ဖြစ်သည် ဟု သိရသည်။ ၁၉၆၁ ခုနှစ်မှစ၍ ဘရန်ကော သည် အမေရိကန်ပြည်ထောင်စု ဇီဝဗေဒစနစ် အင်စတီကျု၏ အကြီးတန်းပရိုဂရမ် မန်နေဂျာ ဖြစ်သည်။ ရန်ဒီဒ်လ်ကို ၁၉၆၀ ပြည့်နှစ်တွင် မွေးဖွားပြီး အမေရိကန် ပြည်ထောင်စု ဆိုနီဖာ ဇီဝကုထုံး တွင် သိပ္ပံနည်းကျ အကြံပေး အဖြစ် ဆောင်ရွက်လျက်ရှိသည်။ ဆာကာဂျီကို ၁၉၅၁ ခုနှစ်တွင် မွေးဖွားခဲ့ပြီး ၎င်းသည် ဂျပန်နိုင်ငံ



အိုဆာကာတက္ကသိုလ် ရောဂါ မကူးစက်ရေးဆိုင်ရာ သုတေသန ဌာန၏ ပါမောက္ခတစ်ဦးဖြစ်သည်။

နိဒါန်းဆုရ သုံးဦးသည် ဆုကြေးငွေအဖြစ် ချီးမြှင့်ခံရ သည့် ဆွီဒင်ကရိုနာ ၁၁ သန်း

(အမေရိကန်ဒေါ်လာ ၁ ဒသမ ၁၇ သန်း) ကို အချိုးကျခွဲဝေယူကြရ မည်ဖြစ်သည်။ ဆင်ဟွာ

လာအိုနိုင်ငံ၌ ပထမကိုးလအတွင်း သွေးလွန်တုပ်ကွေးရောဂါဖြစ်ပွားသူ ၉၃၇၂ ဦးရှိ

ဗီယက်ကျန်း အောက်တိုဘာ ၆
လာအိုနိုင်ငံ၌ ၂၀၂၅ ခုနှစ် ဇန်နဝါရီလမှ စက်တင်ဘာလအတွင်း သွေးလွန်တုပ်ကွေးရောဂါဖြစ်ပွားသူ ၉၃၇၂ ဦးရှိပြီး သေဆုံးသူ တစ်ဦးရှိ ကြောင်း ကျန်းမာရေးဝန်ကြီးဌာနက ထုတ်ပြန်ထားသည်။

ကျန်းမာရေးဝန်ကြီးဌာနမှ အောက်တိုဘာ ၆ ရက်ထုတ်ပြန်ချက်အရ လာအိုနိုင်ငံ ဖြို့တော်ဗီယက်ကျန်းတွင် သွေးလွန်တုပ်ကွေးရောဂါ ဖြစ်ပွား သူ ၄၇၃၈ ဦးဖြင့် ရောဂါဖြစ်ပွားသူ အများဆုံးဖြစ်ပြီး အော်ဒွန်ဆေး ပြည်နယ်တွင် ရောဂါဖြစ်ပွားသူ ၁၀၃၃ ဦးရှိပြီး ဗီယက်ကျန်းပြည်နယ်တွင် ရောဂါဖြစ်ပွားသူ ၆၉၃ ဦးရှိကြောင်း သိရသည်။ ဖြို့တော် ဗီယက်ကျန်း၌ သွေးလွန်တုပ်ကွေးရောဂါကြောင့် သေဆုံးသူ တစ်ဦးရှိကြောင်း သိရ သည်။

အရေးကြီးသော ရောဂါဖြစ်ပွားမှုမှ ကာကွယ်ရန် သွေးလွန်တုပ်ကွေး ရောဂါ ကိုင်တွယ်ဖြေရှင်းမှုများ တိုးမြှင့်ရန် လာအိုအစိုးရက နိုင်ငံ တစ်ဝန်း ကျန်းမာရေးအာဏာပိုင်များနှင့် ဆေးဘက်ဆိုင်ရာ ဝန်ထမ်း များကို တိုက်တွန်းထားသည်။ ဆင်ဟွာ



တူကီယိုနိုင်ငံ၌ လွန်ခဲ့သည့် ၁၀ ရက်အတွင်း ဆိုက်ဘာရာဇဝတ်မှုများကြောင့် လူပေါင်း ၅၆၇ ဦး ဖမ်းဆီး

အန်ကာရာ အောက်တိုဘာ ၆
တူကီယိုယူရိုမြို့ရေးတပ်ဖွဲ့များသည် လွန်ခဲ့သည့် ၁၀ ရက်အတွင်း ကလေးများကို အခွင့်အရေးယူ ခြင်း၊ တရားမဝင် လောင်းကစား

ခြင်းနှင့် လိမ်လည်ခြင်းတို့ကို အဓိကထား၍ ပစ်မှတ်ထားသည့် နိုင်ငံတစ်ဝန်း စစ်ဆင်ရေးလုပ်ငန်း များကို လုပ်ဆောင်ခဲ့ရာ လူပေါင်း ၅၆၇ ဦးကို ဖမ်းဆီးထိန်းသိမ်းခဲ့

ကြောင်း ပြည်ထောင်စုဝန်ကြီး အလီ ယာလီခါယာက အောက်တိုဘာ ၆ ရက်တွင် ပြောကြားသည်။ ၎င်းတို့အနက် သံသယရှိသူ ၂၀၉ ဦးကို တရားဝင်ဖမ်းဆီးခဲ့ပြီး



လူကာတာ အောက်တိုဘာ ၆
အင်ဒိုနီးရှားနိုင်ငံ အရှေ့ဂျာဗားပြည်နယ် ဆီဒေါ ဂျီဒေသတွင် နေ့တက်ဘော်ဒါကျောင်းတစ်ကျောင်း ပြိုကျမှုဖြစ်ပွားခဲ့ရာ သေဆုံးသူဦးရေမှာ ယခုအခါ ၆၀ အထိ မြင့်တက်လာပြီဖြစ်သည်။ ကယ်ဆယ်ရှာဖွေ ရေးအဖွဲ့သည် အောက်တိုဘာ ၆ ရက်တွင် နောက်ထပ်သေဆုံးသူ ၁၁ ဦးကို ထပ်မံရှာဖွေတွေ့ရှိခဲ့ ကြောင်း အင်ဒိုနီးရှားနိုင်ငံ အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲရေးအေဂျင်စီ၏ သတင်းထုတ်ပြန်ချက်အရ သိရသည်။

သေဆုံးသူများကို အပျက်အစီးပုံများကြားတွင် တွေ့ရှိခဲ့ခြင်းဖြစ်ကြောင်း ဘီအင်နီပီဘီ၏ပြောရေး ဆိုခွင့်ရှိသူ အဖွဲ့မှဟာရီက သတင်းထုတ်ပြန်ချက်တွင်

ဖော်ပြခဲ့ပြီး လူသုံးဦး ဆက်လက်ပျောက်ဆုံး လျက်ရှိကြောင်း သိရသည်။ ထပ်မံတွေ့ရှိခဲ့သည့် သေဆုံးသူများကို ဆရာ ဘာရာရီ ဘာရန်ကရာဆေးရုံသို့ ပို့ဆောင်ခဲ့သည်။ ဆေးရုံတွင် ဆေးကုသမှု ခံယူနေသူဦးရေမှာ ယခုအခါ တွင် ၁၀၄ ဦးအထိ ရှိလာပြီဖြစ်ကြောင်း၊ ၎င်းတို့ အနက် လေးဦးမှာ ဆေးရုံမှ ဆင်းသွားပြီဖြစ်ကြောင်း နှင့် ၉၉ ဦးမှာ ဆေးကုသမှု ဆက်လက်ခံယူလျက်ရှိ ကြောင်း သိရသည်။ ပြိုကျအဆောက်အအုံအနီး အခြားအဆောက်အအုံများ ထိခိုက်ပျက်စီးမှု မဖြစ်စေရန် ရှာဖွေကယ်ဆယ်ရေးလုပ်ငန်းများကို ဂရုတစိုက် လုပ်ကိုင်လျက်ရှိသည်။ ဆင်ဟွာ

ဖိလစ်ပိုင်နိုင်ငံ၌ လှုပ်ခတ်သည့်လျင်မြန်စွာ သေဆုံးသူ ၇၂ ဦးရှိ၊ လူပေါင်း ၅၄၇၃၉၄ ဦး ထိခိုက်

မနီလာ အောက်တိုဘာ ၆
ဖိလစ်ပိုင်နိုင်ငံ အလယ်ပိုင်း စီးပွားပြည်နယ်၌ စက်တင်ဘာ ၃၀ ရက်က ပြင်းအား ၆ ဒသမ ၅ အဆင့်ရှိ ငလျင်လှုပ်ခတ်မှု ဖြစ်ပွားခဲ့ရာ ၇၂ ဦးသေဆုံး ပြီး လူပေါင်း ၅၄၇၃၉၄ ဦး ထိခိုက်ခဲ့ကြောင်း နိုင်ငံ၏ အမျိုးသားဘေးအန္တရာယ်လျှော့ချရေးနှင့် စီမံခန့်ခွဲမှုကောင်စီ အင်န်ဒီအာအာအမ်စီက အောက်တိုဘာ ၆ ရက်တွင် ပြောကြားသည်။

ဒေသစံတော်ချိန် ည ၉ နာရီ ၅၉ မိနစ်က ဒေသ တွင်း လှုပ်ခတ်ခဲ့သည့်ငလျင်မှာ ကမ်းလွန်ပင်လယ်ပြင် ရေအောက် အနက် ၅ ကီလိုမီတာကို ဗဟိုပြု၍ လှုပ်ခတ်ခဲ့ကြောင်းနှင့် လူပေါင်း ၅၅၉ ဦးထက်ပို ရရှိကြောင်း၊ ငလျင်လှုပ်ခတ်ချိန်တွင် ကျေးရွာသား များ အိပ်ပျော်နေချိန် သို့မဟုတ် အိပ်ရာဝင်ရန်

ပြင်ဆင်နေချိန်ဖြစ်ကြောင်း အင်န်ဒီအာအာအမ်စီက ထုတ်ပြန်ထားသည်။ ဖိလစ်ပိုင်နိုင်ငံ၌ လှုပ်ခတ်ခဲ့သည့် ငလျင်ကြောင့် အခြေခံအဆောက်အအုံ၊ နေအိမ်များနှင့် စီးပွားရေး လုပ်ငန်းများကို ကြီးကြီးမားမား ပျက်စီးစေခဲ့ကြောင်း သိရသည်။

အောက်တိုဘာ ၆ ရက် မွန်းလွဲ ၂ နာရီအထိ ငလျင်လှုပ်ခတ်မှု ၇၀၀၀ ကျော်ရှိသည်။ ငလျင် လှုပ်ခတ်မှုများကို ဖိလစ်ပိုင်မီးတောင်နှင့် ငလျင် ပညာဌာနက ဆက်လက်မှတ်တမ်းတင်ထားပြီး ပြည်သူများ ဘေးကင်းစေရေးအတွက် ယာယီသုံး ရွက်ဖျင်တံများတွင် နေထိုင်ကြရန် တိုက်တွန်းထား ကြောင်း သိရသည်။ ဆင်ဟွာ



တောင်ငူမြို့ရှိ သမိုင်းဝင်ရွှေဆံတော်စေတီတော်မြတ်ကြီး၌ (၆၄) ကြိမ်မြောက် သံဃမဟာပဝါရဏာ လောင်းလှူပွဲ ပြုလုပ်

နေပြည်တော် အောက်တိုဘာ ၆ - ဝေဇ္ဇာ အမျိုးပြုသော သံဃာတော် ပဲခူးတိုင်းဒေသကြီး တောင်ငူမြို့ရှိ သမိုင်းဝင်ရွှေဆံတော်စေတီတော် မြတ်ကြီး၌ (၆၄)ကြိမ်မြောက် သံဃမဟာပဝါရဏာလောင်းလှူ ပူဇော်ပွဲကို ယနေ့မွန်လွင်တွင် အဆိုပါ စေတီတော်မြတ်ကြီး၌ ပြုလုပ်ရာအောင်မြင်စေယူကြောင်း တိုက်ဆရာတော် အဂ္ဂမဟာပဏ္ဍိတ သဒ္ဓမ္မဇောတိကဓဇ နိုင်ငံတော် သံဃမဟာနာယကအဖွဲ့ဝင် ဘဒ္ဒန္တ ဝေဇ္ဇာ အမျိုးပြုသော သံဃာတော် များ သာသနာ့နယ်ဝင်သီလရှင် များ ကြွရောက်တော်မူကြပြီး တောင်ပိုင်းတိုင်း စစ်ဌာနချုပ် တိုင်းမှူး ဗိုလ်ချုပ် ကြည်သိုက်နှင့် တာဝန်ရှိသူများ အရာရှိ၊ စစ်သည်၊ မိသားစုဝင်များ၊ စေတနာရှင်၊ အလှူရှင်များ တက်ရောက်လောင်း လှူပူဇော်ကြသည်။

လောင်းလှူပူဇော် ထိုသို့လောင်းလှူပူဇော်ရာတွင် သတင်းစဉ်



ကျောက်မဲမြို့အတွင်း လုံခြုံရေးတပ်ဖွဲ့ဝင်များက မိုင်းရှင်းလင်းရေးလုပ်ငန်းများ ဆောင်ရွက်ကြပြီး ဒေသခံပြည်သူများအား ကျန်းမာရေးစောင့်ရှောက်မှုဆောင်ရွက်ပေးခြင်းနှင့် သန့်ရှင်းရေးလုပ်ငန်းများ ဆက်လက်ဆောင်ရွက်

နေပြည်တော် အောက်တိုဘာ ၆ - တပ်မတော်က ပြည်သူလူထု အေးချမ်းစွာနေထိုင်နိုင် ရေးအတွက် အကြမ်းဖက်ချေမှုန်းမှုစစ်ဆင်ရေး (Counter-Terrorism Operation) ကို တည်ငြိမ် အေးချမ်းမှုကို လိုလားသည့် ဒေသခံပြည်သူများနှင့် ပူးပေါင်းဆောင်ရွက်ခဲ့ရာ ရှမ်းပြည်နယ်(မြောက်ပိုင်း) ရှိ ကျောက်မဲမြို့အား အလုံးစုံပြန်လည်ထိန်းချုပ် နိုင်ခဲ့ပြီး အစိုးရအုပ်ချုပ်မှုယန္တရားများ ပြန်လည် လည်ပတ်နိုင်ရေးနှင့် ဖြိုပြန်လည်တည်ဆောက်ရေး လုပ်ငန်းများ ဆောင်ရွက်နိုင်ရန်အတွက် လိုအပ်သည့် ထူထောင်ရေးလုပ်ငန်းများကို ဒေသခံပြည်သူလူထု နှင့်ပူးပေါင်း၍ အင်တိုက်အားတိုက် ဆောင်ရွက်ပေး လျက်ရှိသည်။

မိုင်းရှင်းလင်းရေးဆောင်ရွက် ထိုသို့ဆောင်ရွက်ပေးလျက်ရှိရာ ယနေ့တွင် လုံခြုံရေးတပ်ဖွဲ့ဝင်များက ဌာနဆိုင်ရာ တာဝန်ရှိသူ များ၊ ဒေသခံတိုင်းရင်းသားပြည်သူများနှင့် ပူးပေါင်း၍ ကျောက်မဲမြို့တွင် ကျောင်းနေအရွယ်ကလေးငယ် များအားလုံး ပညာသင်ကြားနိုင်ရေးအတွက် အခြေခံ ပညာကျောင်းများ အမြန်ဆုံးပြန်လည်ဖွင့်လှစ်နိုင်ရန်၊ ဒေသခံပြည်သူများ အန္တရာယ်ကင်းရှင်းစွာနှင့် စိတ် အေးချမ်းသာစွာ သွားလာနေထိုင်နိုင်ရန်အတွက် TNLA အကြမ်းဖက် သောင်းကျန်းသူပူးပေါင်းအဖွဲ့ များက အများပြည်သူ သွားလာအသုံးပြုလျက်ရှိ သည့် နေရာများတွင် ယုတ်မာရိုင်းဆိုးစွာ ထောင်ထား ခဲ့သည့် မြေမြှုပ်မိုင်း၊ နင်းမိုင်း၊ တိုက်မိုင်းများအား အောက်တိုဘာ ၄ ရက်မှစတင်၍ မိုင်းရှင်းလင်းရေး လုပ်ငန်းများ ဆောင်ရွက်ပေးလျက်ရှိသည်။

ကျန်းမာရေးစောင့်ရှောက်မှုဆောင်ရွက် ထိုအပြင် ဒေသခံပြည်သူများ၏ ကျန်းမာရေး စောင့်ရှောက်မှုလုပ်ငန်းများ ဆောင်ရွက်ပေးခြင်းကို ကျန်းမာရေးဝန်ကြီးဌာနနှင့် တပ်မတော်မှ ဆရာဝန်

များ၊ သူနာပြုများပူးပေါင်း၍ အောက်တိုဘာ ၅ ရက် မှစတင်၍ ကျောက်မဲမြို့ လာဘမုနီတရုတ်ဘုံကျောင်း ၌ ယာယီဆေးရုံဖွင့်လှစ်ပြီး ဒေသခံပြည်သူများအား ကျန်းမာရေးစောင့်ရှောက်မှုများ ဆောင်ရွက်ပေး လျက်ရှိသည်။

စုပေါင်းသန့်ရှင်းရေးဆောင်ရွက် ယင်းအပြင် ကျောက်မဲမြို့ ပြန်လည်တည်ဆောက် ရေးလုပ်ငန်းများ ဆက်လက်ဆောင်ရွက်နိုင်ရန်နှင့် ဖြိုသန့်ရှင်းသာယာလှပရေးအတွက် လုံခြုံရေးတပ်ဖွဲ့ ဝင်များ၊ ဌာနဆိုင်ရာဝန်ထမ်းများနှင့် ဒေသခံပြည်သူ များစုပေါင်း၍ ကျောက်မဲမြို့အတွင်းရှိ အခြေခံပညာ ကျောင်းများ၊ ဌာနဆိုင်ရာရုံးဝင်းအတွင်း/အပြင်နေရာ များကို ချုံနွယ်ပေါင်းခြံများ ခုတ်ထွင်ရှင်းလင်း ခြင်း၊ ရေစီးရေလာ ကောင်းမွန်စေရန်အတွက် ရေနုတ် မြောင်းများ တူးဖော်ပေးခြင်းစသည့် စုပေါင်းသန့်ရှင်း ရေးလုပ်ငန်းများနှင့် အခြားလိုအပ်သည်များကို

အင်တိုက်အားတိုက် ပူးပေါင်းဆောင်ရွက်ပေးကြ သည်။

ပေးအပ်လှူဒါန်း ထို့အပြင် စေတနာရှင် အလှူရှင်များက ကျောက်မဲ မြို့ရှိ လုံခြုံရေးတပ်ဖွဲ့ဝင်များ၊ ဌာနဆိုင်ရာဝန်ထမ်း များနှင့် အမှတ်(၁) ရပ်ကွက်ရှိ ဒေသခံတိုင်းရင်းသား ပြည်သူများအတွက် ဒီပေါက်၊ အအေးနှင့် ရေသန့်ဘူး များ ပေးအပ်လှူဒါန်းကြသည်။

ထို့အတူ ကျောက်မဲမြို့နယ် တည်ငြိမ်အေးချမ်း သာယာရေး၊ ရေရှည်ဖွံ့ဖြိုးတိုးတက်ရေးနှင့် ဒေသခံ တိုင်းရင်းသားပြည်သူများ အေးချမ်းစွာ လူမှုစီးပွား ဘဝ လုပ်ကိုင်စားသောက်နိုင်ရေးအတွက် လုံခြုံရေး တပ်ဖွဲ့ဝင်များက နယ်မြေလုံခြုံရေးနှင့် နယ်မြေစိုးမိုး ရေးတာဝန်များကို ဆက်လက်ဆောင်ရွက်လျက်ရှိ ကြောင်း သတင်းရရှိသည်။

သတင်းစဉ်



ကျောက်မဲမြို့၌ မိုင်းရှင်းလင်းရေး ဆောင်ရွက်ပေးစဉ်။



ကျောက်မဲမြို့၌ ဒေသခံပြည်သူများအား ကျန်းမာရေးစောင့်ရှောက်မှု ဆောင်ရွက်ပေးစဉ်။



ကျောက်မဲမြို့၌ သန့်ရှင်းရေး စုပေါင်းဆောင်ရွက်ကြစဉ်။



ကျောက်မဲမြို့ရှိ ဒေသခံပြည်သူများအား စားသောက်ဖွယ်ရာများ လှူဒါန်းစဉ်။

သမိုင်းဝင်ဆံတော်ရှင် မဟာမုနိရသီမြတ်မော်တင်စွန်းစေတီတော်၌ သီတင်းကျွတ်လပြည့်(အဘိဓမ္မာအခါတော်နေ့)၌ ဘုရားဖူးသူများ စည်ကား

ဟိုင်းကြီးကျွန်း အောက်တိုဘာ ၆ ရော့ဘတ်တိုင်းဒေသကြီး ဟိုင်းကြီး ကျွန်းမြို့ရှိ သမိုင်းဝင်ဆံတော်ရှင် မဟာမုနိရသီ မြတ်မော်တင် စွန်းစေတီတော်၌ သီတင်းကျွတ် လပြည့်(အဘိဓမ္မာအခါတော်နေ့) တွင် ဘုရားဖူးလာရောက်ကြ သူများဖြင့် စည်ကားများပြား လျက်ရှိသည်။



ရပ်ဝေးရပ်နီးမှ ဘုရားဖူး လာရောက်ကြသူများသည် ကုန်း လမ်းရေလမ်းမှ သင်္ဘောများ၊ ကားများဖြင့် လာရောက်ကြပြီး ဘုရားကုန်းတော်အနီးရှိ တည်းခို

ရိပ်သာများနှင့် ကုန်းတော်အောက် ရှိ အနုတ်(၁၂) Levelအတွင်း အနားယူအပန်းဖြေကြပြီး မြတ် မော်တင်စွန်းစေတီတော်မြတ်ကြီး ၌ ဥပုသ်သီတင်း သီလဆောက်

တည်ခြင်း၊ အဓိဋ္ဌာန်ဝင်ခြင်း၊ အလှူ အတန်းနှင့် ကောင်းမှုကုသိုလ်များ ပြုလုပ်ခြင်း၊ ပရိတ်/ပဋ္ဌာန်း ဒေသနာတော် ရွတ်ဖတ်ပူဇော် ခြင်း၊ ဆီမီး၊ ပန်း၊ ရေချမ်း ကပ်လှူ

ပူဇော်ခြင်း၊ နဂါးစာကျွေးခြင်း တို့ကို ပြုလုပ်ကြသည့်အပြင် ပင်လယ်ကမ်းခြေ၏ သဘာဝ အလှများကို ကြည့်ရှုခံစားပြီး ငွေတောင်ရေချိုးဆိပ်တွင် ရေချိုး အပန်းဖြေခြင်း၊ ဟိုင်းကြီးကျွန်း ပေါ်ရှိ သမိုင်းဝင်နေရာများနှင့် ဘုရားစေတီပုထိုးများအား သွား ရောက် ဖူးမြော်ခြင်း၊ ကျောက် ကလပ်သို့ သွားရောက်၍ အမှတ် တရမှတ်တမ်းဓာတ်ပုံရိုက်ကူးကြ သူများဖြင့် စည်ကားပြီး အစိုးရ ရုံးပိတ်ရက်များတွင် တည်းခို ဆောင်ပြည့်သည့်အထိ နေ့ချင်း ပြန်လာရောက်လည်ပတ်ကြသလို ညအိပ် တည်းခိုသူများလည်း ရှိကြောင်း သိရသည်။

လှိုင်မျိုးအောင်(ပြန်/ဆက်)



တိလောကမာရဇိန်မြတ်စွာဘုရားကြီး၌ ဘုရားဖူးလာရောက်သူများ စည်ကားလျက်ရှိ

ကျိုက်လတ် အောက်တိုဘာ ၆

ရော့ဘတ်တိုင်းဒေသကြီး ကျိုက်လတ်မြို့နယ် အမှတ်(၃)ရပ်ကွက်၊ (၇)မြတ်လမ်းရှိ တိလောကမာရဇိန်မြတ်စွာဘုရားကြီးတွင် သီတင်း ကျွတ်လပြည့် (အဘိဓမ္မာနေ့)၌ ဘုရားဖူးသူများဖြင့် စည်ကားလျက် ရှိသည်။

ကျိုက်လတ်မြို့နယ်အတွင်းရှိ ဘုရား၊ စေတီပုထိုးများတွင် သီတင်း ကျွတ်လဆန်း ၁၄ ရက်နေ့မှ စတင်ကာ ဘုရားဖူးလာရောက်သူများဖြင့် စည်ကားလျက်ရှိပြီး ဘုရားများတွင် ဆီမီး၊ ရေချမ်း၊ ဘုရားပန်း၊ အမွှေး တိုင် ဆက်ကပ်လှူဒါန်းခြင်းတို့ဖြင့် စည်ကားလျက်ရှိကြောင်း၊ ညပိုင်း အချိန်တွင် ဆီမီးများ ဆက်ကပ်ပူဇော်ခြင်းတို့ဖြင့် စည်ကားသိုက်မြိုက်စွာ ကျင်းပသွားမည်ဖြစ်ကြောင်း သိရသည်။

လှိုင်မင်းအောင်

(၁၅၁)ကြိမ်မြောက် မုဒုံမြို့လုံးကျွတ် မဟာသံဃိကဆွမ်းကြီးလောင်းလှူပွဲ စည်ကားသိုက်မြိုက်စွာ ကျင်းပ

မုဒုံ အောက်တိုဘာ ၆

မုဒုံပြည်နယ် မုဒုံမြို့နယ်ရှိ သမိုင်းဝင်ဆံတော်ရှင် ကန်ကြီးစေတီတော်၏ (၁၅၁)ကြိမ်မြောက် ဗုဒ္ဓပူဇော်ယဉ်တော်အဖြစ် မြို့လုံးကျွတ် မဟာ သံဃိက ဆွမ်းကြီးလောင်းလှူပွဲကို သီတင်းကျွတ်လပြည့်နေ့ ယနေ့ နံနက်ပိုင်းက မြို့တွင်းလမ်းတစ်လျှောက်၌ စည်ကားသိုက်မြိုက်စွာ ကျင်းပသည်။



မုဒုံမြို့လုံးကျွတ် ဆွမ်းကြီးလောင်းလှူပွဲတွင် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌဦးပြည့်သိမ်းနှင့်အဖွဲ့ဝင်များ၊ ကန်ကြီးစေတီ တော် ဂေါပကအဖွဲ့ဥက္ကဋ္ဌနှင့် အဖွဲ့ဝင်များ၊ မြို့နယ်ဌာနဆိုင်ရာများ၊ မြို့နယ်ရဲတပ်ဖွဲ့ဝင်များ၊ မော်တော်ယာဉ်လုပ်ငန်းများ ထိန်းသိမ်းရေး ကော်မတီအဖွဲ့၊ လူမှုရေးအသင်းအဖွဲ့များနှင့် ဒေသပိုင်ပြည်သူများသည် မြို့နယ်သံဃာနာယက ဆရာတော်ကြီးများ၊ ဩဝါဒါဓရိယ ဆရာတော် ကြီးများနှင့် ဘုန်းကြီးကျောင်းတိုက် ၅၅ ကျောင်းမှ သံဃာတော် ၁၇၅၂ နှင့် သီလရှင်ကျောင်း ၂၀ မှ သီလရှင် ၂၆၂ ပါးတို့အား ဆွမ်းဆန်တော် နှင့် လှူဖွယ်ဝတ္ထုပစ္စည်းများ စုစုပေါင်းလှူဒါန်း ငွေကျပ်သိန်းပေါင်း ၁၀၀၀ ကျော် လောင်းလှူကြပြီး သီတင်းကျွတ်လပြည့်နေ့ (အဘိဓမ္မာ အခါတော်နေ့)သည် ဗုဒ္ဓဘာသာဝင်များ၏ နေ့ထူးနေ့ဖြစ်သည့် အားလျော်စွာ ဆရာတော်သံဃာတော်များနှင့် သီလရှင်များ ဆွမ်း၊ သင်္ကန်း၊ ကျောင်း၊ ဆေး ပြည့်စုံစွာ သီတင်းသုံးနိုင်ရေးအတွက် စုပေါင်း လှူဒါန်းခြင်းဖြစ်ကြောင်း သိရသည်။

ရာမည(ပြန်/ဆက်)



မိုင်းယောင်းမြို့ရှိ ဘုရားစေတီပုထိုးများ၌ ကုသိုလ်ကောင်းမှုပြုသူများ စည်ကား

မိုင်းယောင်း အောက်တိုဘာ ၆

ရှမ်းပြည်နယ်(အရှေ့ပိုင်း) မိုင်းယောင်းမြို့နယ်၌ သီတင်းကျွတ်လပြည့် နေ့က ဘုရားစေတီပုထိုးများတွင် ကုသိုလ်ကောင်းမှုပြုသူများဖြင့် စည်ကားလျက်ရှိသည်။

ရှေးဟောင်းသမိုင်းဝင် ဓာတ်လုံစေတီတော်၊ မြို့ကျက်သရေဆောင် ဟိုဒုံပရိယတ္တိစာသင်တိုက်၊ ထေရဝါဒဗုဒ္ဓသာသနာပြု(ဗဟို)ကျောင်းနှင့် မြို့နယ်အတွင်းရှိ ဘုရားစေတီပုထိုးများ၌ ဥပုသ်သီတင်းသီလ ဆောက် တည်သူများ၊ ဆွမ်း၊ ပန်း၊ ရေချမ်း၊ သစ်သီး၊ ဆီမီး၊ အမွှေးနံ့သာများ ဆက်ကပ်လှူဒါန်း၍ ကုသိုလ်ကောင်းမှုပြုသူများ၊ စတုဒ်သာကျွေးမွေး လှူဒါန်းသူများဖြင့် စည်ကားလျက်ရှိကြောင်း သိရသည်။

မိုင်းအောင်ဇော်လင်း

ရှင်သီဝလိခြေတော်ရာတောင်၌ သီတင်းကျွတ်လပြည့်နေ့ ဘုရားဖူးလာပြည်သူများစည်ကား

ကျောက်ကြီး အောက်တိုဘာ ၆

ပဲခူးတိုင်းဒေသကြီး ကျောက်ကြီးမြို့နယ်ရှိ မြို့ကျက်သရေဆောင် ရှင်သီဝလိခြေတော်ရာတောင်တော်မြတ်၌ ယနေ့ သီတင်းကျွတ်လပြည့် နေ့ နံနက်ပိုင်းတွင် ဘုရားဖူးလာပြည်သူများဖြင့် စည်ကားလျက်ရှိသည်။

ကျောက်ကြီးမြို့နယ် ရှင်သီဝလိခြေတော်ရာတောင်တော်မြတ် တွင် တည်ထားကိုးကွယ်လျက်ရှိသော ငါးထပ်ကြီးရုပ်ပွားတော်မြတ်၊ နှစ်ကျပ်ရုပ်ဆွာဘုရားများ၊ ရှင်သီဝလိရဟန္တာမြတ် ဘယ်ခြေတော်ရာနှင့် ခြေဆေးကန်စေတီတော်တို့တွင် နေ့ကြီးရက်ကြီးများဖြစ်သည့် သီတင်း ကျွတ်လပြည့်နေ့နှင့် မြန်မာနှစ်သစ်ကူးအချိန်အခါများတွင် ဒေသခံ ပြည်သူများက ကုသိုလ်ပြုစိတ်အပန်းဖြေရာအနေဖြင့် ငါးထပ်ကြီး ရုပ်ပွားတော်ရင်ပြင်နှင့် စရိပ်တန်ဆောင်းများတွင် မိမိတို့ နေ့စဉ်လုပ်ငန်း ခွင် မဝင်ရောက်ခင် တစ်နေ့တာအနားယူကုသိုလ်ပြု သီလယူသူများဖြင့် စည်ကားလျက်ရှိကြောင်းသိရသည်။

မြို့နယ်(ပြန်/ဆက်)

ဆုတောင်းပြည့်မဟာရွှေသိမ်တော်ဘုရား၌ ဘုရားဖူးပြည်သူများ စည်ကားများပြား

ကျောက်ဆည် အောက်တိုဘာ ၆ မန္တလေးတိုင်းဒေသကြီး ကျောက် ဆည်မြို့၏မြောက်ဘက် နှစ်မိုင် ခန့်အကွာ သင်တောင်းကျေးရွာ အနီး ရန်ကုန်-မန္တလေးကားလမ်းမ ကြီးဘေးတွင် တည်ရှိသော ဆုတောင်းပြည့် မဟာရွှေသိမ် တော်ဘုရား၌ ဘုရားဖူးပြည်သူ များနှင့်နေ့စဉ်စည်ကားလျက်ရှိပြီး ယနေ့နံနက်သီတင်းကျွတ်လပြည့် နေ့တွင် ဘုရားဖူးပြည်သူများဖြင့် စည်ကားများပြားလျက်ရှိသည်။



ဆုတောင်းပြည့်မဟာရွှေသိမ် တော်ဘုရားသည် အနော်ရထာ

မင်းကြီး တည်ထားကိုးကွယ်ခဲ့ပြီး ရှင်အရဟံ သိမ်သမုတိခုံသော ဘုရားတစ်ဆူဖြစ်ကြောင်း အနီးပွဲ၊ ငှက်ပျောပွဲ ကန်တော့ပွဲများ ပန်းနံ့သာများဖြင့် ပူဇော်ရေး၊ စီးပွား

ရေး၊ ကျန်းမာရေး စသည်တို့ အောင်မြင်စေရေး သစ္စာအဓိဋ္ဌာန် ပြု ဆုတောင်းသည့်အခါ ဆုတောင်း ပြည့်ဝသည့်အတွက် အနုယ်နုယ် အရပ်ရပ်မှ ဘုရားဖူးပြည်သူများ

နှင့် စည်ကားလျက်ရှိသည်။

ဆုတောင်းပြည့် မဟာရွှေသိမ် တော်ဘုရားကြီးတွင် ဘုရား ဂေါပကအဖွဲ့လူကြီးများက ဘုရား ဖူး ပြည်သူများ စိတ်အေးချမ်းသာ စွာ ဖူးမြော်ကြည့်ညိုနိုင်စေရေး အတွက် လုံခြုံရေးအဖွဲ့များက ဘုရားဖူးလာ ပြည်သူများ၏ လိုအပ်မှုများ ဖြည့်ဆည်းကူညီပေး လျက်ရှိပြီး မော်တော်ယာဉ်နှင့် မော်တော်ဆိုင်ကယ်များအားထား ရှိရန် စနစ်တကျ စီစဉ်ထားရှိပေး ထားကာဘုရားဖူးပြည်သူများအနေ ဖြင့်စိတ်အေးချမ်းသာစွာစည်ကား လျက်ရှိကြောင်း သိရသည်။

သက်မောင်(ကျောက်ဆည်)

သမိုင်းဝင်ကျိုက်မော်ဝန်းရေလယ်စေတီမြတ်ကြီး၌ ကုသိုလ်ကောင်းမှုပြုသူများ အထူးစည်ကားများပြား

ကျောက်တန်း အောက်တိုဘာ ၆

ရန်ကုန်တိုင်းဒေသကြီး ကျောက်တန်းမြို့၏ ကျက်သရေဆောင် ရှေးဟောင်းသမိုင်းဝင် ကျိုက်မော်ဝန်းရေလယ်စေတီတော်မြတ်ကြီး၌ သီတင်းကျွတ်လပြည့်နေ့သည် ဗုဒ္ဓဘာသာဝင် မြန်မာလူမျိုးတို့၏ နေ့ထူးနေ့ဖြစ်သည့်နေ့နှင့်အညီ ယနေ့နံနက်ပိုင်းမှ စတင်ကာ သမိုင်းဝင်ကျိုက်မော်ဝန်းရေလယ်တော်စေတီတော်မြတ်ကြီးတွင် ဥပုသ် သီတင်းသီလဆောက်တည်ကြသူများ၊ ဆွမ်း၊ ပန်း၊ ရေချမ်း၊ သစ်သီး၊ ဆီမီး၊ အမွှေးနံ့သာများ ဆက်ကပ်လှူဒါန်း၍ ကုသိုလ်ကောင်းမှုပြုသူများ၊ တရားဘာဝနာပွားများ ကျင့်ကြံအားထုတ်သူများ၊ စတုဒ်သာကျွေးမွေး



လှူဒါန်းကြသူများနှင့် အနုယ်နုယ်အရပ်ရပ်မှ ဘုရားဖူးလာပြည်သူများ ဖြင့် အထူးစည်ကားလျက်ရှိကြောင်း သိရသည်။

သန့်ဇင်ထွန်း(ကျောက်တန်း)

ဆိပ်ဖြူမြို့နယ်၌ ရေဆေးပန်းချီပြိုင်ပွဲနှင့် ဆုချီးမြှင့်ပွဲကျင်းပ

ဆိပ်ဖြူ အောက်တိုဘာ ၆

မကွေးတိုင်းဒေသကြီး ဆိပ်ဖြူမြို့နယ်၌ ကျောင်းသား ကျောင်းသူများ သီတင်းကျွတ် ချိန် ဆီမီးထိန်းခေါင်းစဉ်ဖြင့် ရေဆေးပန်းချီပြိုင်ပွဲနှင့်ဆုချီးမြှင့်ပွဲကို အောက်တိုဘာ ၅ ရက်က မြို့နယ်လူထုအခြေပြဗဟိုဌာန၌ ကျင်းပသည်။

အဆိုပါပြိုင်ပွဲတွင် အခြေခံပညာအလယ်တန်းနှင့် မူလတန်းတို့တွင် ပန်းချီပညာ

လေ့လာသင်ယူနေသည့် ကျောင်းသား ကျောင်းသူ ၁၇ ဦးတို့က သီတင်းကျွတ်ချိန် ဆီမီးထိန်းခေါင်းစဉ်ဖြင့် ဝင်ရောက်ယှဉ်ပြိုင်ခဲ့ပြီး ဆုရကျောင်းသားကျောင်းသူများအား မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနဦးစီးအရာရှိ ဒေါ်နန္ဒာလှိုင်နှင့် ပန်းချီပညာရှင် ဆရာများက ဆုများချီးမြှင့်ပေးသည်။

သူရိန်(ဆိပ်ဖြူ)

ကျိုက္ကမိဆုတောင်းပြည့် ရေလယ်ဆံတော်ရှင်မြတ်ဘုရားကြီး၌ အဘိဓမ္မာအခါတော်နေ့ အခမ်းအနားကျင်းပ

သံဖြူဇရပ် အောက်တိုဘာ ၆ သံဖြူဇရပ်မြို့နယ် ကျိုက္ကမိ ဆုတောင်းပြည့် ရေလယ်ဆံတော် ရှင်မြတ်ဘုရားကြီး သီတင်းကျွတ် လပြည့်နေ့ အဘိဓမ္မာအခါတော် နေ့ အခမ်းအနားကိုအောက်တိုဘာ ၆ ရက်က ကျိုက္ကမိ ရေလယ် ဆံတော်ရှင်မြတ် ဘုရားကြီး၏ သာသနာ့ဗိမာန် ခန်းမဆောင်၌ ကျင်းပသည်။



ဦးစွာ အေးရိပ်သာမဟာစည် မန္တလေးကျောင်းတိုက် ဩဝါဒါ စရိယဆရာတော် ဘဒ္ဒန္တဝိသုတာ စာရထံမှ ငါးပါးသီလ ခံယူဆောက် တည်ကာ ဆရာတော်ကြီးများက မေတ္တာသုတ် ပရိတ်တရားတော် ဖြင့် ချီးမြှင့်သည်။ ထို့နောက် ကြွရောက်တော်မူကြသည့် ဆရာ တော်ကြီးများအား လှူဖွယ်ဝတ္ထု အစုစုတို့ကို မွန်ပြည်နယ် တိုင်းရင်း သားရေးရာဝန်ကြီး ဦးခင်မောင်ဦး၊

အဖွဲ့ဝင်များ၊ ဂေါပကအဖွဲ့နှင့် အလှူရှင်များက ဆက်ကပ်လှူဒါန်း ပြီး လှူဒါန်းမှုအစုစုတို့အတွက် ရေစက်ချအမျှဝေခဲ့သည်။ အဆိုပါ ဗုဒ္ဓပူဇော်ပွဲတော် ကို သီတင်းကျွတ်လပြည့်နေ့မှစ၍ လပြည့်ကျော် ၅ ရက်အထိ နှစ်စဉ် ကျင်းပပေးပြီး လပြည့်နေ့နံနက် တွင် ဆွမ်းအိုးမျှောပွဲပြုလုပ်ကာ လပြည့်ကျော် ၅ ရက်အထိ စာတိပွဲ များ၊ ပျော်ပွဲရွှင်ပွဲများနှင့် လက်ဝှေ့ ပွဲများဖြင့် အနယ်နယ်အရပ်ရပ်မှ ဘုရားပွဲလာပြည်သူများဖြင့် အထူး စည်ကားလျက်ရှိကြောင်း သိရ သည်။

မြို့နယ်(ပြန်/ဆက်)

သဲကုန်းမြို့နယ်အတွင်းရှိ စေတီပုထိုးနှင့် ဘုန်းတော်ကြီးကျောင်းများ၌ ဥပသံသီလနှင့် စတုဒိသာကျွေးမွေးသူများ စည်ကား

သဲကုန်း အောက်တိုဘာ ၆ ပဲခူးတိုင်းဒေသကြီး သဲကုန်းမြို့နယ်အတွင်းရှိ ဘုန်းတော်ကြီးကျောင်း များ၊ စေတီပုထိုးများ၌ သီတင်းကျွတ် လပြည့် (အဘိဓမ္မာအခါတော်နေ့)



တွင် ကုသိုလ်ကောင်းမှုပြုလုပ်သူများ၊ ဥပသံသီလ ဆောက်တည်သူများ နှင့် စတုဒိသာကျွေးမွေးလှူဒါန်းသူများဖြင့် စည်ကားလျက်ရှိသည်။ ထိုသို့ ဆောင်ရွက်ရာတွင် ဒေသပြည်သူများက မြို့နယ်အတွင်းရှိ ဘုန်းတော်ကြီးကျောင်းတွင် ဆရာတော်တော်ကြီးများထံမှ ဥပသံသီလ တရားနာယူသူများ၊ အဘိဓမ္မာဒေသနာတော် ရွတ်ဖတ်ပူဇော်သူများ၊ ဘုရားပန်းလဲလှယ်သူများ၊ သစ်သီးဆွမ်းများ ဆက်ကပ်လှူဒါန်းသူများနှင့် စတုဒိသာကျွေးမွေးလှူဒါန်းကြသူများနှင့် ကုသိုလ်ကောင်းမှုများ ပြုလုပ် လျက်ရှိပြီး စေတီပုထိုးများတွင် ဗုဒ္ဓရုပ်ပွားတော်များ ရေသပ္ပာယ်ခြင်း၊ ပန်း၊ ဆီမီး၊ အမွှေးနံ့သာများ ထွန်းညှိကပ်လှူပူဇော်ခြင်း၊ ဘာသာရေး ဝတ်အသင်းအဖွဲ့များမှ ဝတ်ရွတ်ပူဇော်ခြင်း၊ တရားဘာဝနာပွားများခြင်း များဖြင့် ကုသိုလ်ကောင်းမှုများ ပြုလုပ်လျက်ရှိကြောင်း သိရသည်။

ကိုကျော်(ပြန်/ဆက်)

မိုးညှင်းမြို့ပေါ်ရှိ ဘုရား၊ စေတီများ၌ ဘုရားဖူးလာရောက်သူများ စည်ကား

မိုးညှင်း အောက်တိုဘာ ၆ ကချင်ပြည်နယ် မိုးညှင်းမြို့ပေါ်ရှိ အထင်ကရဘုရားများဖြစ်သည့် ပြည်လုံးချမ်းသာ ရွှေသာလျောင်းဘုရားကြီးနှင့် မြသိန်းတန်ဘုရားအပြင် အခြားစေတီများတွင်လည်း သီတင်းကျွတ်လပြည့် (အဘိဓမ္မာအခါတော် နေ့)၌ ဘုရားဖူးလာရောက်သူများဖြင့် စည်ကားလျက်ရှိသည်။ မြန်မာသက္ကရာဇ် ၁၃၈၇ ခုနှစ် သီတင်းကျွတ်လပြည့်ညတွင် ကချင်ပြည်နယ်တွင် အကြီးဆုံးဖြစ်သည့် မိုးညှင်းမြို့ အရှေ့စုရပ်ကွက်ရှိ မြို့ကျက်သာရေဆောင် ပြည်လုံးချမ်းသာ ရွှေသာလျောင်းဘုရားကြီးနှင့် မြို့မရပ်ကွက်ရှိ မြသိန်းတန်ဘုရားကြီးဝင်းတို့တွင် ဘုရားသို့ လာရောက် ဖူးမြော်ကြည့်ည့်ကြသည့် ဘုရားဖူးပြည်သူများကလည်း ပန်း၊ ဆီမီး၊ ရေချမ်းများ ဆက်ကပ်လှူဒါန်းခြင်း၊ အမွှေးနံ့သာများ ထွန်းညှိပူဇော်ခြင်း၊ ရွှေသင်္ကန်းများ ကပ်လှူပူဇော်ခြင်း၊ ဘက်စုံအလှူငွေများ ပါဝင်လှူဒါန်း ခြင်း၊ ဘုရားရေသပ္ပာယ်ခြင်း၊ ငါးအစာကျွေးခြင်း၊ ဘုရားဝတ်ရွတ်အသင်းမှ



ဝတ်ရွတ်ပူဇော်ကြခြင်းနှင့် ဥပသံသီလ ဆောက်တည်ကြခြင်းများအပြင် ဘုရားဖူးပြည်သူများအား အလှူရှင်များမှ စတုဒိသာအဖြစ် ရိုးရာဓလေ့ မုန့်များနှင့် အအေးများ တိုက်ကျွေးခြင်းများကို နှစ်စဉ်ပြုလုပ်ကြလျက် ရှိကြောင်း သိရသည်။

ရွှေမိုးညှင်း

- အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှု မရှိသည့် မဃမရောမှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူ ခံရနိုင်ပါသည်။



ချောင်းသာကမ်းခြေ၌ သီတင်းကျွတ်ရုံးပိတ်ရက် လာရောက်လည်ပတ်သူ များပြား

ချောင်းသာ အောက်တိုဘာ ၆ ဧရာဝတီတိုင်းဒေသကြီး ချောင်းသာကမ်းခြေသို့ သီတင်းကျွတ်ရုံးပိတ်ရက်များဖြစ်သည့် အောက်တိုဘာ ၄ ရက်မှ ၇ ရက်အတွင်း ခရီးသွားဧည့်သည်များ ယခင် နှစ်ထက် ပိုမိုလာရောက်လည်ပတ်လျက်ရှိသည်။ ချောင်းသာကမ်းခြေသည် ကမ်းခြေရှည်လျားပြီး လည်ပတ်စရာနေရာ များစွာရှိသောကြောင့် ရုံးပိတ်ရက်များအတွင်း လာရောက်အပ်နှံဖြေ လည်ပတ်ကြရာ ယခုနှစ်တွင် ယခင်နှစ်ထက် ခရီး သွားဧည့်သည် ပိုမိုလာရောက်လည်ပတ်လျက် ရှိသည်။ ခရီးသွားဧည့်သည် များပြားစွာလာရောက်

လည်ပတ်သည့်အတွက် ဒေသခံများကလည်း ဒေသထွက်အစားအစာများ၊ ပင်လယ်ထွက် အမှတ်တရပစ္စည်းများ ပိုမိုရောင်းချရသည့်အတွက် အဆင်ပြေလျက်ရှိကြသည်။ ခရီးသွားဧည့်သည်များ စိတ်အေးချမ်းသာစွာ လာရောက်လည်ပတ်နိုင်ရေးနှင့် ကမ်းခြေသာယာ လှပရေးအတွက် ချောင်းသာမြို့ ဌာနဆိုင်ရာဝန်ထမ်း များ၊ ပြည်သူများပူးပေါင်း၍ ကမ်းခြေတစ်လျှောက်ရှိ စုပေါင်းအမှိုက်ကောက်ခြင်း၊ ချုံနွယ်များခုတ်ထွင် ရှင်းလင်းခြင်းများ ဆောင်ရွက်လျက်ရှိကြောင်း သိရ သည်။

ကျော်ဟိန်း(ပြန်/ဆက်)



သီတင်းကျွတ်လပြည့်နေ့၌ ပဲခူးမြို့ရှိ ဘုရားစေတီများ၌ ကုသိုလ်ဒါနပြုကြသူများ စည်ကားများပြား

ပဲခူး အောက်တိုဘာ ၆ သီတင်းကျွတ်လပြည့်နေ့တွင် ပဲခူးမြို့ရှိ ဆုတောင်းပြည့် ဆံတော်ရှင် ရွှေမော်စောစေတီတော်မြတ်ကြီး၊ ကျိုက်ပညာယုစေတီတော်မြတ်ကြီး၊ မဟာစေတီတော်မြတ်ကြီး၊ ရွှေသာလျောင်းဘုရား၊ စိန်သာလျောင်း ဘုရား၊ ကျိုက်ပွန်ဘုရား၊ ဟင်္သာကုန်းဘုရား၊ ရွှေဂူကြီးဘုရား၊ ရွှေဂူလေး ဘုရား စသည့် ရှေးဟောင်းသမိုင်းဝင် ဘုရားစေတီများတို့တွင် ယနေ့ နံနက်ပိုင်းမှစတင်ကာ ဘာသာရေးဝတ်အသင်းအဖွဲ့များ၊ ဒေသခံပြည်သူ များ၊ ဝန်ထမ်းမိသားစုများ၊ ပတ်ဝန်းကျင်ဒေသများမှ ဘုရားဖူးလာရောက် ကြသူများသည် ဥပသံသီလဆောက်တည်ခြင်း၊ တရားဘာဝနာ ပွားများခြင်း၊ ဝတ်ရွတ်ပူဇော်ခြင်း၊ ပန်း၊ ဆီမီး၊ ရေချမ်း၊ အမွှေးနံ့သာတိုင် များ ပူဇော်ခြင်း၊ ရွှေသင်္ကန်းကပ်လှူ ပူဇော်ခြင်း၊ စတုဒိသာ ကျွေးမွေး လှူဒါန်းခြင်းစသည့် ကုသိုလ်ပြုမှုများဖြင့် အထူးစည်ကားလျက်ရှိကြောင်း သိရသည်။

သက်ဖြိုးကြိုင်(ပြန်/ဆက်)

ကြာခင်းမြို့၌ ဝါကျွတ်မီးထွန်းပွဲတော်သို့ အနယ်နယ်အရပ်ရပ်မှလာရောက်ကြသူများ စည်ကား

ကြာခင်း အောက်တိုဘာ ၆ ဧရာဝတီတိုင်းဒေသကြီး ကြာခင်းမြို့၌ နှစ်စဉ်ကျင်းပဖြစ်သော (၁၄၇) ကြိမ်မြောက် တာဝတိံသာဘုရားဆင်းပွဲတော်နှင့် ဗုဒ္ဓပူဇော်ဇနိယဝါကျွတ် မီးထွန်းပွဲတော်ကို သီတင်းကျွတ်လဆန်း ၈ ရက်နေ့မှစတင်၍ ဈေးရောင်း ပွဲတော်ကြီးနှင့်အတူ စည်ကားသိုက်မြိုက်စွာ ကျင်းပလျက်ရှိရာ အောက်တိုဘာ ၇ ရက်ညတွင် အနယ်နယ်အရပ်ရပ်မှ ဘုရားဖူးပြည်သူ များဖြင့် အထူးစည်ကားလျက်ရှိသည်။ အဆိုပါပွဲတော်ကြီးကို သီတင်းကျွတ်လဆန်း ၈ ရက်နေ့မှစတင်၍ သီတင်းကျွတ်လပြည့်ကျော် ၂ ရက်အထိ နှစ်စဉ်ကျင်းပလျက်ရှိရာ ဘုရားပွဲတော်တွင် အရပ်ဆိုင်များ၊ မုန့်မျိုးစုံဆိုင်များ၊ အဝတ်အထည် ဆိုင်များ၊ ကလေးများအတွက် ပျော်ရွှင်ဖွယ်ရာ (ရွှေညီအစ်ကို) ပင်လယ် ဓားပြလှေ၊ ရဟတ်များ၊ ကလေးကစားစရာပျော့အိ ကလေးကစားရော မျိုးစုံတို့ဖြင့် စည်ကားသိုက်မြိုက်စွာ ကျင်းပလျက်ရှိပြီး ကြာခင်းမြို့ပေါ် ရပ်ကွက်များရှိ ဘုရားစေတီပုထိုးတော်များ၊ ဌာနဆိုင်ရာရုံးဌာနများနှင့် နေအိမ်အဆောက်အအုံများတွင် ဂေါတမမြတ်စွာဘုရားရှင်ကိုယ်တော် မြတ်ကြီးအား ရည်မှန်းကာ ဆီမီးများဖြင့် ပူဇော်လျက်ရှိကြောင်း သိရ သည်။

ဖြိုးဝေလင်း(ပြန်/ဆက်)



သီတင်းကျွတ်လပြည့်(အဘိဓမ္မာအခါတော်)နေ့၌

ပုဂံရှေးဟောင်းယဉ်ကျေးမှုနယ်မြေအတွင်း ခရီးသွားဘုရားဖူးပြည်သူများဖြင့်စည်ကား

ညောင်ဦး အောက်တိုဘာ ၆

မန္တလေးတိုင်းဒေသကြီး ညောင်ဦးမြို့နယ်၌ သီတင်းကျွတ်လပြည့် (အဘိဓမ္မာအခါတော်)နေ့ ပုဂံရှေးဟောင်းယဉ်ကျေးမှုနယ်မြေသို့ ခရီးသွား ဘုရားဖူးပြည်သူ တစ်သိန်းခွဲကျော် လာရောက် ဖူးမြော်လျက်ရှိကြောင်း ဟိုတယ်နှင့် ခရီးသွား ညွှန်ကြားရေးမှူးဦးစီးဌာန(ပုဂံ)ရုံးခွဲ ဒုတိယ ညွှန်ကြားရေးမှူး ဦးဝင်းအောင်ထံက သိရသည်။

ရုံးလေးရက် ဆက်ပိတ်ခြင်းနှင့်အတူ သီတင်း ကျွတ်ရုံးပိတ်ရက်အတွင်း ပုဂံ-ညောင်ဦး ရှေးဟောင်း ယဉ်ကျေးမှုနယ်မြေအတွင်း မြန်မာပြည်အရပ်ရပ်မှ ခရီးသွားဘုရားဖူးပြည်သူများ ပုဂံရှေးဟောင်း ယဉ်ကျေးမှုနယ်မြေအတွင်းရှိ သမိုင်းအထက်ရ

ဘုရားများ၊ သာသနိကအဆောက်အအုံများ၊ အဝန်း ဖြေဆင်စခန်းတို့တွင် ခရီးသွားများဖြင့် စည်ကား နေကြောင်း ရွှေစည်းခုံဘုရားဂေါပကအဖွဲ့က ပြောသည်။ ပုဂံရှေးဟောင်းယဉ်ကျေးမှုနယ်မြေသို့ ရောက်ရှိလာကြသည့် ခရီးသွားဘုရားဖူးများသည် ဘုရားရေးတန်းများတွင် ရောင်းချနေသည့် ပုဂံ သမိုင်းစာအုပ်များ၊ ပုဂံသုတေသနစာအုပ်များ၊ ပုဂံ သမိုင်းရုပ်ပြစာအုပ်များ၊ ပုဂံဒေသထွက် ယုန်းပစ္စည်း အမျိုးမျိုး၊ မန်ကျည်းပလိပ်၊ မန်ကျည်းတော်ဖီ၊ ပုဂံ ဒေသထွက် ပုဂံရောက်အမှတ်တရ အဝတ်အစားများ၊ ထန်းလျက်နှင့် ထန်းလျက်အမျိုးမျိုးဝယ်ယူမှု များပြားလျက်ရှိသည်။

ပုဂံရှေးဟောင်းယဉ်ကျေးမှု နယ်မြေအတွင်း



လေ့လာရေးခရီးသွား ဘုရားဖူးများ များပြားလျက် ရှိနေကာ ရွှေစည်းခုံဘုရား၊ တရုတ်တောင်စွယ်တော် မြတ်စေတီ၊ လောကနန္ဒာစွယ်တော်မြတ်စေတီ၊ မဟာငှက်ပစ်တောင်ဘုရား၊ ထီးလိုမင်းလိုဘုရား၊ အလိုတော်ပြည့်ဘုရား၊ အာနန္ဒာဘုရား၊ မဟာဗောဓိ

ဘုရား၊ ဗူးဘုရား၊ သဗ္ဗညုဘုရား၊ မေ့ရကြီးဘုရား၊ ကန်တော့ပလ္လင်ဘုရား၊ စူဠာမဏိဘုရား၊ ပြဿာဒ် ကြီးဘုရား၊ မေဗ္ဗဇကဘုရား၊ မြစေတီဘုရား၊ မနုဟာဘုရားတွင် ဘုရားဖူးများ စည်ကားလျက် ရှိနေကြောင်း သိရသည်။

ဒီပါလင်း

ရန်ကုန်တိုင်းဒေသကြီးလူငယ်စင်တာ၌ ကြက်ခြေနီ ရှေးဦးပြုစုခြင်း(အခြေခံ) သင်တန်းဖွင့်လှစ်

ရန်ကုန် အောက်တိုဘာ ၆

ရန်ကုန်တိုင်းဒေသကြီး လူငယ်ရေးရာကော်မတီ ၏ ဦးဆောင်မှုဖြင့် သာကေတမြို့နယ် အလုပ်အမှုဆောင် တပ်ဖွဲ့မှူးချုပ် ဦးကျော်ဝင်း ကြက်ခြေနီအသင်းခွဲနှင့် လူငယ်ရေးရာ အထောက်အကူပြုကော်မတီတို့ ပူးပေါင်း ဖွင့်လှစ်သော ကြက်ခြေနီရှေးဦးပြုစုခြင်း (အခြေခံ)သင်တန်းကို အောက်တိုဘာ ၅ ရက် က သာကေတမြို့နယ်ရှိ တိုင်းဒေသကြီး

လူငယ်စင်တာ၌ ကျင်းပသည်။ ဦးစွာ မြန်မာနိုင်ငံကြက်ခြေနီအသင်း ဗဟို အလုပ်အမှုဆောင် တပ်ဖွဲ့မှူးချုပ် ဦးကျော်ဝင်း ကြည်က အမှာစကားပြောကြားပြီး တိုင်းဒေသ ကြီး လူငယ်ရေးရာကော်မတီဒုတိယဥက္ကဋ္ဌ တိုင်းဒေသကြီးလူမှုရေးဝန်ကြီး ဦးဌေး အောင်က သင်တန်းသား သင်တန်းသူများ ကို စိတ်ဓာတ်ခွန်အားပေး အမှာစကား



ပြောကြားသည်။ သင်တန်းဖွင့်ပွဲသို့ မြန်မာနိုင်ငံကြက်ခြေနီ အသင်း ဗဟိုအလုပ်အမှုဆောင် တပ်ဖွဲ့မှူးချုပ် နှင့် တာဝန်ရှိသူများ၊ တိုင်းဒေသကြီးလူငယ် ရေးရာကော်မတီဒုတိယဥက္ကဋ္ဌ တိုင်းဒေသကြီး လူမှုရေးရာဝန်ကြီး၊ လူငယ်ရေးရာ အထောက် အကူ ပြုကော်မတီမှတာဝန်ရှိသူများ၊ မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးကျော်သူနှင့် အဖွဲ့ဝင်များ၊ မြို့နယ်အထွေထွေ အုပ်ချုပ်ရေးဦးစီးဌာနက တာဝန်ရှိသူများနှင့် တိုင်း၊ ခရိုင်၊ မြို့နယ်ကြက်ခြေနီသူနာပြုတပ်ဖွဲ့ မှ တာဝန်ရှိသူများ တက်ရောက်ပြီး ဌာနချုပ်၊ တိုင်း၊ ခရိုင်၊ မြို့နယ်များက သင်တန်းနည်းပြ များက သင်တန်းသား သင်တန်းသူ ၁၇၃ ဦး အား အောက်တိုဘာ ၅ ရက်မှ ၇ ရက်အထိ စာတွေ့ လက်တွေ့များ သင်ကြားပို့ချသွားမည် ဖြစ်ကြောင်း သိရသည်။

အိန္ဒြေစင်လတ်(သာကေတ)

ကျောင်းမြို့၌ မြန်မာအိလက်ထရောနစ်မဲပေးစက် လက်တွေ့သရုပ်ပြစမ်းသပ်မဲပေးခြင်းများ ဆောင်ရွက်

ကျော့သောင်း အောက်တိုဘာ ၆

တနင်္သာရီတိုင်းဒေသကြီး ကျော့သောင်းမြို့၌ ခရိုင်နှင့်မြို့နယ် ရွေးကောက် ပွဲကော်မရှင်အဖွဲ့ခွဲများက ကျော့သောင်းမြို့နယ်အတွင်းရှိ ရပ်ကွက်၊ ကျေးရွာများတွင် မြန်မာအိလက်ထရောနစ်မဲပေးစက်နှင့်စပ်လျဉ်း၍ အသိပညာပေးရှင်းလင်းခြင်းနှင့် လက်တွေ့သရုပ်ပြ စမ်းသပ်မဲပေးခြင်း များ ကွင်းဆင်းဆောင်ရွက်ခြင်းကို ယမန်နေ့က ဆောင်ရွက်ခဲ့သည်။

ထိုသို့ဆောင်ရွက်ရာတွင် ခရိုင်နှင့်မြို့နယ်ရွေးကောက်ပွဲကော်မရှင် အရာရှိတို့က ပြောင်းလဲကျင့်သုံးမည့်ရွေးကောက်ပွဲစနစ် (MMP)၊ မဲပေးသည့်ပုံစံ (MEVM) နှင့် ရွေးကောက်ပွဲကျင့်သုံးပမည့်ပုံစံ (အပိုင်းလိုက်) တို့ကို ရှင်းလင်းပြောကြားပြီး မြန်မာအိလက်ထရောနစ် မဲပေးစက် အကြောင်းသိကောင်းစရာများ၊ ၎င်းစက်အသုံးပြု၍ မဲပေးခြင်းဖြင့် ရရှိလာမည့် အကျိုးကျေးဇူးများအကြောင်းကို ရှင်းလင်းပြောကြားကာ တက်ရောက်လာကြသည့် အသက်(၁၈)နှစ်ပြည့်ပြီး ဒေသခံပြည်သူများ



ကျောင်းကုန်းမြို့၌ မဲဆန္ဒရှင်စာရင်းများ တိကျမှန်ကန်စေရေး ကွင်းဆင်းကြီးကြပ်

ကျောင်းကုန်း အောက်တိုဘာ ၆

ဧရာဝတီတိုင်းဒေသကြီး ကျောင်းကုန်းမြို့နယ် မဲစာရင်းများ ကွင်းဆင်း ကြီးကြပ်ရေးအဖွဲ့ (၂)မှ ဝက်ချောင်းတိုက်နယ်သို့ ယမန်နေ့က ကွင်းဆင်း ကြီးကြပ်ခဲ့သည်။

အဆိုပါ ဝက်ချောင်းတိုက်နယ် ကွင်းဆင်းကြီးကြပ်ရေးအဖွဲ့၏ အဖွဲ့ဝင်များဖြစ်ကြသော မြို့နယ်ဆရာဝန်ကြီး ဒေါက်တာအေးနိုင်၊ မြို့နယ်စာရင်းစစ်ဦးစီးမှူး ဒေါ်အိအိမောင်နှင့် မြို့နယ်တရားသူကြီး ဒေါ်ဝါဝါကျော်တို့အဖွဲ့သည် မိုးမကျေးရွာအုပ်စု၊ မဲ(၁)နှင့် (၂)အတွက် မဲဆန္ဒရှင် ၁၀၈၅ ဦးအား စာရင်းကပ်ထားရှိမှု အခြေအနေများကြည့်ရှု ခြင်း၊ မဲစာရင်းလာရောက်ကြည့်ရှုသူများ၏ သိရှိလိုသည့်များကို ရှင်းလင်း ဖြေကြားခြင်း၊ ယာယီနေရပ်စွန့်ခွာသူ မဲဆန္ဒရှင်ငါးဦး၏ လျှောက်ထားမှု အခြေအနေများ စစ်ဆေးခြင်း၊ ပုံစံ-၄ ဖြင့် ပယ်ဖျက်ရမည့်သူ ၁၇ ဦး၏ စာရင်းများအား ကြည့်ရှုစစ်ဆေး ခဲ့ကြောင်း သိရသည်။

ဝင်းကြိုင်(ပြန်/ဆက်)

ငါးမွေးမြူရေးကန်များ ရေကြီးနစ်မြုပ်မှုမှ ကြိုတင်ကာကွယ်ရေးသတိပေးနှိုးဆော်ချက်

နိုင်ငံတော်စားနပ်ရိက္ခာဖူလုံရေးနှင့် ပြည်ပတင်ပို့ခြင်းဖြင့် နိုင်ငံခြားဝင်ငွေရရှိရေးအတွက် နိုင်ငံ အနှံ့အပြားတွင် ငါးမွေးမြူရေးကန်များဖြင့် မွေးမြူဆောင်ရွက်လျက်ရှိရာ မိုးအလွန်အကျွံရွာသွန်း ခြင်းနှင့် ဖြစ်ရေကြီးခြင်းများကြောင့် ငါးမွေးမြူရေးကန်များ ရေကြီးနစ်မြုပ်ခြင်းမှ ကြိုတင်ကာကွယ်ရန်နှင့် ဆုံးရှုံးမှုလျော့နည်းစေရေးအတွက် အောက်ဖော်ပြပါအချက်များကို ငါးပွဲစနစ်မွေးမြူရေးကန်များ၌ လိုက်နာဆောင်ရွက်ကြပါရန် သတိပေးနှိုးဆော်အပ်ပါသည် -

- > ငါးမွေးမြူရေးကန်များ၏ ကန်ပေါင်များခိုင်ခံ့ရန်အတွက် ကန်ပေါင်ပါးသောနိမ့်မဲသော နေရာများတွင် သဲအိတ်များဖို့၍ ကန်ပေါင်ခိုင်ခံ့အောင်ပြုလုပ်ထားပါရန်၊
- > အကယ်၍ရေကြီးရေလျှံလာပါက ငါးများလွတ်ထွက်မှုမရှိစေရေးအတွက် ဇာပြုပိုက်များဖြင့် ကာရံထားပါရန်၊
- > ရေစီးကြောင်းနှင့်နီးသောငါးကန်များတွင် ရေတိုက်စားမှုကာကွယ်ရန်အတွက် တုတ်ရိုက်ပြီးပါးထရံ များဖြင့်ကာရံ၍ သဲအိတ်များဖို့ထားပါရန်၊
- > လိုအပ်ပါက ငါးများရွှေ့ပြောင်းနိုင်ရန်အတွက် ငါးဖမ်းပိုက်များ၊ စက်လှေများနှင့် စက်ပစ္စည်းများ အား ကြိုတင်ပြင်ဆင်ထားပါရန်နှင့် အထူးသဖြင့် မျိုး ငါးကြီးများအား ဦးစားပေးရွှေ့ပြောင်းထားပါရန်၊
- > သိုလှောင်ထားသော ငါးစာနှင့် လုပ်ငန်းသုံးပစ္စည်းများအား ရေလွတ်သောနေရာသို့ ရွှေ့ပြောင်း ထားပါရန်၊
- > ပုံမှန်အစာကျွေးခြင်းဖြင့် ငါးများလွတ်ထွက်မသွားစေရေး ဆောင်ရွက်ထားပါရန်၊
- > မွေးမြူရေးကန်၏ ရေထွက်/ရေလျှံပေါက်များ၊ ရေကျော်မည့်နေရာများအား အစဉ်ဂရုတစိုက် စစ်ဆေးနေပါရန်၊
- > ထူးခြားသည့်အခြေအနေများ အချိန်နှင့်တစ်ပြေးညီသိရှိနိုင်ရန်အတွက် ဆက်သွယ်သတင်း ပို့နိုင်မည့်နည်းလမ်းများ ကြိုတင်ပြင်ဆင်ထားပါရန်၊
- > နိုင်ငံပိုင်ရေဒီယို အသံလွှင့်ဌာနများမှ ထုတ်လွှင့်လျက်ရှိသော အရေးပေါ်မိုးလေဝသ သတိပေးချက် များနှင့်ပတ်သက်သည့်သတင်းများကို အမြဲဂရုတစိုက်နားထောင်ပါရန်နှင့် ပြည်တွင်းထုတ် နေ့စဉ်သတင်းစာများတွင်ပါရှိသည့် မိုးလေဝသနှင့်ပတ်သက်သည့် သတင်း၊ ဆောင်းပါးများအား အမြဲပြတ် ဖတ်ရှုသတိပြုပြီး ငါးမွေးမြူသူအချင်းချင်း သတင်းအချက်အလက်လှယ်ကြပါရန်၊
- > ရေကြီးနစ်မြုပ်မှုအတွက် အရေးပေါ်အခြေအနေများဖြစ်ပေါ်ပါက နီးစပ်ရာငါးလုပ်ငန်းဦးစီးဌာနများ နှင့်ဆက်သွယ်အကူအညီတောင်းခံကြပါရန်၊

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန
ငါးလုပ်ငန်းဦးစီးဌာန

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ အပတ်စဉ်သတင်းထုတ်ပြန်ချက်

(၆-၁၀-၂၀၂၅)ရက်နေ့၊ ည (၈:၀၀)နာရီ

ကျန်းမာရေးဝန်ကြီးဌာနသည် ကိုဗစ်-၁၉ ရောဂါ စောင့်ကြပ်ကြည့်ရှုခြင်းလုပ်ငန်းများကို စဉ်ဆက်မပြတ်ဆောင်ရွက်လျက်ရှိရာ (၂၈-၉-၂၀၂၅) ရက်နေ့ ည (၈:၀၀)နာရီမှ (၅-၁၀-၂၀၂၅) ရက်နေ့၊ ည (၈:၀၀) နာရီအထိ ရက်သတ္တပတ်အတွင်း စာတ်ခွဲမှုနမူနာ စုစုပေါင်း (၂၀၉)ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ စာတ်ခွဲအတည်ပြု လူနာသစ်မတွေ့ရှိရပါ။ အစီရင်ခံစာအတွင်း ပြင်းထန်လူနာ အထူးကြပ်မတ် ကုသပေးသော လူနာနှင့် ကိုဗစ်-၁၉ ရောဂါဖြင့် သေဆုံးလူနာမရှိပါ။

လတ်တလောတွင် မိမိတို့နိုင်ငံအတွင်း၌ ကိုဗစ်-၁၉ ရောဂါ ကူးစက်ဖြစ်ပွား/သေဆုံးမှုနှင့် စပ်လျဉ်း၍ စိုးရိမ်ဖွယ်ရာ အခြေအနေ မရှိသော်လည်း ရောဂါဖြစ်ပွားမှုမှ ကြိုတင်ကာကွယ်နိုင်ရန်အတွက် တစ်ကိုယ်ရေကာကွယ်ရေးနည်းလမ်းများကို လိုက်နာဆောင်ရွက်ရန် လိုအပ်ပြီး ရောဂါကူးစက်ခဲ့ရပါက ရောဂါပြင်းထန်နိုင်ခြေနှင့် အသက် ဆုံးရှုံးနိုင်ခြေမြင့်မားသည်။

- အသက်အရွယ်ကြီးသူများ (အသက် ၆၀ နှစ်နှင့်အထက်)၊
- ဆီးချိုရောဂါ၊ နာတာရှည်အဆုတ်ရောဂါ၊ ကင်ဆာရောဂါ ရှိသူများ၊
- ကိုယ်ဝန်ဆောင်မိခင်များ (ကိုယ်ဝန်ဆောင် ကာလ ၃ လနှင့် အထက်)

ကို ဦးစားပေးအစီအစဉ်ဖြင့် ကိုဗစ်-၁၉ ရောဂါထပ်ဆောင်းကာကွယ် ဆေးထိုးနှံပေးနေပြီဖြစ်ပါ၍ ကာကွယ်ဆေးထိုးနှံမှုခံယူကြရန် လိုအပ်ပါသည်။

ကိုဗစ်-၁၉ ရောဂါဆိုင်ရာ အသေးစိတ်သတင်း အချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။

မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန (Myanmar CDC) ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

“ပြည်သူ့ကြားက ပြည်သူ့စကား” အစီအစဉ်

နေပြည်တော် အောက်တိုဘာ ၆
မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာ ကိစ္စရပ်များနှင့်ပတ်သက်၍ ပရိသတ်များ၏ ရင်တွင်းခံစားချက် စကားသံများအား သဇင် FM ၏ “ပြည်သူ့ကြားက ပြည်သူ့စကား” အစီအစဉ်မှ “အမြင်မတူ ခံယူချက်မတူရင် လက်နက်မပြည်သူကို လက်နက်အားကုန်လှိုက်လံသတ်ဖြတ်နေတဲ့ အကြမ်းဖက် PDF” ခေါင်းစဉ်ဖြင့် ၈-၁၀-၂၀၂၅ ရက် မွန်းလွဲ ၁ နာရီတွင် ထုတ်လွှင့် တင်ဆက်ပေးသွားမည်ဖြစ်ပါသည်။ လာမည့်အပတ် ဗုဒ္ဓဟူးနေ့ မွန်းလွဲ ၁ နာရီတွင် “နိုင်ငံလုံးသော အကြောင်းအရင်းမရှိဘဲ လူနေကျေးရွာများဘက် အကြမ်းဖက်သမားတွေရဲ့ ရှေ့တိုက်ခံပစ်ခတ်မှုကြောင့် စာသင်သားကိုရင်မှူး သေဆုံးထိခိုက်ခဲ့ရ” ခေါင်းစဉ်ဖြင့် ဆွေးနွေးတင်ဆက်မည်ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ် ကြာသပတေးနေ့ နံနက် ၁၀ နာရီမှ ၁၁ နာရီအတွင်း ဖုန်းနံပါတ် ၀၉၈၉၉၀၉၉၇၈၅ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီးဖြစ်ပါကြောင်းနှင့် ပါဝင်လာသည့် ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များအား လျှို့ဝှက်ပေးထားမည်ဖြစ်ကြောင်း သိရသည်။ သတင်းစဉ်



သီတင်းကျွတ်ကာလပိတ်ရက်အတွင်း DEMU အထူးရထားများ တိုးချဲ့ပြေးဆွဲ

ခေတ်မီလေအေးပေးစက်ပါ DEMU လူစီးအမြန်ရထားနှစ်စင်း နေ့စဉ်ပြေးဆွဲပေးမည်

နေပြည်တော် အောက်တိုဘာ ၆

ပို့ဆောင်ရေးနှင့်ဆက်သွယ်ရေးဝန်ကြီးဌာန မြန်မာ့စီးရထားသည် သီတင်းကျွတ်ကာလအတွင်း ခရီးသွားပြည်သူများနှင့် ဌာနဆိုင်ရာဝန်ထမ်းများ အဆင်ပြေစွာခရီးသွားလာနိုင်ရန်အတွက် ရန်ကုန်-နေပြည်တော်- ရန်ကုန်ခရီးစဉ်အတွက် အထူးရထားများအား အောက်ပါအတိုင်းပြေးဆွဲပေးလျက်ရှိပါသည်-

စဉ်	နေ့ရက်	ရထားအမှတ်	ခရီးစဉ်		ထွက်/ရောက်ချိန်	
			မှ	ထိ	ထွက်ချိန်	ရောက်ချိန်
၁	၆-၁၀-၂၀၂၅	အမှတ်(၇)အဆန်	ရန်ကုန်	နေပြည်တော်	၀၆:၀၀	၁၁:၃၀
၂	၆-၁၀-၂၀၂၅	အဆန်အထူး	ရန်ကုန်	နေပြည်တော်	၀၆:၃၀	၁၂:၀၀
၃	၆-၁၀-၂၀၂၅	အမှတ်(၈)အစုန်	နေပြည်တော်	ရန်ကုန်	၁၂:၀၀	၁၇:၃၀
၄	၆-၁၀-၂၀၂၅	အစုန်အထူး	နေပြည်တော်	ရန်ကုန်	၁၂:၃၀	၁၈:၀၀
၅	၇-၁၀-၂၀၂၅	အမှတ်(၇)အဆန်	ရန်ကုန်	နေပြည်တော်	၀၆:၀၀	၁၁:၃၀
၆	၇-၁၀-၂၀၂၅	အဆန်အထူး(၁)	ရန်ကုန်	နေပြည်တော်	၀၆:၃၀	၁၂:၀၀
၇	၇-၁၀-၂၀၂၅	အဆန်အထူး(၂)	ရန်ကုန်	နေပြည်တော်	၁၂:၀၀	၁၇:၃၀
၈	၇-၁၀-၂၀၂၅	အမှတ်(၈)အစုန်	နေပြည်တော်	ရန်ကုန်	၁၂:၀၀	၁၇:၃၀
၉	၇-၁၀-၂၀၂၅	အစုန်အထူး	နေပြည်တော်	ရန်ကုန်	၁၂:၃၀	၁၈:၀၀
၁၀	၈-၁၀-၂၀၂၅	အမှတ်(၇)အဆန်	ရန်ကုန်	နေပြည်တော်	၀၆:၀၀	၁၁:၃၀
၁၁	၈-၁၀-၂၀၂၅	အဆန်အထူး	ရန်ကုန်	နေပြည်တော်	၀၆:၃၀	၁၂:၀၀
၁၂	၈-၁၀-၂၀၂၅	အမှတ်(၈)အစုန်	နေပြည်တော်	ရန်ကုန်	၁၂:၀၀	၁၇:၃၀
၁၃	၈-၁၀-၂၀၂၅	အစုန်အထူး	နေပြည်တော်	ရန်ကုန်	၁၂:၃၀	၁၈:၀၀

ရန်ကုန်-နေပြည်တော်လမ်းပိုင်း၌ DEMU တွဲဆိုင်းများဖြင့် ရန်ကုန်-နေပြည်တော် အမှတ်(၇) အဆန်၊ နေပြည်တော်-ရန်ကုန် အမှတ်(၈)အစုန် ရထားများဖြင့်ပြေးဆွဲပေးလျက်ရှိရာ ခရီးသွားပြည်သူများ ရထားစီးနင်းမှုများပြားလာသည့်အတွက် ပုံမှန်ပြေးဆွဲပေးလျက်ရှိသည့် ရထားများအပြင် ရန်ကုန်-နေပြည်တော်လမ်းပိုင်း၌ အမှတ်(၃၁)အဆန် /အမှတ်(၃၂)အစုန်ရထားများအား အောက်ပါအချိန်များအတိုင်း အောက်တိုဘာ ၉ ရက်မှ နေ့စဉ်ပြေးဆွဲပေးသွားမည်ဖြစ်ပါသည်-

စဉ်	ရထားအမှတ်	ခရီးစဉ်		ထွက်/ရောက်ချိန်	
		မှ	ထိ	ထွက်ချိန်	ရောက်ချိန်
၁	အမှတ်(၃၁)အဆန်	ရန်ကုန်	နေပြည်တော်	၀၆:၀၀	၁၁:၃၀
၂	အမှတ်(၃၂)အစုန်	နေပြည်တော်	ရန်ကုန်	၀၆:၀၀	၁၁:၃၀
၃	အမှတ်(၇)အဆန်	ရန်ကုန်	နေပြည်တော်	၁၂:၀၀	၁၇:၃၀
၄	အမှတ်(၈)အစုန်	နေပြည်တော်	ရန်ကုန်	၁၂:၀၀	၁၇:၃၀

လမ်းခရီးတစ်လျှောက်ယခင်အတိုင်း တိုးကြောင်းကလေး၊ ပဲခူး၊ ဖြူး၊ တောင်ငူနှင့် ပျဉ်းမနားဘူတာတို့တွင် ရပ်တန့်ပေးသွားမှာဖြစ်ပြီး သုံးမိနစ်ခန့်ရပ်တန့်ပေးသွားမည်ဖြစ်ပါသည်။

ရထားစီးခရီးသွားပြည်သူများ အဆင်ပြေစွာသွားလာနိုင်ရေးအတွက် အထက်တန်းလက်မှတ်အား သုံးရက်ကြိုတင်၍လည်းကောင်း၊ ရိုးရိုးတန်းလက်မှတ်အား တစ်ရက်ကြိုတင်၍လည်းကောင်း သက်ဆိုင်ရာဘူတာများတွင်လည်း ဝယ်ယူနိုင်ကြောင်း၊ ခရီးသွားပြည်သူများနှင့် ဌာနဆိုင်ရာဝန်ထမ်းများအတွက် ကြိုတင်လက်မှတ်များ ရောင်းချရာတွင် ငါးရက်ကြိုတင်၍ တယ်လီဖုန်းအမှတ် ၀၉၈၈၀၉၄၆၀၀ (နေပြည်တော်)၊ ၀၉၈၈၀၉၄၆၀၁(ပျဉ်းမနား)၊ ၀၉၈၈၀၉၄၆၀၈(ရန်ကုန်)တို့ဖြင့် ကြိုတင်Booking ပြုလုပ်၍ MMQR Code ဖြင့်အသုံးပြုကာ ငွေပေးချေခြင်း၊တန်းစီခရီးသည်များလက်မှတ်ဝယ်ယူရာတွင် လက်မှတ်ခံကို ငွေသားအပြင် MMQR Code အသုံးပြု၍ ငွေပေးချေခြင်းများ ဆောင်ရွက်ပေးလျက်ရှိပါသည်။

မြန်မာ့စီးရထား

တိုင်းဒေသကြီးနှင့် ပြည်နယ်များရှိ ဘုရား၊ စေတီ၊ ပုထိုးများ၌ အများပြည်သူများ စိတ်အေးချမ်းသာစွာ ဖူးမြော်ကြည်ညိုကြပြီး အပန်းဖြေနေရာများ၌ အများပြည်သူများဖြင့် စည်ကား

နေပြည်တော် အောက်တိုဘာ ၆

သီတင်းကျွတ်လသည် မြန်မာရာသီ ၁၂ လတွင် သတ္တမမြောက်လဖြစ်ပြီး သီတင်းကျွတ်လပြည့်နေ့တွင် အဘိဓမ္မာတရားတော်အား မြတ်စွာဘုရားရှင် ဟောကြားပြီးဆုံးသည့်နေ့ဖြစ်သည့်အတွက် အဘိဓမ္မာအခါတော်နေ့ဖြစ်သည့် အားလျော်စွာ သီတင်းကျွတ်လပြည့်နေ့သည် ဗုဒ္ဓဘာသာဝင်တို့အတွက် လေးနက်ထူးခြားသည့် နေ့ထူးနေ့မြတ်ရက်တစ်ရက်လည်းဖြစ်သည်။

ကုသိုလ်ဒါနပွားများ

သီတင်းကျွတ်လပြည့်နေ့ နေ့ထူးနေ့မြတ်တွင် ဗုဒ္ဓဘာသာဝင်များ အနေဖြင့် မြတ်စွာဘုရားရှင်အားရည်မှန်း၍ ဥပုသ်သီလ ဆောက်တည်ခြင်း၊ ပရိတ်တရားတော်များရွတ်ပွားပူဇော်ခြင်း၊ သက်ကြီးရွယ်အိုများနှင့် မိဘဘိုးဘွားများအား ကန်တော့ခြင်း၊ ကုသိုလ်ဒါနသီလပွားများခြင်း၊ ဇီဝိတဒါန ၀း/၄၇ ကံလွှတ်ခြင်း စသည့်သူတော်ကောင်းတရားများကို ကြိုးစားအားထုတ်ဆောင်ရွက်ကြလေ့ရှိသည့်အပြင် အထင်ကရနေရာများ၊ ပန်းခြံများ၊ အပန်းဖြေနေရာများ၌လည်း အပန်းဖြေခြင်းတို့ဖြင့် အထူးစည်ကားလျက်ရှိသည်။

ယနေ့နံနက်ပိုင်းတွင် နေပြည်တော်ကောင်စီနယ်မြေရှိ ကမ္ဘာပေါ်၌ ထိုင်တော်မူ ကျောက်ဆစ်ဗုဒ္ဓရုပ်ပွားတော်များအနက် ဉာဏ်တော်အမြင့်ဆုံးဖြစ်တော်မူသော မာရဝိဇယဗုဒ္ဓရုပ်ပွားတော်မြတ်ကြီး၊ ဥပ္ပါတသန္တီစေတီတော်မြတ်ကြီး၊ “ဗွား၊ ပွင့်၊ ဟော၊ စံ” သံဝေဇနိယလေးဌာနအပါအဝင် ဘုရား၊ စေတီ၊ ပုထိုးများ၊ ရန်ကုန်တိုင်းဒေသကြီးရှိ ရွှေတိဂုံစေတီတော်မြတ်ကြီး၊ မန္တလေးမြို့ရှိ မဟာမုနိရုပ်ရှင်တော်မြတ်ကြီးအပါအဝင် တိုင်းဒေသကြီးနှင့် ပြည်နယ်အသီးသီးရှိ ဘုရား၊ စေတီ၊ ပုထိုးများ၌ သံဃာတော်များ၊ သာသနာ့နယ်ဝင်သီလရှင်များ၊ မိဘပြည်သူများက ဝါကျွတ်ကာလ အခါသမယအဖြစ် ဆီမီးများ



မန္တလေးမြို့ မဟာသက္ကမာရဓိနီ ကျောက်တော်ကြီးမြတ်စွာဘုရား၌ ဘုရားဖူးပြည်သူများဖြင့် စည်ကားများပြားလျက်ရှိသည်ကိုတွေ့ရစဉ်။

ပူဇော်ခြင်းနှင့် ဖူးမြော်ကြည်ညိုခြင်းများဖြင့် ကုသိုလ်ယူခဲ့ကြသည်။ ထို့အပြင် တိုင်းဒေသကြီးနှင့် ပြည်နယ်အသီးသီး၌ သက်ကြီးအဘိုးအဘွားများအား ပူဇော်ကန်တော့၍ ကျန်းမာရေးစောင့်ရှောက်ပေးခြင်း

များ၊ အဟာရပြည့်စားသောက်ဖွယ်ရာများနှင့် စတုဒါသာကျွေးမွေးခြင်းများ၊ မြန်မာ့ရိုးရာ အကအလှပျော် ဖြေခြင်းများကိုလည်း မြန်မာ့ရိုးရာ ထုံးတမ်းအစဉ်လာများနှင့်အညီ ပြုလုပ်ခဲ့ကြသည်။

အထူးစည်ကား

နေပြည်တော်ကောင်စီနယ်မြေ၊ ရန်ကုန်မြို့၊ မန္တလေးမြို့နှင့် ရန်ကုန်-မန္တလေး အမြန်လမ်းမကြီးအပါအဝင် တိုင်းဒေသကြီးနှင့် ပြည်နယ်အသီးသီးရှိ မြို့နယ်များမှ လမ်းများပေါ်တွင်လည်း ဘုရားဖူးပြည်သူများ၊ အပန်းဖြေခရီးသွားရောက်သူများဖြင့် စည်ကားလျက်ရှိပြီး တိုင်းဒေသကြီးနှင့် ပြည်နယ်အသီးသီးရှိ ပန်းခြံများ၊ အပန်းဖြေဥယျာဉ်များ၌လည်း သီတင်းကျွတ်ရုံးပိတ်ရက် လာရောက်အပန်းဖြေ အနားယူကြသူများဖြင့် အထူးစည်ကားများပြားလျက်ရှိသည်။

ရောင်စုံမီးများတပ်ဆင်

ထို့အပြင် ကာကွယ်ရေးဦးစီးချုပ်ရုံး (ကြည်း) ဝင်းအတွင်းရှိ လမ်းများနှင့် ပန်းအလှသစ်ပင်များတွင် ရောင်စုံမီးအလှများတပ်ဆင်ခြင်း၊ မီးရောင်စုံများ တပ်ဆင်ထားသည့် ပုံစံငယ်များဖြင့် မီးအလှများ ဆင်ယင်ထားသကဲ့သို့ နေပြည်တော် ရေပန်းဥယျာဉ်တွင်လည်း ရောင်စုံမီးများတပ်ဆင်ထားပြီး လာရောက်အပန်းဖြေသူများဖြင့် စည်ကားများပြားလျက်ရှိသည်။ တိုင်းဒေသကြီးနှင့် ပြည်နယ်အသီးသီး၌လည်း ဆီမီးပူဇော်ထွန်းညှိခြင်းများကို စည်ကားသိုက်မြိုက်စွာ ကျင်းပလျက်ရှိပြီး ဥယျာဉ်၊ ပန်းခြံများနှင့် အများပြည်သူ အပန်းဖြေနေရာများတွင်လည်း ရောင်စုံမီးများဖြင့် မီးအလှများ တပ်ဆင်ထားရှိကာ ပြည်သူများ လာရောက်အနားယူအပန်းဖြေလျက်ရှိကြကြောင်းနှင့် အလှမီးထွန်းညှိခြင်း၊ ရောင်စုံမီးပွဲများလွှတ်တင်ခြင်းတို့ကို ပျော်ရွှင်စွာ ဆောင်ရွက်ခဲ့ကြကြောင်း သတင်းရရှိသည်။ သတင်းစဉ်



မန္တလေးမြို့ အောင်မြေသာစံမြို့နယ် နန်းမြေဘုံသာစံနန်းတော်ရာ စန္ဒာမုနိဘုရား၌ ဘုရားဖူးပြည်သူများဖြင့် စည်ကားများပြားလျက်ရှိသည်ကို တွေ့ရစဉ်။



နေပြည်တော် ရေပန်းဥယျာဉ် ဂီတပွဲတော်၌ အပန်းဖြေသူများဖြင့် စည်ကားလျက်ရှိစဉ်။



အရှေ့မြောက်တိုင်းစစ်ဌာနချုပ်ရှိ တန်ခိုးကြီးဘုရား၌ ဆီမီးများ ထွန်းညှိပူဇော်ကြစဉ်။

တရားမဝင် လုပ်ငန်းသုံးပစ္စည်းများ၊ လူသုံးကုန်ပစ္စည်းများ၊ စားသောက်ကုန်ပစ္စည်းများ၊ လိုင်စင်မဲ့မော်တော်ဆိုင်ကယ်နှင့် တရားမဝင်ကုန်ပစ္စည်းတင်မော်တော်ယာဉ်များ ဖမ်းဆီးရမိ

နေပြည်တော် အောက်တိုဘာ ၆

တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ် ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက် စွာ အရေးယူဆောင်ရွက်လျက်ရှိသည်။

စစ်ကိုင်းတိုင်းဒေသကြီး တရားမဝင်ကုန်သွယ်မှု တိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့ များက စစ်ဆေးမှု များဆောင်ရွက်ခဲ့ရာ စက်တင်ဘာ ၃၀ ရက်တွင် မုံရွာမြို့နယ်အတွင်း၌ လိုင်စင်မဲ့မော်တော်ဆိုင်ကယ် တစ်စီး (ခန့်မှန်းတန်ဖိုးငွေကျပ် ၁၈၀၀၀၀)ကို ပို့ကုန်သွင်းကုန် ဥပဒေအရလည်းကောင်း၊ စစ်ကိုင်းမြို့နယ် ပဲကတိကျေးရွာအနီး၌ တရားမဝင် ရွှေတူးဖော်ရာတွင် အသုံးပြုသည့် မှံအိုး ကိုးလုံးနှင့် ဆက်စပ်ပစ္စည်း နှစ်မျိုး (ခန့်မှန်းတန်ဖိုးငွေကျပ် ၉၇၅၀၀၀)ကို မြန်မာ့သတ္တုတွင်းဥပဒေအရလည်းကောင်း၊ စစ်ကိုင်းမြို့ ရတနာပုံတံတားပူးပေါင်းစစ်ဆေးရေးဂိတ်၌ တရားဝင်စာရွက်စာတမ်း အထောက်အထား တင်ပြနိုင်ခြင်းမရှိသည့် စားသောက်ကုန်ပစ္စည်း တစ်မျိုး (ခန့်မှန်းတန်ဖိုးငွေကျပ် ၄၇၅၀၀၀)ကို ပို့ကုန်သွင်းကုန်ဥပဒေ အရလည်းကောင်း စုစုပေါင်းခန့်မှန်းတန်ဖိုးငွေကျပ် ၁၄၆၈၀၀၀ ကို ဖမ်းဆီးအရေးယူဆောင်ရွက်လျက်ရှိသည်။

ထို့ပြင် ရှမ်းပြည်နယ် တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ အောက်တိုဘာ ၃ ရက်တွင် ဟိုပုံးမြို့နယ်အတွင်း၌ မော်တော်ယာဉ် တစ်စီးပေါ်မှ တရားဝင်စာရွက်စာတမ်း အထောက် အထား တင်ပြနိုင်ခြင်းမရှိသည့် စားသောက်ကုန်ပစ္စည်း တစ်မျိုး



(ခန့်မှန်းတန်ဖိုးငွေကျပ် ၁၄၄၀၀၀၀)နှင့် အဆိုပါ ပစ္စည်းများ တင်ဆောင်လာသည့် Yutong Bus တစ်စီး (ခန့်မှန်းတန်ဖိုးငွေကျပ် ၇၀၀၀၀၀၀) စုစုပေါင်း ခန့်မှန်းတန်ဖိုးငွေကျပ် ၈၄၄၀၀၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အမှုတွဲ ဖွင့်လှစ်ထားရှိသည်။

ယင်းအပြင် အကောက်ခွန်ဦးစီးဌာန၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ အောက်တိုဘာ ၅ ရက်

တွင် ညောင်ခါးရည်အမြဲတမ်း စစ်ဆေးရေးစခန်း၌ မော်တော်ယာဉ် တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်း မရှိသည့် လူသုံးကုန်ပစ္စည်း တစ်မျိုး (ခန့်မှန်းတန်ဖိုးငွေကျပ် ၅၀၂၀၀၀၀) နှင့် အဆိုပါပစ္စည်းများ တင်ဆောင်လာသည့် Toyota Hiace တစ်စီး (ခန့်မှန်းတန်ဖိုးငွေကျပ် ၄၅၀၀၀၀၀)ကိုလည်းကောင်း၊ အေးရှားဝေါလ်ဆီလ်ကမ်း၌ ကုန်သေတ္တာ ၂၁ လုံးအတွင်းမှ တရားဝင် စာရွက်စာတမ်းအထောက်အထား တင်ပြနိုင်ခြင်းမရှိသည့် လုပ်ငန်းသုံး ပစ္စည်း တစ်မျိုး (ခန့်မှန်းတန်ဖိုးငွေကျပ် ၁၅၀၈၂၀၀၀)ကိုလည်း ကောင်း စုစုပေါင်း ခန့်မှန်းတန်ဖိုးငွေကျပ် ၁၆၀၄၂၀၀၀ ကို ဖမ်းဆီး ရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အမှုတွဲဖွင့်လှစ် ထားရှိသည်။

၂၀၂၅ ခုနှစ် စက်တင်ဘာ ၉ ရက်၊ ၃၀ ရက်၊ အောက်တိုဘာ ၃ ရက်နှင့် ၅ ရက်တို့တွင် ဖမ်းဆီးရမိမှု စုစုပေါင်းမှာ အမှုတွဲ ၁၀ မှု ခန့်မှန်း တန်ဖိုးငွေကျပ် ၁၇၀၂၅၀၀၀၀ ကို ဖမ်းဆီးရမိခဲ့သည်။ ထိုကဲ့သို့ တရားမဝင် တင်သွင်းလာမှုများကြောင့် တရားဝင်တင်သွင်းသည့် ကုန်သည်လုပ်ငန်းရှင်များအတွက် ဈေးကွက်ယှဉ်ပြိုင်နိုင်မှုစွမ်းအား ကျဆင်းခြင်းနှင့် ထိခိုက်နစ်နာမှုများ ဖြစ်ပေါ်နိုင်စေပြီး နိုင်ငံတော် အတွက် ရသေ့ရတိုက်သည့် အခွန်ဘဏ္ဍာဆုံးရှုံးနစ်နာခြင်းများ ဖြစ်ပေါ် စေနိုင်ပါသည်။ သို့ဖြစ်ပါ၍ တရားမဝင် ကုန်စည်တင်သွင်းမှုများအား သက်ဆိုင်ရာတာဝန်ရှိသူများက ယခုထက်ပိုမို တားဆီးစစ်ဆေးကြပ်မတ် ဆောင်ရွက်သွားမည်ဖြစ်ကြောင်း တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီမှ သတင်းရရှိသည်။ သတင်းစဉ်

တာချီလိတ်မြို့နယ်၌ ယာဉ်တိုက်မှုဖြစ်ပွား၍ အမျိုးသား တစ်ဦးနှင့် အမျိုးသမီး တစ်ဦး သေဆုံးပြီး အမျိုးသား နှစ်ဦးနှင့် အမျိုးသမီး လေးဦး ဒဏ်ရာရ


နေပြည်တော် အောက်တိုဘာ ၆ ရှမ်းပြည်နယ် (အရှေ့ပိုင်း) တာချီလိတ်မြို့နယ်၌ အောက်တိုဘာ



တာချီလိတ်မြို့နယ်၌ ယာဉ်တိုက်မှုဖြစ်ပွားခဲ့သည့် မှတ်တမ်းဓာတ်ပုံ။

၅ ရက်က ယာဉ်တိုက်မှုဖြစ်ပွား၍ နှစ်ဦးနှင့် အမျိုးသမီး လေးဦး ဒဏ်ရာရရှိခဲ့ကြောင်း သိရ သည်။

ဖြစ်စဉ်မှာ အောက်တိုဘာ ၅ ရက် နံနက် ၁၁ နာရီခွဲတွင် တာချီလိတ်မြို့ မကာအိုခမ်း ရပ်ကွက် ဗိုလ်ချုပ်လမ်းမပေါ် ဆေးရုံဟောင်းရှေ့၌ ယာဉ် တိုက်မှုဖြစ်ပွားကြောင်း သတင်း အရ အမှတ် (၁၂) ယာဉ်ထိန်း ရဲတပ်ဖွဲ့ (တာချီလိတ်)မှ တပ်ဖွဲ့ ဝင်များပါဝင်သော ပူးပေါင်းအဖွဲ့ က သွားရောက်စစ်ဆေးခဲ့ရာ ရှမ်းရိုးမီးပွိုင့်ဘက်မှ တံတား(၁) ဘက်သို့ တာချီလိတ်မြို့နယ် ပါဠနန်းကျေးရွာနေ အိုက်ကျိုင်း (၄၈) နှစ် မောင်းနှင်လာသည့် SHN-12 9M/---- FORD



ဒလမြို့နယ်၌ မော်တော်ယာဉ်မှ လမ်းလျှောက်နေသူအား ဝင်ရောက်တိုက်မိ၍ အမျိုးသမီး တစ်ဦးသေဆုံး

နေပြည်တော် အောက်တိုဘာ ၆

ရန်ကုန်တိုင်းဒေသကြီး ဒလမြို့နယ်၌ အောက်တိုဘာ ၄ ရက်က မော်တော်ယာဉ်မှ လမ်းလျှောက်နေသူအား ဝင်ရောက်တိုက်မိ၍ အမျိုးသမီး တစ်ဦး သေဆုံးသွားခဲ့ကြောင်း သိရသည်။

ဖြစ်စဉ်မှာ အောက်တိုဘာ ၄ ရက် ၂၅ နာရီ ၁၀ မိနစ်တွင် ဒလ မြို့နယ်တုံးတင်(တောင်)ကျေးရွာအဝင်၌ ယာဉ်တိုက်မှုဖြစ်ပွားကြောင်း သတင်းအရ ပျော်ဘွယ်ကြီးနယ်မြေ ရဲစခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့က သက်သေများနှင့်အတူ သွားရောက်စစ်ဆေးရာ တုံးတင်(တောင်)ကျေးရွာ ရွာလယ်လမ်းအတိုင်း အရှေ့မှ အနောက်သို့ ဒဂုံမြို့သစ်(မြောက်ပိုင်း) မြို့နယ် အမှတ်(၂၇)ရပ်ကွက်နေ ကျော်သူ(၃၈) နှစ် မောင်းနှင်လာသော YGN-40 5H/---- LIGHT TRUCK ယာဉ်သည် အခင်းဖြစ်နေရာအရောက်၌ လမ်းလျှောက်နေသော အဆိုပါကျေးရွာနေ ဒေါ်အမာညို(၇၇)နှစ်အား ဝင်ရောက်တိုက်မိခဲ့သဖြင့် ဒေါ်အမာညိုတွင် ဒဏ်ရာများရရှိကာ အခင်းဖြစ်နေရာ၌ သေဆုံးသွားခဲ့သောကြောင့်



ဒလမြို့နယ်၌ မော်တော်ယာဉ်မှ လမ်းလျှောက်နေသူအား ဝင်ရောက် တိုက်မိမှုဖြစ်စဉ် မော်တော်ယာဉ်၏ မှတ်တမ်းဓာတ်ပုံ။

ကျော်သူအား ပျော်ဘွယ်ကြီးနယ်မြေရဲစခန်းက အမှုဖွင့်အရေးယူထား ကြောင်း သိရသည်။

အပူပိုင်းမုန်တိုင်း မတ်မို ကုန်းတွင်းမုန်တိုင်းငယ်အဖြစ် အားလျှော့သွားနိုင်

နေပြည်တော် အောက်တိုဘာ ၆

ယနေ့ နံနက် ၁၀ နာရီခွဲ တိုင်းထွာချက်များအရ တရုတ်နိုင်ငံ တောင်ပိုင်း ကွမ်ရှီပြည်နယ်ကုန်းတွင်းပိုင်းဒေသများကို ဖြတ်ကျော် ခဲ့သော အပူပိုင်းမုန်တိုင်း “မတ်မို” (MATMO) သည် အနောက်- အနောက်မြောက်ဘက်သို့ ရွေ့လျားခဲ့ပြီး ကွမ်ရှီပြည်နယ် ကုန်းတွင်းပိုင်းနှင့် ဗီယက်နမ်နိုင်ငံမြောက်ပိုင်းနယ်စပ်ဒေသတို့ကို ရောက်ရှိခဲ့သည်။ အဆိုပါ အပူပိုင်းမုန်တိုင်း “မတ်မို” သည် အနောက် ဘက်သို့ ရွေ့လျားနိုင်ပြီး နောက် ၁၂ နာရီအတွင်း ဗီယက်နမ်နိုင်ငံ မြောက်ပိုင်းဒေသများကို ဆက်လက်ဖြတ်ကျော်နိုင်ကာ ကုန်းတွင်း မုန်တိုင်းငယ်အဖြစ် အားလျှော့သွားနိုင်ပြီး တရုတ်နိုင်ငံ ယူနန် ပြည်နယ်ကို ဆက်လက်ဖြတ်ကျော်နိုင်သည်ဟု ခန့်မှန်းရသည်။

မိုး/ဇလ

မြို့သစ်မြို့နယ်၌ မဲဆန္ဒရှင်စာရင်းများ ကပ်ထားကြေညာရာ ပြည်သူများလာရောက်ကြည့်ရှု

မြို့သစ် အောက်တိုဘာ ၆
မကွေးတိုင်းဒေသကြီး မြို့သစ်
မြို့နယ်၌ နောင်ကျင်းပမည့်
ပါတီစုံဒီမိုကရေစီ အထွေထွေ
ရွေးကောက်ပွဲတွင် အသက်(၁၈)
နှစ်ပြည့်ပြီး ဆန္ဒမဲပေးပိုင်ခွင့်ရှိ
သည့် ပြည်သူများ ဆန္ဒမဲပေးနိုင်
ရေးအတွက်မဲဆန္ဒရှင်စာရင်းများ



ကို စက်တင်ဘာ ၃၀ ရက် နံနက်
ပိုင်းကစတင်၍ သက်ဆိုင်ရာ
ရပ်ကွက်/ကျေးရွာ အသီးသီး၌
ကပ်ထား ကြေညာလျက်ရှိရာ
ပြည်သူများ လာရောက်ကြည့်ရှု
လျက်ရှိကြောင်း သိရသည်။
ထိုသို့ မဲဆန္ဒရှင်စာရင်း
များ ကပ်ထားကြေညာရာတွင်

အသက် (၁၈) နှစ်ပြည့်ပြီးသူများ
အနေဖြင့် မိမိတို့ နေထိုင်ရာဒေသ
တွင် ပုံစံ (၆၆/၆)ရှိပြီး မဲစာရင်း၌
မိမိအမည်မပါဝင်ပါက ထည့်သွင်း
ပေးရန် တောင်းဆိုလှပုံစံ (၃)ဖြင့်
လည်းကောင်း၊ မဲစာရင်းပါအမည်
နှင့် အခြားအချက်အလက်များ
အား ကန့်ကွက်ရန်ရှိပါက
ကန့်ကွက်လွှာ ပုံစံ (၄)ဖြင့်လည်း
ကောင်း၊ မဲစာရင်းပါ အချက်
အလက်တစ်ခုခုကို ပြင်ဆင်ရန်ရှိ
ပါက ပြင်ဆင်လှပုံစံ (၄-ဂ) ဖြင့်
လည်းကောင်း မဲစာရင်းထုတ်ပြန်
ကြေညာသည့်ရက်မှစ၍ ၁၄ ရက်
အတွင်း သက်ဆိုင်ရာ ရပ်/ကျေး
ကော်မရှင် အဖွဲ့ခွဲမှတစ်ဆင့်
မြို့နယ်ကော်မရှင် အဖွဲ့ခွဲသို့
သတ်မှတ်ပုံစံများဖြင့် လျှောက်
ထားနိုင်ကြောင်း သိရသည်။

ဝင်းအိန္ဒနီ
(ပြန်/ဆက်)

ကျောက်တန်းမြို့နယ်၌ မဲဆန္ဒရှင်ပြည်သူများစာရင်း ရပ်ကွက်များအလိုက် ဆက်လက်ကပ်ထားကြေညာ

ကျောက်တန်း အောက်တိုဘာ ၆
ရန်ကုန် တိုင်းဒေသကြီး
ကျောက်တန်းမြို့နယ်၌ ၂၀၂၅
ခုနှစ် ပါတီစုံဒီမိုကရေစီအထွေထွေ
ရွေးကောက်ပွဲတွင် ဆန္ဒမဲပေး
ပိုင်ခွင့်ရှိသူ ပြည်သူများ၏
မဲစာရင်းများကို ရပ်ကွက်များ
အလိုက် ပထမအကြိမ်ကပ်ထား
ကြေညာခြင်းကို စက်တင်ဘာ
၃၀ ရက်မှစ၍ အောက်တိုဘာ ၁၃
ရက်အထိ သက်ဆိုင်ရာ ရပ်ကွက်
အုပ်ချုပ်ရေးမှူး ရုံးများတွင်
ကပ်ထားကြေညာထားကြောင်း
သိရသည်။

ထိုသို့ ကပ်ထားကြေညာရာ
တွင် ကျောက်တန်းမြို့နယ်
ရပ်ကွက်အတွင်းရှိ ပြည်သူများ
အနေဖြင့် မဲပေးပိုင်ခွင့်ဆုံးရှုံးမှု မရှိ
စေရေးအတွက် မဲစာရင်းများ
ကို စက်တင်ဘာ ၃၀ ရက်မှ
အောက်တိုဘာ ၁၃ ရက်အထိ
သက်ဆိုင်ရာ ရပ်ကွက်အုပ်ချုပ်ရေး



မှူးရုံးများတွင် ကပ်ထားကြေညာ
ထားသည်။

အဆိုပါ မဲစာရင်းများ
ကပ်ထား ကြေညာထားခြင်းကို
မဲဆန္ဒရှင် ပြည်သူများအနေဖြင့်
လာရောက်ကြည့်ရှုပြီး ပြန်လည်
ပြင်ဆင်လိုသည့် အချက်အလက်
များကို ရပ်ကွက်ရွေးကောက်ပွဲ
ကော်မရှင်တွင် ပုံစံများတောင်းခံ၍
ဖြည့်သွင်းဆောင်ရွက်နိုင်ကြောင်း

သိရသည်။

မဲစာရင်းများ ကပ်ထား
ကြေညာရာ ရပ်ကွက်ရုံးများသို့
မြို့နယ်ရွေးကောက်ပွဲ ကော်မရှင်
အဖွဲ့ခွဲ အဖွဲ့ဝင်များက မိမိတာဝန်
ကျသည့် ရပ်ကွက်များသို့
လှည့်လည်ကြည့်ရှုကာ လိုအပ်
သည်များကို ပေါင်းစပ်ဆောင်ရွက်
ပေးကြောင်း သိရသည်။

သန့်ဇင်ထွန်း(ကျောက်တန်း)

အာဖရိကဝက်အပြင်းဖျားရောဂါ ကြိုတင်ကာကွယ်ရေး အသိပေးနှိုးဆော်ချက်

၁။ အာဖရိကဝက်အပြင်းဖျားရောဂါသည် ယခင်က အာဖရိက
နိုင်ငံများတွင်သာ ဖြစ်ပွားကျရောက်ခဲ့သော်လည်း ၂၀၁၈ ခုနှစ်
ဩဂုတ်လမှစ၍ အာရှနိုင်ငံများဖြစ်သည့် တရုတ်၊ မွန်ဂိုလီးယား၊
ဗီယက်နမ်၊ ကမ္ဘောဒီးယား၊ ဟောင်ကောင်၊ မြောက်ကိုရီးယားနိုင်ငံများ
သို့ ကူးစက်ပျံ့နှံ့ခဲ့ပြီး (၂-၆-၂၀၁၉) ရက်မှစတင်၍ မြန်မာနိုင်ငံနှင့်
နယ်နိမိတ်ချင်းထိစပ်နေသည့် လာအိုနိုင်ငံတွင် ရောဂါကူးစက်ပျံ့နှံ့
လျက်ရှိသောကြောင့် ရောဂါထိန်းချုပ်ရေးလုပ်ငန်းများကို အာဖရိက
ဝက်အပြင်းဖျားရောဂါ ကူးစက်ပျံ့နှံ့မှုမရှိစေရေးအတွက် အောက်ပါ
အချက်များကို လိုက်နာဆောင်ရွက်နိုင်ပါရန် အသိပေးနှိုးဆော်အပ်
ပါသည်-

- (က) အာဖရိကဝက်အပြင်းဖျားရောဂါသည် လူသို့ လုံးဝ
(လုံးဝ)ကူးစက်ခြင်းမရှိပါ။
- (ခ) ဝက်မွေးမြူရေးမြဲများ၏ ဇီဝလုံခြုံမှုကို အထူးဂရုပြု
ဖြင့်တင်ရန်။
- (ဂ) ဝက်မြဲများနှင့် သားငါးဈေးများတွင် စနစ်တကျ

- ပိုးသတ်ဆေးဖျန်းခြင်း ပုံမှန်ပြုလုပ်ဆောင်ရွက်ရန်၊
- (ဃ) ဝက်များကို စားသောက်ဆိုင်/အိမ်များမှ စားကြွင်း/
ကျန်ကျွေးခြင်း ပြုလုပ်ပါက အမူပြင်းပြင်းဖြင့်
ချက်ပြုတ်ပြီးမှ ကျွေးမွေးရန်၊
- (င) အခြားခြံမှ အသုံးအဆောင်ပစ္စည်းများ ငှားရမ်းသုံးစွဲ
ခြင်းမပြုရန်နှင့် လူအဝင်အထွက် ထိန်းချုပ်ရန်၊
- (စ) အသက်အရွယ်တူ ဝက်များကိုသာ အတူတူမွေးမြူရန်၊
- (ဆ) ဝက်မြဲများ အပူချိန်၊ စိုထိုင်းဆ၊ လေဝင်လေထွက်
ကောင်းမွန်စေရေး ဆောင်ရွက်ရန်၊
- (ဇ) ရောဂါကင်းရှင်းကြောင်း စိတ်ချရသောခြံမှ ဝက်များကို
ဝယ်ယူမွေးမြူရန်၊
- (ဈ) ဝယ်ယူသည့် ဝက်များကို မိမိမြို့ရှိ ဝက်များနှင့် မရောမီ
သီးသန့်ခွဲခြားထား၍ ရောဂါကင်းရှင်းမှု မွေးမြူရန်၊
- (ည) ပြည်ပမှ တရားမဝင်တင်သွင်းလာသော ဝက်အရှင်နှင့်
ဝက်ထွက်ပစ္စည်းများဖြစ်သည့် ဝက်သား၊ အေးခဲ

ဝက်သား၊ ဝက်ပေါင်ခြောက်၊ ဝက်အူချောင်းနှင့် အခြား
ဝက်ထွက်ပစ္စည်းများ တင်သွင်းခြင်း၊ ရောင်းချခြင်း၊
စားသုံးခြင်းမပြုရန်။

- (ဋ) တောဝက်နှင့် အိမ်မွေးဝက်များ ရောနှောထိတွေ့ခြင်းမှ
ကာကွယ်ရန်၊
- (ဌ) တောဝက်နှင့် အိမ်မွေးဝက်များ ပုံမှန်မဟုတ်ဘဲ
ရုတ်တရက်သောဆုံးပါက နီးစပ်ရာ အုပ်ချုပ်ရေးအဖွဲ့၊
မွေးမြူရေးနှင့်ကုသရေးဦးစီးဌာန၊ မြန်မာနိုင်ငံမွေးမြူ
ရေးလုပ်ငန်းအဖွဲ့ထံသို့ ချက်ချင်းသတင်းပို့ရန်၊
- (ဍ) ရောဂါကြိုတင်ကာကွယ်ရေးနှင့် ရောဂါစူးစမ်းရှာဖွေ
ခြင်းလုပ်ငန်းများတွင် သက်ဆိုင်ရာဌာနမှ အဖွဲ့အစည်း
များနှင့် ပူးပေါင်းပါဝင်ဆောင်ရွက်ရန်။

မွေးမြူရေးနှင့်ကုသရေးဦးစီးဌာန
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

အများပြည်သူသို့ အသိပေးကြေညာချက်

၁။ အဂတိလိုက်စားမှုတိုက်ဖျက်ရေးကော်မရှင်သည် အဂတိ
လိုက်စားမှု တားဆီးကာကွယ်ရေးလုပ်ငန်းများကို ထိရောက်စွာ
အကောင်အထည်ဖော်ဆောင်ရွက်နိုင်ရန်အတွက် ကော်မရှင်အပါ
အဝင် ပြည်ထောင်စုဝန်ကြီးဌာန/အဖွဲ့အစည်းများတွင် အဂတိ
လိုက်စားမှုတားဆီးကာကွယ်ရေးအဖွဲ့များ ဖွဲ့စည်းဆောင်ရွက်လျက်
ရှိပါသည်။

၂။ ကော်မရှင်အနေဖြင့် သက်ဆိုင်ရာပြည်ထောင်စုဝန်ကြီးဌာန/
အဖွဲ့အစည်းများ၏ ကြီးကြပ်မှုအောက်ရှိ အများပြည်သူနှင့်
ဆက်သွယ်ဆောင်ရွက်လျက်ရှိသော ရုံး/ဌာနများတွင် ဝန်ဆောင်မှု
ရယူခဲ့ကြသော ပြည်သူများ၏ တယ်လီဖုန်းများသို့ Short Code
နံပါတ် “1111” အသုံးပြု၍ SMS မှတစ်ဆင့် မေးခွန်းများ မေးမြန်းခြင်း
နှင့် တုံ့ပြန်မှုရယူခြင်းအစီအစဉ်(Public Feedback Programme-
PFP) ကို အသုံးပြုဆောင်ရွက်လျက်ရှိပါသည်။

၃။ အများပြည်သူထံမှ တုံ့ပြန်မှုရယူခြင်းအစီအစဉ်အရ အဂတိ
လိုက်စားမှုတိုက်ဖျက်ရေးကော်မရှင်နှင့် ပြည်ထောင်စုဝန်ကြီးဌာန/
အဖွဲ့အစည်းများထံမှ Short Code နံပါတ် “1111” ဖြင့် ဝန်ဆောင်မှု
ရယူစဉ်က ကြုံတွေ့ခဲ့ရသည့်အခြေအနေများနှင့်စပ်လျဉ်း၍ ပေးပို့
မေးမြန်းလိုက်သော SMS များကို မှန်ကန်စွာပြန်လည်ဖြေကြားပေးခြင်း
ဖြင့် သက်ဆိုင်ရာဌာနအသီးသီး၏ ဝန်ဆောင်မှု လုပ်ငန်းအရည်အသွေး
ကို သိရှိနိုင်မည်ဖြစ်ပြီး အဂတိလိုက်စားမှုတားဆီးကာကွယ်ရေး
အတွက် လိုအပ်ချက်များကို ပြုပြင်နိုင်မည်ဖြစ်ပါသည်။

၄။ သို့ဖြစ်ပါ၍ ပြည်သူလူထုအနေဖြင့် ကော်မရှင်နှင့် ပြည်ထောင်စု
ဝန်ကြီးဌာန/အဖွဲ့အစည်းများရှိ အဂတိလိုက်စားမှုတားဆီးကာကွယ်
ရေးအဖွဲ့များက Short Code “1111” ဖြင့် SMS ပေးပို့မေးမြန်းလိုက်
သောမေးခွန်းများကို ပြန်လည်ဖြေကြားပေးခြင်းသည် အဂတိ
လိုက်စားမှု တားဆီးကာကွယ်ရေးလုပ်ငန်းများတွင် တစ်ဖက်တစ်လမ်း



မှ ပါဝင်ဆောင်ရွက်ခြင်းဖြစ်သဖြင့် အများပြည်သူထံမှ တုံ့ပြန်မှုရယူ
ခြင်းအစီအစဉ်ကို အတူတကွ ပူးပေါင်းပါဝင်ဆောင်ရွက်စေလို
ပါကြောင်း အသိပေးနှိုးဆော်တင်ပြအပ်ပါသည်။

အဂတိလိုက်စားမှုတိုက်ဖျက်ရေးကော်မရှင်

- လျှပ်စစ်စက်အားကို ➢ လူရှိသည်ဖြစ်စေ၊ ပန်ကာများကို ဆက်တိုက် ဖွင့်ထားခြင်းက မီတာခ ပိုကျစေပါ၍ အသုံးလိုမှ ဖွင့်ပါ။
- ချွေတာနိုင်သည့် ➢ မလိုအပ်သော မီးများကို ပိတ်ထားခြင်းဖြင့် လျှပ်စစ်ကို ချွေတာပါ။
- နည်းလမ်းများ ➢ ညအချိန် အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်။

သီတင်းကျွတ်လပြည့် အဘိဓမ္မာအခါတော်နေ့တွင် မကွေးမြို့ မြသလွန်စေတီတော်၌ ဆီမီး ၉၀၀၀၊ ပန်း ၉၀၀၀၊ နံ့သာ ၉၀၀၀ ထွန်းညှိကပ်လှူပူဇော်ပွဲ ကျင်းပ

မကွေး အောက်တိုဘာ ၆

ဗုဒ္ဓဘာသာတို့၏ နေ့ထူးနေ့မြတ် တစ်ရက်ဖြစ်သည့် သီတင်းကျွတ်လပြည့်နေ့ အဘိဓမ္မာအခါတော်နေ့ အောက်တိုဘာ ၆ ရက်တွင် မကွေးတိုင်းဒေသကြီး အတွင်း မြို့နယ်အသီးသီးရှိ ဘုရားစေတီ၊ ပုထိုးများ နှင့် ဘုန်းတော်ကြီးကျောင်းများသို့ ပြည်သူအများ လာရောက်ကာ ဥပုသ်သီလဆောက်တည်ခြင်း၊ ပဋ္ဌာန်းတရားတော်နှင့် ပရိတ်တရားတော်များ ရွတ်ပွားပူဇော်ခြင်း၊ ယဉ်ကျေးမှု အစဉ်အလာမပျက် မီးထွန်းပွဲတော်များကို စိတ်အေးချမ်းသာစွာဖြင့် စည်ကားသိုက်မြိုက် ပျော်ရွှင်စွာ ဆင်နွှဲလျက်ရှိပြီး မကွေးမြို့ မြသလွန်စေတီတော်မြတ်ကြီး၏ (၂၅၈၉) ကြိမ်မြောက် ဗုဒ္ဓပူဇော်ယဉ်ကျေးမှု ယဉ်ကျေးမှုများ နည်းတူ သံဃာတော်များပင့်ဖိတ်၍ ဆွမ်းနှင့် လှူဖွယ် ပစ္စည်းများ ဆက်ကပ်လှူဒါန်းခြင်း၊ အသံမစဲ မဟာ ပဋ္ဌာန်းကျမ်းတော်မြတ်ရွတ်ဖတ်ပူဇော်ခြင်းနှင့် ဆီမီး ၉၀၀၀၊ ပန်း ၉၀၀၀၊ နံ့သာ ၉၀၀၀ ထွန်းညှိကပ်လှူ ပူဇော်ခြင်းကို ကျင်းပဆောင်ရွက်ရာ မြသလွန်စေတီ တော်မြတ်ကြီး ရင်ပြင်တော်၌ ဘုရားဖူးလာပြည်သူ များဖြင့် အထူးစည်ကား များပြားလျက်ရှိသည်။

မကွေးတိုင်းဒေသကြီးအစိုးရအဖွဲ့မှ ကြီးမှူး၍ သီတင်းကျွတ်လပြည့်နေ့တွင် ဆီမီး ၉၀၀၀၊ ပန်း ၉၀၀၀၊ နံ့သာ ၉၀၀၀ ထွန်းညှိကပ်လှူပူဇော်ခြင်းကို ယနေ့ ညနေ ၆ နာရီက မကွေးမြို့ မြသလွန် စေတီတော်မြတ်ကြီး၏ ရင်ပြင်တော်၌ ကျင်းပရာ အထူးစည်ကားလျက်ရှိပြီး ဆီမီး ၉၀၀၀၊ ပန်း ၉၀၀၀၊

နံ့သာ ၉၀၀၀ ထွန်းညှိကပ်လှူပူဇော်ပွဲသို့ တိုင်းဒေသ ကြီးဝန်းကြီးချုပ် ဦးတင်လွင်နှင့် ဇနီး၊ အနောက်ပိုင်း လေတပ်ကွပ်ကဲမှ ဌာနချုပ်မှူး ဗိုလ်ချုပ် သိန်းထွန်းဦး၊ မကွေးလေတပ်စခန်းဌာနချုပ်မှူး ဗိုလ်မှူးချုပ် သန်းနိုင်ညွန့်၊ အစိုးရအဖွဲ့ဝင် ဝန်ကြီးများနှင့် ၎င်းတို့ ၏ ဇနီးများ၊ မကွေးတပ်နယ်မှ တာဝန်ရှိသူများနှင့် ဌာနဆိုင်ရာ တာဝန်ရှိသူများ၊ မြသလွန်စေတီတော် ဘဏ္ဍာတော်ထိန်း ဂေါပကအဖွဲ့၊ ဥက္ကဋ္ဌနှင့် အဖွဲ့ဝင် များ တက်ရောက်၍ မြသလွန်ဘုရား ရင်ပြင်တော်ရှိ မဟာဝိဇယရံသီ တန်ဆောင်းတော်၌ ရွတ်ဖတ်ပူဇော် ခြင်းနှင့် ဆီမီး၊ ပန်းရေချမ်း ကပ်လှူပြီး ဘုရား ရင်ပြင်တော်တွင် ဆီမီးထွန်းညှိ ပူဇော်ကာ စည်ကား သိုက်မြိုက်စွာဖြင့် ဘုရားဖူးလာပြည်သူများနှင့်အတူ မြသလွန်စေတီတော်မြတ်အား လှည့်လည်ဖူးမြော် ကြည့်ညိုကြသည်။

မကွေးမြို့တွင် မြသလွန်စေတီတော်မြတ်ကြီး ဘုရားပွဲတော်ကို နှစ်စဉ်နှစ်တိုင်း သီတင်းကျွတ် လဆန်းပိုင်းမှ သီတင်းကျွတ်လပြည့်ကျော်အထိ ဒေသစုံမှ လာရောက်သည့် ဈေးရောင်း၊ ဈေးဝယ်များ၊ အနယ်နယ်အရပ်ရပ်မှ ဘုရားဖူးလာပြည်သူများနှင့် စည်ကားသိုက်မြိုက်စွာဖြင့် ၂၀၁၉ ခုနှစ်ထိ အစဉ် အလာမပျက် ကျင်းပပြီး ကိုဗစ် ၁၉ ရောဂါကြောင့် ရပ်နားထားရာမှ ယခင်နှစ်(၂၀၁၈) ကြိမ်မြောက် ဗုဒ္ဓ ပူဇော်ယဉ်ကျေးမှု မြသလွန်ဘုရားပွဲတော်ကို စည်ကား သိုက်မြိုက်စွာဖြင့် ပြန်လည်ကျင်းပခဲ့ပြီး ယခုနှစ် မကွေးမြို့ မြသလွန်စေတီတော်မြတ်ကြီး၏(၂၅၈၉)



ကြိမ်မြောက် ဗုဒ္ဓပူဇော်ယဉ်ကျေးမှု ယဉ်ကျေးမှုများ နည်းတူ သံဃာတော်များပင့်ဖိတ်၍ ဆွမ်းနှင့် လှူဖွယ် ပစ္စည်းများ ဆက်ကပ်လှူဒါန်းခြင်း၊ အသံမစဲ မဟာ ပဋ္ဌာန်းကျမ်းတော်မြတ် ရွတ်ဖတ်ပူဇော်ခြင်း၊ ဆီမီး ၉၀၀၀၊ ပန်း ၉၀၀၀၊ နံ့သာ ၉၀၀၀ ထွန်းညှိ ကပ်လှူ ပူဇော်ခြင်းနှင့် ဆွမ်းဆန်တော်လောင်းလှူပူဇော်ပွဲများ ကို ကျင်းပဆောင်ရွက်လျက်ရှိကြောင်းနှင့် မကွေး မြို့ မြသလွန်စေတီတော်မြတ်ကြီး၏ (၂၅၈၉)ကြိမ် မြောက် ဗုဒ္ဓပူဇော်ယဉ်ကျေးမှုအား အစဉ်အလာ မပျက် (၁၃၈၇- ခုနှစ် သီတင်းကျွတ်လဆန်း ၁၀

ရက်မှ သီတင်းကျွတ်လပြည့်ကျော် ၁၄ ရက်အထိ) အောက်တိုဘာ ၁ ရက်မှ ၂၀ ရက်အထိ ရက် ၂၀ တိုင်တိုင် အပြည့်ပွဲ၊ ဇာတ်ပွဲများ၊ မြန်မာရိုးရာ အစား အစာအမျိုးမျိုး၊ လူသုံးကုန်ပစ္စည်းများ၊ တောင်သူသုံး ပစ္စည်းအမျိုးမျိုးနှင့် ဒေသထွက်ကုန်ပစ္စည်း အမျိုးမျိုး စသည်ဖြင့် ဈေးဆိုင်ခန်းပေါင်း ၈၀၀ ကျော်ဖြင့် ခင်းကျင်းရောင်းချကာ စည်ကား သိုက်မြိုက်စွာ ကျင်းပဆောင်ရွက်လျက်ရှိကြောင်း သိရသည်။

မောင်ညီညာ



သီတင်းကျွတ်လပြည့်နေ့ (အဘိဓမ္မာအခါတော်နေ့)၌ မြစ်ကြီးနားမြို့ရှိ စေတီပုထိုး၊ ဘုရားကျောင်းကန်များတွင် ကုသိုလ်ကောင်းမှုပြုသူများဖြင့် စည်ကားလျက်ရှိ

မြစ်ကြီးနား အောက်တိုဘာ ၆

၁၃၈၇ ခုနှစ် သီတင်းကျွတ် လပြည့်နေ့ (အဘိဓမ္မာအခါ တော်နေ့) ၌ ကချင်ပြည်နယ် မြစ်ကြီးနားမြို့ရှိ ရှေးဟောင်း သမိုင်းဝင် လောကဗေဒအောင် ဆုတောင်းပြည့် စေတီတော်၌ ကုသိုလ်ကောင်းမှု ပြုသူများ ဖြင့် အထူးစည်ကားလျက်ရှိ သည်။(ဝိပုံ)

စည်ကားလျက်ရှိ အဆိုပါ စေတီတော်ဝင်ရာ လမ်းတစ်လျှောက်၌ မုန့်ဆိုင်တန်း များ၊ ကလေးကစားစရာ ပစ္စည်း အရောင်းဆိုင်များဖြင့် လည်ပတ် စားသောက်လျက် ရှိသူများဖြင့် စည်ကားလျက် ရှိသည့်အပြင် မြစ်ကြီးနားမြို့ သီတရာရပ်ကွက် အတွင်းရှိ ရုပ်တော်မူစေတီတော် ကြီးနှင့်လျောင်းတော်မူစေတီတော် တို့တွင်လည်း ကုသိုလ်ကောင်းမှု ပြုသူများ၊ လည်ပတ်သူများဖြင့် စည်ကားလျက်ရှိသည်။ ထို့အပြင် မြို့လယ်ရှိ စိမ်းမြ ရောပန်းခြံနှင့် ကလေးကစားကွင်း ၌လည်း မိသားစုလိုက်လာရောက် လည်ပတ် ကစားသူများဖြင့် ယခင်နှစ်များထက် စည်ကား လျက်ရှိကြောင်း သိရသည်။

ပြည်နယ်(ပြန်/ဆက်)

ပြည်သူ့စစ်မှုထမ်းဆောင်ခေါ်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်း ပြုလုပ်နိုင်

- ၁။ ပြည်သူ့စစ်မှုထမ်းဆောင်ခေါ်ရေးဆိုင်ရာ ကိစ္စရပ်များနှင့်စပ်လျဉ်း ၍ သိရှိလိုသည်များကို စုံစမ်းမေးမြန်းရန်နှင့် သတင်းပို့ရန်တို့အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်းဆောင်ခေါ် ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ် နိုင်ပါကြောင်း ထုတ်ပြန်အပ်ပါသည်-
- (က) ပြည်သူ့စစ်မှုထမ်းဆောင်ခေါ်ရေးဗဟိုအဖွဲ့ဥက္ကဋ္ဌရုံး (နေပြည်တော်)
 - (၁) ၀၆၇-၃၄၀၄၁၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၁
 - (ခ) ပြည်သူ့စစ်မှုထမ်းဆောင်ခေါ်ရေးအဖွဲ့ (နေပြည်တော်ကောင်စီ)
 - (၁) ၀၆၇-၄၅၅၀၄၈၊ ၀၆၇-၄၅၅၀၄၉
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၂
 - (ဂ) ပြည်သူ့စစ်မှုထမ်းဆောင်ခေါ်ရေးအဖွဲ့ (စစ်ကိုင်းတိုင်းဒေသကြီး)
 - (၁) ၀၇၁-၂၀၃၂၀၉၊ ၀၇၁-၂၀၃၂၀၉

- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၇
- (ဃ) ပြည်သူ့စစ်မှုထမ်းဆောင်ခေါ်ရေးအဖွဲ့ (တနင်္သာရီတိုင်းဒေသကြီး)
 - (၁) ၀၅၉-၂၀၂၄၃၇၊ ၀၅၉-၂၀၂၄၃၈
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၈
- (င) ပြည်သူ့စစ်မှုထမ်းဆောင်ခေါ်ရေးအဖွဲ့ (ပဲခူးတိုင်းဒေသကြီး)
 - (၁) ၀၅၂-၂၀၁၉၃၉၊ ၀၅၂-၂၀၁၉၄၉
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၉
- (စ) ပြည်သူ့စစ်မှုထမ်းဆောင်ခေါ်ရေးအဖွဲ့ (မကွေးတိုင်းဒေသကြီး)
 - (၁) ၀၆၃-၂၀၂၈၇၈၊ ၀၆၃-၂၀၂၈၇၉
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၀
- (ဆ) ပြည်သူ့စစ်မှုထမ်းဆောင်ခေါ်ရေးအဖွဲ့ (မန္တလေးတိုင်းဒေသကြီး)
 - (၁) ၀၂-၄၀၂၂၄၅၊ ၀၂-၄၀၂၂၄၆
 - (၂) မိုဘိုင်းဖုန်းမှစာတိုပေးပို့ရန်ဆောင်မှု (SMS) ၀၉-၂၅၅၀၀၂၅၁၁

- (ဇ) ပြည်သူ့စစ်မှုထမ်းဆောင်ခေါ်ရေးအဖွဲ့ (မွန်ပြည်နယ်)
 - (၁) ၀၅၇-၂၀၂၇၃၇၊ ၀၅၇-၂၀၂၇၃၆
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၂
 - (ဈ) ပြည်သူ့စစ်မှုထမ်းဆောင်ခေါ်ရေးအဖွဲ့ (ရခိုင်ပြည်နယ်)
 - (၁) ၀၉-၂၅၅၀၀၂၅၁၇၊ ၀၉-၂၅၅၀၀၂၅၁၈
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၃
 - (ည) ပြည်သူ့စစ်မှုထမ်းဆောင်ခေါ်ရေးအဖွဲ့ (ရန်ကုန်တိုင်းဒေသကြီး)
 - (၁) ၀၁-၈၃၀၀၀၆၊ ၀၁-၈၃၀၀၀၇
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၄
 - (ဋ) ပြည်သူ့စစ်မှုထမ်းဆောင်ခေါ်ရေးအဖွဲ့ (ရှမ်းပြည်နယ်)
 - (၁) ၀၈၁-၂၀၂၄၅၀၊ ၀၈၁-၂၀၂၄၅၅
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၅
 - (ဌ) ပြည်သူ့စစ်မှုထမ်းဆောင်ခေါ်ရေးအဖွဲ့ (ဧရာဝတီတိုင်းဒေသကြီး)
 - (၁) ၀၄၂-၂၀၂၉၃၇၊ ၀၄၂-၂၀၂၉၃၄
 - (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၆
- ၂။ စုံစမ်းမေးမြန်းခြင်း၊ သတင်းပို့ခြင်းမဟုတ်ဘဲ အနှောင့်အယှက်ပေး ဆက်သွယ်လာသည့်တယ်လီဖုန်းနံပါတ်များကို မှတ်တမ်းတင်ကာ ယင်းဖုန်းဆင်းကတ်များကို ဝိတ်သိမ်းသွားမည်ဖြစ်ကြောင်း အသိ ပေးအပ်ပါသည်။ ပြည်သူ့စစ်မှုထမ်းဆောင်ခေါ်ရေးဗဟိုအဖွဲ့

သီတင်းကျွတ်လပြည့်နေ့ ညတွင် တောင်ကြီးမြို့ရှိ ဘုရားစေတီပုထိုးများတွင် ဘုရားဖူးပြည်သူများ၊ ကုသိုလ်ကောင်းမှုပြုကြသူများဖြင့် အထူးစည်ကားလျက်ရှိ



တောင်ကြီး အောက်တိုဘာ ၆
ယနေ့သည် ဗုဒ္ဓဘာသာဝင်များ၏
နေ့ထူးနေ့ဖြစ်သည့် သီတင်းကျွတ်
လပြည့်(အဘိဓမ္မာအခါတော်နေ့) ဖြစ်သည့် အားလျော်စွာ
တောင်ကြီးမြို့ရှိ ဘုရား၊ စေတီ
ပုထိုးများ၊ ဘုန်းတော်ကြီးကျောင်း
များ၌ ကုသိုလ်ကောင်းမှု ပြုကြ
သူများဖြင့် အထူးစည်ကားလျက်
ရှိသည်။(ဝဲဝဲ)

ယနေ့ သီတင်းကျွတ်လပြည့်
နေ့ ညပိုင်းတွင် တောင်ကြီးမြို့
ကျက်သရေဆောင် စူဠာမုနိ
လောကချမ်းသာစေတီတော်ကြီး
နှင့် ရွှေဘုန်းပွင့်စေတီတော်မြတ်
ကြီးတို့တွင် မွေ့စကြာတရားတော်
များကို ရွတ်ဖတ်သရဇ္ဈာယ်
ကုသိုလ်ယူကြသူများ၊ ပန်း၊
ရေချမ်း၊ ဆီမီးဆက်ကပ်ပူဇော်ကြ
သူများ၊ မီးပုံးပျံတော်တင်ပူဇော်ကြ
သူများ၊ ဘုရားဖူးလာပြည်သူများ
ဖြင့် အထူးစည်ကားလျက်ရှိ
ကြောင်း သိရသည်။
ကျော်စင်(ပြန်/ဆက်)

ကျွန်းစုမြို့နယ် ပထော်ပထက်ကျေးရွာရှိ အတုလရံသိရွှေသာလျောင်းဘုရားကြီးသို့ သီတင်းကျွတ်လပြည့်နေ့တွင် ဘုရားဖူးလာရောက်သူများဖြင့် စည်ကား

ကျွန်းစု အောက်တိုဘာ ၆
တနင်္သာရီတိုင်းဒေသကြီး ကျွန်းစုမြို့နယ် မအိုင်ကျေးရွာအုပ်စု ပထော်၊
ပထက်ကျေးရွာရှိ အတုလရံသိ ရွှေသာလျောင်းဘုရားကြီးသို့
အောက်တိုဘာ ၆ ရက်(သတင်းကျွတ်လပြည့်နေ့) နံနက် ၆ နာရီမှ ည
၈ နာရီအထိ ဘုရားဖူးလာရောက်သူများဖြင့် စည်ကားလျက်ရှိကြောင်း
သိရသည်။
အဆိုပါ အတုလရံသိရွှေသာလျောင်းဘုရားကြီးသို့ မြတ်မြို့မှ ဘုရား
ဖူးပြည်သူများသည် စက်လှေများဖြင့်လည်ကောင်း၊ ပထော်၊ ပထက်
ကျေးရွာမှ ဘုရားဖူးပြည်သူများ အေးချမ်းပျော်ရွှင်စွာ ဘုရားဖူး
လာရောက်ခဲ့ကြောင်းနှင့် အတုလရံသိရွှေသာလျောင်းဘုရားကြီးသို့
ဘုရားဖူးပြည်သူ အမျိုးသား၊ အမျိုးသမီး စုစုပေါင်း ၁၅၀၀ ခန့်
လာရောက်ဖူးမြော်ကြည့်ခဲ့ကြကြောင်း အဆိုပါ ဘုရားကြီး
ဂေါပကထံမှ သိရသည်။
ထိုသို့ လာရောက်ဖူးမြော်သည့် ဘုရားဖူးဧည့်သည်များကို ၇ ရက်



သားသမီးအလှူရှင်များက ကြက်သားဆန်ပြုတ်ဖြင့် စတုဒ်သာအဖြစ်
ဧည့်ခံကျွေးမွေးခဲ့ကြကြောင်း သိရသည်။
မြင့်ဦး(မြတ်)

လယ်ယာမြေလုပ်ပိုင်ခွင့်ပြုလက်မှတ် ပုံစံ (၇) ရရှိသူ၏အခွင့်အရေးများ

- (က) လယ်ယာမြေကို လက်ရှိထားပိုင်ခွင့်၊ လယ်ယာမြေလုပ်ပိုင်ခွင့်၊ ရာသီသီးနှံကို ပြောင်းလဲစိုက်ပျိုးနိုင်ခွင့်၊ ယင်းသို့လုပ်ပိုင်ခွင့်မှ ပေါ်ထွက်လာသည့် အကျိုးအမြတ်ကို စံစားပိုင်ခွင့်၊
- (ခ) လယ်ယာမြေကို အားလုံးဖြစ်စေ၊ တစ်စိတ်တစ်ပိုင်းဖြစ်စေ၊ လုပ်ပိုင်ခွင့်အား သတ်မှတ်ထားသော စည်းကမ်းချက်များနှင့် အညီ ရောင်းချခွင့်၊ ပေါင်နှံခွင့်၊ ငှားရမ်းခွင့်၊ လဲလှယ်ခွင့်နှင့် ပေးကမ်းခွင့်၊
- (ဂ) လယ်ယာမြေလုပ်ပိုင်ခွင့်ကို အမွေဆက်ခံခြင်းနှင့် စပ်လျဉ်း၍ အငြင်းပွားမှုပေါ်ပေါက်လာပါက တည်ဆဲဥပဒေနှင့်အညီ သက်ဆိုင်ရာတရားရုံး၏ အဆုံးအဖြတ်ခံယူနိုင်ခွင့်၊
- (ဃ) သတ်မှတ်သည့် စည်းကမ်းချက်များကို ဖောက်ဖျက်ခြင်း မရှိသရွေ့ လယ်ယာမြေလုပ်ပိုင်ခွင့်၊
- (င) လယ်ယာမြေတွင် စိုက်ပျိုးရေးလုပ်ငန်း ဖွံ့ဖြိုးတိုးတက်ရေး အတွက် အစိုးရ သို့မဟုတ် အစိုးရအသိအမှတ်ပြုထားသည့် အဖွဲ့အစည်း၊ အသင်းအဖွဲ့များ၏ ရင်းနှီးမြှုပ်နှံမှုဖြင့် လည်းကောင်း၊ ပုဂ္ဂလိက ရင်းနှီးမြှုပ်နှံသူများနှင့် လည်းကောင်း အကျိုးတူလုပ်ကိုင်ခွင့်၊
- (စ) လယ်ယာမြေတွင် နိုင်ငံခြားသား သို့မဟုတ် နိုင်ငံခြားသား ပါဝင်သော အဖွဲ့အစည်းနှင့် ပူးပေါင်း၍ ပြည်ထောင်စုသမ္မတ မြန်မာနိုင်ငံတော် နိုင်ငံခြားရင်းနှီးမြှုပ်နှံမှု ဥပဒေနှင့်အညီ အကျိုးတူလုပ်ကိုင်ခွင့်။
(လယ်ယာမြေဥပဒေ ပုဒ်မ ၉)

ဗဟိုလယ်ယာမြေစီမံခန့်ခွဲမှုအဖွဲ့



သက်ရည်ကျန်းမာဖို့ စားသုံးဆီကိုတတ်နိုင်သမျှလျှော့စားဖို့

■ စားသုံးဆီများတွင် အခြေခံအားဖြင့် ကျန်းမာရေးအရ သင့်တင့်စွာ စားသုံးနိုင်သည့် မပြည့်ဝဆီများ (Unsaturated) တတ်နိုင်သမျှ ရွေးချယ်စားသုံးသင့်သည့်ပြည့်ဝဆီများ (Saturated Fats) နှင့် လုံးဝမစားသုံးသင့်သော အသွေးပြောင်းဆီများ (Trans Fats) ဟူ၍ (၃) မျိုးရှိပါသည်။

■ မပြည့်ဝဆီသည် တင့်တယ်စွာစားသုံးခြင်းဖြင့် ဓမ္မာကိုယ်အတွက် ကောင်းမွန်သော သွေးတွင်းအဆီမိတ် (HDL) တို့ကို မြှင့်တင်ပေးပြီး မကောင်းသော အဆီမိတ် (LDL) တို့အား လျော့ချပေးခြင်းဖြင့် နှလုံးရောဂါနှင့် အမျိုးအစား (၂) ဆီမျိုးရောဂါသည် မကူးစက်နိုင်သည့်ရောဂါများ ဖြစ်ပွားနိုင်ခြေကို လျော့နည်းစေပါသည်။ (ဥပမာ - မြေပဲဆီ၊ နှမ်းဆီ၊ နေကြာဆီ၊ ငါးစုရသော အဆီများ)

■ ပြည့်ဝဆီစားသုံးခြင်းကြောင့် မကောင်းသော သွေးတွင်းအဆီမိတ် (LDL) များ လွန်ကဲစွာ မြင့်တက် ဖြစ်ပေါ်လာနိုင်ခြင်း၊ အသွေး အဆီမိတ်ခြင်း၊ သွေးကြောနံရံတွင် အဆီများကပ်စိမ့် သွေးကြောများကျဉ်းကာ နှလုံးသွေးကြောပိတ်ရောဂါနှင့် လေဖြတ်ခြင်းတို့ကို ဖြစ်စေနိုင်ပါသည်။ (ဥပမာ - စားအုန်းဆီ၊ ဆီကြောအစား အစားများ တိမ်ညိုနံ့မုသော အဆီများ)



ငါး
ထောပတ်သီး
ပျော်ကြားသစ်
နပ်ပဲဆီ သံလွင်ဆီ
အပဲသား
ငါးသား
ပြည့်ဝဆီ ပါဝင်သည့် အစားအစာများ

■ အသွေးပြောင်းဆီသည် အသားများနှင့် နို့တွင် တွေ့ရှိရသည့် သဘာဝအတိုင်းအဆင့်လယ် ပါဝင်သော်လည်း အများစုမှာ ဟင်းသီးဟင်းရွက်ဆီများ၏ အနံ့အရသာကို ထိန်းရန်၊ ဆီဖျက်စိုက်မှုကုသိုလ်နှင့် သက်တောကြာရှည်ခံစေရန် ရည်ရွယ်၍ အဆီအညိုဖျက်မှုတွင် ခံနိုင်ရည်ရှိသော သော ဆီများတွင် ပါဝင်ပါသည်။

➢ အသင့်စား အစားအစာများဖြစ်သည့် အားလုံးကြောကြောတိုက်ဖို့ ကုတ်ဖို၊ ကုတ်ဖိုအစားတွင် ပါဝင်သည့်ဆီဖြစ်ပါသည်။

➢ ရိုးစီးကျွန်းများ - သွေးတွင်းမကောင်းသော အဆီ (Triglycerides) များရှိမီ မြင့်တက် ဖြစ်ပေါ်ကောင်းမွန်သော သွေးတွင်းအဆီ (HDL) ကို တွေ့ရခြင်း၊ အလွန်မြင့်ခြင်း၊ ဓမ္မာကိုယ်အတွင်းအဆီများဖြစ်စေခြင်း၊ အမျိုးအစား (၂) ဆီမျိုးသွေးချွန်ရောဂါနှင့် အဆီသော ကင်ဆာရောဂါများ ဖြစ်နိုင်ခြေမြင့်စေခြင်းတို့ ဖြစ်စေနိုင်ပါသည်။



ပြည့်ဝဆီများကို တတ်နိုင်သမျှ လျှော့စားပါ။ မပြည့်ဝဆီနှင့်တင့်စွာစားပါ။ အသွေးပြောင်းဆီပါဝင်နိုင်သည့် အစားအစာများ စားသုံးခြင်းကိုလုံးဝရှောင်ကြဉ်ပါ။
(www.moh.gov.mm)



သတိပြုဖွယ် အချို့အန္တရာယ်

မြန်မာနိုင်ငံရှိ လူအများစုသည် ဟင်းချက်ရာတွင် အချို့နံ့ကို နေ့စဉ်ထည့်သွင်း စားသုံးလျက် ရှိပါသည်။ အချို့နံ့တွင် (Umami) ဟုခေါ်သည့် ထူးခြားသည့်အရသာ ရှိသဖြင့် နှစ်သက်စွာ လန်းမှုဖြစ်စေပါသည်။

အချို့နံ့ (သို့မဟုတ်) တိတ်တဆိတ်လူသတ် သမား

အချို့နံ့စားသုံးခြင်းကြောင့် -

လတ်တလော ဖြစ်ပွားနိုင်သော ရောဂါလက္ခဏာများမှာ -	ရေရှည်တွင် ဖြစ်ပွားနိုင်သော ရောဂါများမှာ -
➢ ရေငတ်ခြင်း၊ ခေါင်းကိုက်ခြင်း၊ ပုပ်ပူလောင်ခြင်းခြင်း။	➢ ခေါင်းကိုက်ခြင်း၊ သတိမေ့ခြင်းစသည့် ဦးနှောက်နှင့် အာရုံကြောဆိုင်ရာဝေဒနာများစွာဖြစ်ခြင်း။
➢ ရွှေ့တွက်ခြင်း၊ မျက်နှာအကြောများတင်းတောင့်ခြင်း။	➢ အသည့်နှင့် ဆင်တူသော အသံထွက်ခြင်း၊
➢ ဓာတ်ကြောများတင်းတောင့်ခြင်း။	➢ အသည့်နှင့် ဆင်တူသော အသံထွက်ခြင်း၊
➢ အဆင်မပြေခြင်း၊ နှလုံးခုန်မြန်ခြင်း။	➢ နှလုံးနှင့် သွေးကြောဆိုင်ရာ ရောဂါများဖြစ်ပွားစေခြင်း။
➢ ရင်ဘတ်အောင့်ခြင်း။	➢ သွေးတိုခြင်း၊ အဝလွန်ခြင်း။
	➢ ဓမ္မာကိုယ် မိတ်ပတ်သည့် ဖြစ်စေခြင်း။
	➢ ပန်းနာရင်ကျပ်ခြင်းဖြစ်ခြင်း။
	➢ အမျိုးအစား (၂) ဆီမျိုးသွေးချွန်ရောဂါ ဖြစ်စေခြင်း။
	➢ အမြင်အာရုံ ချို့ယွင်းစေခြင်း။

အချို့နံ့စားသုံးခြင်းကို ဘယ်လို ခြိမ်းခြောက်မလဲ ?

(၁) ရောင်ကြွယ် - ရုပ်သိမ်းတိတ်အစားအစာများတွင် အချို့နံ့ပါရှိသဖြင့် အချို့နံ့ထပ်ထည့်သွင်းစားသောက်ခြင်းကို ရှောင်ကြဉ်ပါ။

(၂) လျော့ချပါ - အသင့်စားအစားအစာများထဲမှ ယူရသည့် အချို့နံ့ပါဝင်မှု ပမာဏကို ဝတ်စုံဖြင့် ခန္ဓာလေးလယ်ယူပါ။ ကြက်သားနှင့် ငါးဟင်းသီးဟင်းရွက်များတွင် တာရှည်ခံနိုင်သော ဆေးနှင့် ဓာတ်ပစ္စည်းများပါဝင်နိုင်သည့်အတွက် အချို့နံ့ အန္တရာယ်ထက် (၃) ဆခန့် ပိုမိုသိသင့်ပါသည်။

(၃) အစားအသုံးစွဲပါ - အချို့နံ့အစား ပုလင်းခြောက်၊ ငါး၊ ကြက်သွန်နီနှင့် သကြားအညိုတို့ကို အစားအသုံးစွဲပါ။

အချို့နံ့စားသုံးခြင်းကို ရှောင်ကြဉ်ပါ။ လျော့ချခြင်းတတ်ပါ။ အစားအသုံးစွဲပါ။

(www.moh.gov.mm)

အကြမ်းဖက်မှုပျောက်ရေးအတွက် ပြည်သူ့သို့ အသိပေးနှိုးဆော်ချက်

- ၁။ ပြည်သူ့အတွက်ဟု သုံးနှုန်း၍ ရဟန်းသံဃာများ၊ ဆရာ၊ ဆရာမများ အပါအဝင် နိုင်ငံဝန်ထမ်းများနှင့် ပြည်သူ့ကိုသတ်ဖြတ်၊ လုယက်ခြင်းကို CRPH ၊ NUG ၊ PDF အမည်ခံ အကြမ်းဖက်အုပ်စုများက ဥပဒေမဲ့ကျူးလွန်နေသည်။
- ၂။ ခြိမ်းခြောက်၊ လူသတ်၊ အဖျက်အမှောင်လုပ်ရပ်များ လုပ်ဆောင်နေသည့် CRPH ၊ NUG ၊ PDF အကြမ်းဖက်သမားများကို အားပေးမှု၊ ထောက်ခံမှု၊ ကူညီထောက်ပံ့မှု မပြုခြင်းသည် ပြည်သူလူထု၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။
- ၃။ ယင်းတို့၏ လက်နက်/ခဲယမ်း ကိုင်တွယ်သယ်ဆောင်မှုနှင့် အကြမ်းဖက်သမားတို့၏သတင်းကို လျှို့ဝှက်ပေးပို့ခြင်းသည် အပြစ်မဲ့ပြည်သူများ၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။

စာ ပေ မြင့် မှ လူ မျိုး တင့် မည်

ရန်ကင်းမြို့နယ်၌ ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ ကျင်းပရန်အတွက် မဲဆန္ဒရှင်အမည်စာရင်းများ ကပ်ထားကြေညာ

ရန်ကုန် အောက်တိုဘာ ၆

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ ကျင်းပရန် မဲဆန္ဒရှင်အမည်စာရင်းများ ကပ်ထားကြေညာထားခြင်းကို ရန်ကင်းမြို့နယ်အတွင်းရှိ မဲဆန္ဒရှင် ပြည်သူစာရင်း(နည်းဥပဒေ-၄)တွင် ပါဝင်သည့်မဲဆန္ဒရှင် ပြည်သူအမည်စာရင်းများကို မြို့နယ်ရွေးကောက်ပွဲကော်မရှင်အဖွဲ့ဝင်များက စက်တင်ဘာ ၃၀ ရက်မှစတင်၍ ကြေညာလျက်ရှိကြောင်း သိရသည်။

အဆိုပါ မဲဆန္ဒရှင်ပြည်သူ အမည်စာရင်းများ ကြေညာကပ်ထားခြင်းကို မဲဆန္ဒရှင် ပြည်သူများအနေဖြင့် မိမိတို့အမည်စာရင်းများကို ကြည့်ရှုနိုင်ပြီး မပါဝင်ပါက ပုံစံ (၃) ဖြင့်လည်းကောင်း၊ အချက်အလက်မပြည့်စုံပါက ကန့်ကွက်လိုလျှင် ပုံစံ (၄) ဖြင့်လည်းကောင်း တင်ပြဆောင်ရွက်နိုင်ကြောင်း မဲစာရင်းကြေညာထားခြင်းမဲစာရင်းများကို ပြည်သူများ မသိသူမရှိစေရန် ရပ်ကွက်အုပ်ချုပ်ရေး တာဝန်ရှိသူများက အသိပေးစာများဖြင့် လှည့်လည်၍နှိုးဆော်ပေးလျက်ရှိသည်။

ယင်းမဲစာရင်းများကို ပထမအကြိမ်အဖြစ် စက်တင်ဘာ ၃၀ ရက်



မှ အောက်တိုဘာ ၁၃ ရက်အထိ ကြေညာသွားမည်ဖြစ်ကြောင်း မြို့နယ်ကော်မရှင်အဖွဲ့ခွဲမှ သိရသည်။

လှလှထွေး

သရက်မြို့၌ ကမ္ဘာဆရာများနေ့ အာစရိယပူဇော်ပွဲ ကျင်းပ

သရက် အောက်တိုဘာ ၆

မကွေးတိုင်းဒေသကြီး သရက်မြို့၌ ကမ္ဘာဆရာများနေ့ အထိမ်းအမှတ် အာစရိယ ပူဇော်ပွဲ အခမ်းအနားကို ယမန်နေ့က အခြေခံပညာနှင့် စက်မှု စိုက်ပျိုး၊ မွေးမြူရေး အထက်တန်းကျောင်း၌ ကျင်းပသည်။

အဆိုပါ အခမ်းအနားတွင် မြို့နယ်ပညာရေးမှူး ဦးအောင်ကျော်ဦးက ကမ္ဘာဆရာများနေ့တွင် အာစရိယပူဇော်ပွဲ ကျင်းပရခြင်းရည်ရွယ်ချက်အား ပြောကြားပေးခဲ့ပြီး အသက်(၈၆)နှစ်အထက် အပူဇော်ခံ ဆရာကြီး ဆရာမကြီးများအား ပူဇော်ကန်တော့ခဲ့သည်။ ဇော်ထက်(သရက်)



စစ်တက္ကသိုလ် ဗိုလ်လောင်းသင်တန်း အမှတ်စဉ် (၄၂) ကျောင်းဆင်းအရာရှိများ၏ မိသားစုဝင်များက ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် သားသမီးများအား ချီးမြှင့်ဂုဏ်ပြုသည့်အခမ်းအနားကို အောက်တိုဘာ ၅ ရက်က နေပြည်တော်ရှိ မင်္ဂလာသီရိဟိုတယ်၌ ကျင်းပရာ ထူးချွန်စွာအောင်မြင်ခဲ့သည့် ခြောက်ဘာသာဂုဏ်ထူးရှင်တစ်ဦး၊ လေးဘာသာဂုဏ်ထူးရှင် သုံးဦး၊ သုံးဘာသာဂုဏ်ထူးရှင် ဂျစ်ဦး၊ နှစ်ဘာသာဂုဏ်ထူးရှင်လေးဦး၊ တစ်ဘာသာဂုဏ်ထူးရှင် ငါးဦးနှင့် ရိုးရိုးအောင်မြင်သူ ၁၉ ဦး စုစုပေါင်း ကျောင်းသား ကျောင်းသူ ၄၀ အား တာဝန်ရှိသူများက ဂုဏ်ပြုချီးမြှင့်ပေးအပ်စဉ်။ အောင်ကို(ပြန်/ဆက်)

ဒဂုံမြို့သစ်(အရှေ့ပိုင်း)မြို့နယ်၌ ၂၀၂၅ ခုနှစ် ပါတီစုံဒီမိုကရေစီအထွေထွေ ရွေးကောက်ပွဲကျင်းပရန်အတွက် မဲဆန္ဒရှင်အမည်စာရင်းများ ကပ်ထားကြေညာ

ဒဂုံအရှေ့ အောက်တိုဘာ ၆

၂၀၂၅ ခုနှစ် ပါတီစုံဒီမိုကရေစီ အထွေထွေ ရွေးကောက်ပွဲကျင်းပရန် မဲဆန္ဒရှင်အမည်စာရင်းများ ကပ်ထား ကြေညာထားခြင်းကို ဒဂုံမြို့သစ်(အရှေ့ပိုင်း) မြို့နယ်အတွင်းရှိ မဲဆန္ဒရှင် ပြည်သူစာရင်း(နည်းဥပဒေ-၄)တွင် ပါဝင်သည့် မဲဆန္ဒရှင် ပြည်သူအမည်စာရင်းများကို မြို့နယ်ရွေးကောက်ပွဲကော်မရှင် အဖွဲ့ဝင်များက စက်တင်ဘာ ၃၀ ရက်မှစတင်၍ ကြေညာလျက်ရှိကြောင်း သိရသည်။

အဆိုပါ မဲဆန္ဒရှင်ပြည်သူ

အမည်စာရင်းများ ကြေညာကပ်ထားခြင်းကို မဲဆန္ဒရှင် ပြည်သူများအနေဖြင့် မိမိတို့အမည်စာရင်းများကို ကြည့်ရှုနိုင်ပြီး မပါဝင်ပါက ပုံစံ(၃) ဖြင့်လည်းကောင်း၊ အချက်အလက်မပြည့်စုံပါက ကန့်ကွက်လိုလျှင် ပုံစံ (၄) ဖြင့်လည်းကောင်း တင်ပြဆောင်ရွက်နိုင်ကြောင်း မဲစာရင်းကြေညာထားခြင်းမဲစာရင်းများကို ပြည်သူများ မသိသူမရှိ စေရန် ရပ်ကွက်အုပ်ချုပ်ရေး တာဝန်ရှိသူများက အသိပေးစာများဖြင့် လှည့်လည်၍ နှိုးဆော်ပေးလျက်ရှိသည်။

ယင်းမဲစာရင်းများကို ပထမ အထိ ကြေညာသွားမည်ဖြစ် အကြိမ်အဖြစ် စက်တင်ဘာ ၃၀ ကြောင်း မြို့နယ်ကော်မရှင်အဖွဲ့ခွဲ ရက်မှ အောက်တိုဘာ ၁၃ ရက် မှ သိရသည်။ အေးမဉ္ဇူ



ပြင်ဦးလွင်မြို့ရှိ မဟာအံ့ထူးကံသာဆုတောင်းပြည့်ဘုရားကြီး သီတင်းကျွတ်လပြည့်နေ့ (အဘိဓမ္မာအခါတော်နေ့) ဆီမီးထွန်းညှိပူဇော်

ပြင်ဦးလွင် အောက်တိုဘာ ၆
ပြင်ဦးလွင်မြို့တွင် တည်ထားကိုးကွယ်လျက်ရှိသော မဟာအံ့ထူးကံသာ ဆုတောင်းပြည့်ဘုရားကြီး (ပြည်ချစ်ဘုရား) သီတင်းကျွတ်လပြည့်နေ့ (အဘိဓမ္မာ အခါတော်နေ့) ဆီမီးထွန်းညှိပူဇော်ပွဲကို အောက်တို ဘာ ၆ ရက် ညနေ ၆ နာရီခွဲက ဘုရားကြီး၏ ရင်ပြင်တော်၌ ကျင်းပသည်။
သီတင်းကျွတ်လပြည့် (အဘိဓမ္မာအခါတော်နေ့) ၌ ပြင်ဦးလွင်မြို့ရှိ မဟာအံ့ထူးကံသာဆုတောင်း ပြည့်ဘုရားကြီး၌ ဆီမီးထွန်းညှိပူဇော်ပွဲကို နှစ်စဉ် နှစ်တိုင်း ကျင်းပရာ ယခင်နှစ်များနည်းတူ ယခုနှစ် တွင်လည်း ဆီမီး ၃၀၀၀ ကို ထွန်းညှိပူဇော်ပြီး စည်ကားသိုက်မြိုက်စွာ ကျင်းပလျက်ရှိရာ တာဝန် ရှိသူများ၊ ဒေသခံပြည်သူများနှင့် ခရီးသွားပြည်သူ များ စိတ်ပါဝင်စားစွာဖြင့် ပါဝင်ဆင်နွှဲပူဇော် ကန်တော့ကြသည်။ (ယာဝု) ခရိုင်(ပြန်/ဆက်)



(၈၁)နှစ်မြောက် တပ်မတော်နေ့ ဂုဏ်ပြုစစ်ချီသီချင်း၊ စစ်သည်တေးသီချင်း၊ ကဗျာနှင့်ဝတ္ထုပြိုင်ပွဲစာမူများ ဖိတ်ခေါ်ခြင်း

၁။ ၂၀၂၆ ခုနှစ် (၈၁)နှစ်မြောက်တပ်မတော်နေ့ ဂုဏ်ပြုစစ်ချီသီချင်း၊ စစ်သည်တေးသီချင်း၊ ကဗျာနှင့်ဝတ္ထုပြိုင်ပွဲဝင်ရန် စာမူများဖိတ်ခေါ်အပ် ပါသည်။ ဆုရရှိသော ဂုဏ်ပြုစစ်ချီသီချင်း၊ စစ်သည် တေးသီချင်းများ အား မြဝတီရုပ်မြင်သံကြားတွင် ထုတ်လွှင့်ပြသသွားမည်ဖြစ်ပြီး ကဗျာ နှင့်ဝတ္ထုများအား စာအုပ်အဖြစ် စီစဉ်ထုတ်ဝေသွားမည်ဖြစ်ပါသည်။

၂။ ပြိုင်ပွဲဝင်စာမူများတွင် ပါဝင်ရမည့်အချက်များ

(က) မြန်မာနိုင်ငံဟူ၍ ဖြစ်တည်ပေါ်ပေါက်လာသည့်အချိန်မှ စပြီး တပ်မတော်သည် နိုင်ငံတော်ကို ကာကွယ် စောင့်ရှောက်ခဲ့သည့် အဖွဲ့အစည်းတစ်ရပ်အဖြစ် နိုင်ငံ့ ဗမာ ရပ်တည်ခဲ့ကြောင်း၊ ခေတ်အဆက်ဆက် သမိုင်း အဆက်ဆက်တွင် အမျိုးသားရေးကို မည်သည့်အခါမျှ သစ္စာမဖောက်ခဲ့သည့်အပြင် စွန့်လွှတ်စွန့်စားခြင်း၊ အနစ် နှာခံခြင်းများစွာဖြင့် ပြည်တွင်းပြည်ရန်ဟူသမျှကို ချေမှုန်း သုတ်သင်နိုင်ခဲ့သည့် အစဉ်အလာကောင်းများရှိကြောင်း၊ နယ်ချဲ့ဆန့်ကျင်ရေး၊ ဖက်ဆစ်တော်လှန်ရေးကာလများ တွင် တိုင်းရင်းသားပြည်သူတစ်ရပ်လုံးနှင့်အတူ လက်တွဲ တိုက်ပွဲဝင်ကာ မြန်မာ့လွတ်လပ်ရေးအတွက် အသက် သွေးချွေးများစွာ ပေးဆပ်ခဲ့သည့်အကြောင်းများကို ထည့်သွင်းရေးသား၊ စပ်ဆိုဖွဲ့နွဲ့သီကုံးနိုင်သည်။

(ခ) ထို့ပြင် တိုင်းပြည်တွင် အရေးကြီးအခက်အခဲပေါ်ပေါက် လာတိုင်း တည်ငြိမ်မြောက်မတ်စွာသုံးသပ်လျက် ဒို့တာဝန် အရေးသုံးပါးကို ဦးထိပ်ထားကာ လုပ်ဆောင်သင့် လုပ်ဆောင်ထိုက်သည့်များကို ပြတ်ပြတ်သားသား လုပ်ဆောင်ခဲ့ကြောင်း၊ ပြည်ထောင်စုတိုင်းရင်းသား ပေါင်းစုံဖြင့် ဖွဲ့စည်းထားသော ပြည်ထောင်စုတပ်မတော် ကြီးဖြစ်သည့်အားလျော်စွာ ပြည်ထောင်စုကြီး ထာဝရ ငြိမ်းချမ်းရေးရရှိရေး၊ တစ်တိုင်းပြည်လုံး ဖွံ့ဖြိုးတိုးတက် ရေးတို့အတွက် တပ်မတော်ခေါင်းဆောင်အဆက်ဆက် တို့ ကြိုးပမ်းဆောင်ရွက်ခဲ့၊ ဆောင်ရွက်လျက်ရှိကြောင်း၊ ပြည်သူလူထုအကျိုးစီးပွားအတွက် အားချိန် နားချိန်မရှိဘဲ အချိန်ပြည့် တိုင်းပြည်တာဝန်ကို ကျေပွန်စွာထမ်းဆောင် လျက်ရှိကြောင်းများကိုလည်း ထည့်သွင်းရေးသား ဖော်ကျူးနိုင်သည်။

(ဂ) အထက်ပါအချက်များထဲက အချက်တစ်ခုခုကိုဖြစ်စေ၊ အများအပြားကိုဖြစ်စေ ထည့်သွင်းဖွဲ့ဆိုရေးသားနိုင်သည်။

၃။ စစ်ချီသီချင်း၊ စစ်သည်တေးသီချင်းကဏ္ဍသတ်မှတ်ချက်များ

(က) တပ်မတော်နှင့်သက်ဆိုင်ပြီး စိတ်ဓာတ်တက်ကြွဖွယ် စာသားများ ပါဝင်ရမည်။

(ခ) တပ်မတော်၏ဂုဏ်ရည်၊ တပ်မတော်သားတို့၏ဘဝကို ထင်ဟပ်ဖော်ပြနိုင်စွမ်းရှိရမည်။

(ဂ) တေးသီချင်းတစ်ပုဒ် ကြာမြင့်ချိန် ၃ မိနစ်ထက်မနည်း ၅ မိနစ်ထက်မများ ဖြစ်ရမည်။

(ဃ) အသံသွင်းပြီး သီချင်းခွေနှင့်အတူ သီချင်းစာသား Note မိတ္တူ ၃ စုံပေးပို့ရမည်။

(င) ပြိုင်ပွဲဝင်များအနေဖြင့် သံစုံတီးဝိုင်းဖြင့် တီးခတ်အသံသွင်း ရန် အခက်အခဲရှိပါက နီးစပ်ရာတိုင်းစစ်ဌာနချုပ်များရှိ စစ်တီးဝိုင်းများတွင် သွားရောက်တီးခတ်၍ အသံသွင်း နိုင်သည်။

၄။ ကဗျာ(အလွတ်တန်း/ဝါသနာရှင်)စာမူကဏ္ဍ သတ်မှတ်ချက်များ

(က) မြန်မာဂန္ထဝင်ကဗျာရေးသုံးနှင့် ကိုက်ညီသည့်ကဗျာ ဖြစ်ရမည်။

(ခ) ကဗျာ(အလွတ်တန်း)တွင် ပါ ၃၀၀ မှ ၄၀၀ အတွင်း၊ ကဗျာ(ဝါသနာရှင်)တွင် ပါ ၂၅၀ မှ ၃၀၀ အတွင်း ပါဝင် ရမည်။ (လေးလုံးစပ်ကဗျာတွင် စာလုံးလေးလုံးသည် တစ်ပါးဖြစ်ပြီး အချိုးကဗျာတွင် စာကြောင်းတစ်ကြောင်း သည် တစ်ပါးဖြစ်သည်။)

(ဂ) ကဗျာတွင် မိမိယှဉ်ပြိုင်လိုသည့်အဆင့်ကို (အလွတ်တန်း အဆင့်)၊ (ဝါသနာရှင်အဆင့်) ဟူ၍ သိသာစွာရေးသား ဖော်ပြရမည်။

(ဃ) ယှဉ်ပြိုင်သူတစ်ဦးတည်းက ကဗျာ(အလွတ်တန်းအဆင့်) နှင့် ကဗျာ(ဝါသနာရှင်အဆင့်) နှစ်မျိုးစလုံးတွင် တစ်ပြိုင် နက် ဝင်ရောက်ယှဉ်ပြိုင်ခြင်း မပြုရ။

(င) အမျိုးသားစာပေဆု(ကဗျာ)၊ စာပေဗိမာန်စာမူဆု(ကဗျာ)၊ ပခုက္ကူဦးအုံးဖေစာပေဆု (ကဗျာ) ရရှိပြီးသူများ၊ ယခင် တပ်မတော်နေ့အထိမ်းအမှတ် စာမူပြိုင်ပွဲများတွင် ကဗျာ (ပထမ၊ ဒုတိယ၊ တတိယ)ဆုရရှိဖူးသူများအနေဖြင့် ကဗျာ (အလွတ်တန်းအဆင့်)တွင်သာ ဝင်ရောက်ယှဉ်ပြိုင်ရမည်။

၅။ ဝတ္ထုတို/ဝတ္ထုရှည် (အလွတ်တန်း/ဝါသနာရှင်) စာမူကဏ္ဍ သတ်မှတ်ချက်များ

(က) ဝတ္ထုတို၊ ဝတ္ထုရှည်အင်္ဂါရပ်များနှင့် ညီညွတ်ရမည်။

(ခ) ရသမြောက်စွာ ရေးဖွဲ့ရမည်ဖြစ်ပြီး စကားပြေရေးဟန်နှင့် စကားပြောရေးဟန် ရောနှောရေးသားခြင်းမပြုရ။

(ဂ) ဝတ္ထုတိုတွင် စာလုံးရေ ၆၀၀၀ မှ ၈၀၀၀ အကြား သတ်မှတ် သည်။ ဝတ္ထုရှည်တွင် စာလုံးရေ ၅၀၀၀၀ အောက် မနည်း စေရ ၆၀၀၀၀ ထက်မများစေရ။

(ဃ) ဝတ္ထုတို/ဝတ္ထုရှည်တွင် မိမိယှဉ်ပြိုင်လိုသည့်အဆင့်ကို (အလွတ်တန်းအဆင့်)၊ (ဝါသနာရှင်အဆင့်)ဟူ၍ သိသာ စွာ ရေးသားဖော်ပြရမည်။

(င) ယှဉ်ပြိုင်သူတစ်ဦးတည်းက ဝတ္ထုတို/ဝတ္ထုရှည် (အလွတ် တန်းအဆင့်)နှင့် (ဝါသနာရှင်အဆင့်) နှစ်မျိုးစလုံးတွင် တစ်ပြိုင်နက်ဝင်ရောက်ယှဉ်ပြိုင်ခြင်းမပြုရ။

(စ) အမျိုးသားစာပေဆု(ဝတ္ထုတို/ဝတ္ထုရှည်)၊ စာပေဗိမာန်စာမူ ဆု(ဝတ္ထုတို/ဝတ္ထုရှည်)၊ ပခုက္ကူဦးအုံးဖေစာပေဆု(ဝတ္ထုတို/ ဝတ္ထုရှည်) ရရှိပြီးသူများ၊ ယခင်တပ်မတော်နေ့ အထိမ်း အမှတ် စာမူပြိုင်ပွဲများတွင် ဝတ္ထုတို/ဝတ္ထုရှည် (ပထမ၊ ဒုတိယ၊ တတိယ) ဆုရရှိဖူးသူများအနေဖြင့် ဝတ္ထုတို/ ဝတ္ထုရှည်(အလွတ်တန်းအဆင့်)တွင်သာ ဝင်ရောက် ယှဉ်ပြိုင်ရမည်။

၆။ စာမူများကို A4 ဆိုက်တစ်မျိုးတည်းတွင် စာမျက်နှာတစ်ဖက်တည်း ၌သာ ရှင်းလင်းပီသသော လက်ရေးဖြင့်ဖြစ်စေ၊ ကွန်ပျူတာစာလုံး (Pyidaungsu font စာလုံးအရွယ်အစား ၁၃) ဖြင့်ဖြစ်စေ ရေးသား ရိုက်နှိပ်ပြီး ခိုင်ခံ့သောသစ်စွာချုပ်လုပ်၍ ၃ စုံပေးပို့ရမည်။

၇။ စာမူများတွင် ကိုယ်တိုင်ရေးသားကြောင်း၊ မည်သည့်စာနယ်ဇင်း တွင်မှ ပုံနှိပ်ဖော်ပြဖူးခြင်းမရှိကြောင်းနှင့် မည်သည့်ပြိုင်ပွဲတွင်မှ ဆုရရှိဖူးခြင်းမရှိကြောင်း ဝန်ခံချက်ပါရှိရမည်။

၈။ စာမူရှင်များ၏ နေရပ်လိပ်စာအပြည့်အစုံနှင့် ဆက်သွယ်ရန် ဖုန်းနံပါတ်ကို ထည့်သွင်းဖော်ပြရမည်။

၉။ ဆုချီးမြှင့်ခြင်းခံရပါက ကိုယ်တိုင်တက်ရောက်ဆုယူနိုင်သူဖြစ် ကြောင်း ကတိပြုချက်ပါရှိရမည်။

၁၀။ စာမူများကို ၂၀၂၅ ခုနှစ်၊ ဒီဇင်ဘာလ ၃၀ ရက် နောက်ဆုံးထား၍ ကာကွယ်ရေးဦးစီးချုပ်ရုံး (ကြည်း)၊ ပြည်သူ့ဆက်ဆံရေးနှင့်စိတ်ဓာတ် စစ်ဆင်ရေးဌာနကြားရေးမှူးရုံးသို့ ပေးပို့ရမည်။

၁၁။ စစ်ချီသီချင်း ဆုချီးမြှင့်မည့်နှုန်းထားများ

(က) ပထမဆု	၁,၀၀၀,၀၀၀ ကျပ်
(ခ) ဒုတိယဆု	၈၀၀,၀၀၀ ကျပ်
(ဂ) တတိယဆု	၇၀၀,၀၀၀ ကျပ်
(ဃ) စတုတ္ထဆု	၆၀၀,၀၀၀ ကျပ်
(င) ပဉ္စမဆု	၅၀၀,၀၀၀ ကျပ်

၁၂။ စစ်သည်တေးသီချင်း ဆုချီးမြှင့်မည့်နှုန်းထားများ

(က) ပထမဆု	၁,၀၀၀,၀၀၀ ကျပ်
(ခ) ဒုတိယဆု	၈၀၀,၀၀၀ ကျပ်
(ဂ) တတိယဆု	၇၀၀,၀၀၀ ကျပ်
(ဃ) စတုတ္ထဆု	၆၀၀,၀၀၀ ကျပ်
(င) ပဉ္စမဆု	၅၀၀,၀၀၀ ကျပ်

၁၃။ ကဗျာ(ဝါသနာရှင်) ဆုချီးမြှင့်မည့်နှုန်းထားများ

(က) ပထမဆု	၅၀၀,၀၀၀ ကျပ်
(ခ) ဒုတိယဆု	၄၀၀,၀၀၀ ကျပ်
(ဂ) တတိယဆု	၃၀၀,၀၀၀ ကျပ်
(ဃ) စတုတ္ထဆု	၂၀၀,၀၀၀ ကျပ်
(င) ပဉ္စမဆု	၁၅၀,၀၀၀ ကျပ်

၁၄။ ကဗျာ(အလွတ်တန်း) ဆုချီးမြှင့်မည့်နှုန်းထားများ

(က) ပထမဆု	၇၀၀,၀၀၀ ကျပ်
(ခ) ဒုတိယဆု	၅၀၀,၀၀၀ ကျပ်
(ဂ) တတိယဆု	၄၀၀,၀၀၀ ကျပ်
(ဃ) စတုတ္ထဆု	၃၀၀,၀၀၀ ကျပ်
(င) ပဉ္စမဆု	၂၀၀,၀၀၀ ကျပ်

၁၅။ ဝတ္ထုတို(ဝါသနာရှင်) ဆုချီးမြှင့်မည့်နှုန်းထားများ

(က) ပထမဆု	၅၀၀,၀၀၀ ကျပ်
(ခ) ဒုတိယဆု	၄၀၀,၀၀၀ ကျပ်
(ဂ) တတိယဆု	၃၀၀,၀၀၀ ကျပ်
(ဃ) စတုတ္ထဆု	၂၀၀,၀၀၀ ကျပ်
(င) ပဉ္စမဆု	၁၅၀,၀၀၀ ကျပ်

၁၆။ ဝတ္ထုတို(အလွတ်တန်း) ဆုချီးမြှင့်မည့်နှုန်းထားများ

(က) ပထမဆု	၇၀၀,၀၀၀ ကျပ်
(ခ) ဒုတိယဆု	၅၀၀,၀၀၀ ကျပ်
(ဂ) တတိယဆု	၄၀၀,၀၀၀ ကျပ်
(ဃ) စတုတ္ထဆု	၃၀၀,၀၀၀ ကျပ်
(င) ပဉ္စမဆု	၂၀၀,၀၀၀ ကျပ်

၁၇။ ဝတ္ထုရှည်(ဝါသနာရှင်) ဆုချီးမြှင့်မည့်နှုန်းထားများ

(က) ပထမဆု	၇၀၀,၀၀၀ ကျပ်
(ခ) ဒုတိယဆု	၆၀၀,၀၀၀ ကျပ်
(ဂ) တတိယဆု	၅၀၀,၀၀၀ ကျပ်
(ဃ) စတုတ္ထဆု	၄၀၀,၀၀၀ ကျပ်
(င) ပဉ္စမဆု	၃၀၀,၀၀၀ ကျပ်

၁၈။ ဝတ္ထုရှည်(အလွတ်တန်း) ဆုချီးမြှင့်မည့်နှုန်းထားများ

(က) ပထမဆု	၁,၀၀၀,၀၀၀ ကျပ်
(ခ) ဒုတိယဆု	၇၀၀,၀၀၀ ကျပ်
(ဂ) တတိယဆု	၆၀၀,၀၀၀ ကျပ်
(ဃ) စတုတ္ထဆု	၅၀၀,၀၀၀ ကျပ်
(င) ပဉ္စမဆု	၄၀၀,၀၀၀ ကျပ်

၁၉။ ပြိုင်ပွဲအသီးသီးတွင် ဆုရရှိသူများအား အခမ်းအနားဖြင့် ဂုဏ်ပြု ချီးမြှင့်မည်ဖြစ်သည်။

ပြိုင်ပွဲကျင်းပရေးကော်မတီ

❖ စက်မှုလယ်ယာစနစ်ကျ လယ်မြေဖော်ထုတ်ခြင်းသည် အရင်းအနှီးကြီးမားသည့် လုပ်ငန်းရပ်တစ်ခုဖြစ်သော်လည်း အကျိုးအမြတ်များပြီး တစ်ဦးချင်းစီနှင့် နိုင်ငံတော်အတွက် အကျိုးရှိသည့်လုပ်ငန်းတစ်ခုဖြစ် ...

❖ အစကောင်းမှ အနှောင်းသေချာမည်ဆိုသကဲ့သို့ စိုက်ပျိုးမြေများကို စနစ်တကျ ဖြစ်စေရေး စက်မှုလယ်ယာစနစ်ကျ လယ်မြေဖော်ထုတ်ခြင်းနှင့် စက်ယန္တရားများ အသုံးပြု၍ စနစ်တကျမြေပြုပြင်ခြင်းလုပ်ငန်းများ ဆောင်ရွက်ခြင်းသည် ရေရှည် အကျိုးအတွက် ဆောင်ရွက်ခြင်းပင်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၏ ၂၀၂၅ ခုနှစ်၊ မတ်လ ၁၂ ရက်နေ့တွင် နေပြည်တော်ကောင်စီနယ်မြေ၊ ဓမ္မယျာသီရိမြို့နယ်၊ ပင်လောင်းလမ်းဆုံအနီးရှိ စက်မှုလယ်ယာ စနစ်ကျလယ်မြေဖော်ထုတ်ခြင်းစီမံကိန်းနေရာသို့ သွားရောက်ကြည့်ရှု စစ်ဆေးစဉ် လမ်းညွှန်မှာကြားမှုမှ ကောက်နုတ်ချက်)

❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

မြန်မာ့ပင်လယ်ပြင် အခြေအနေ

နေပြည်တော် အောက်တိုဘာ ၆ - မြန်မာ့ပင်လယ်ပြင်အခြေအနေမှာ လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ခြောက်ပေမှ ရှစ်ပေခန့်ရှိနိုင်ကြောင်း မိုးလေဝသနှင့်ဇလဗေဒညွှန်ကြားမှုဦးစီးဌာနက ထုတ်ပြန်ထားသည်။ မြန်မာ့အလင်း

ယနေ့ သတင်းအညွှန်း

တူကီယိုနိုင်ငံ၌ လွန်ခဲ့သည့် ၁၀ ရက်အတွင်း ဆိုက်ဘာ ရာဇဝတ်မှုများကြောင့် လူပေါင်း ၅၆၇ ဦး ဖမ်းဆီး

နိုင်ငံတကာသတင်း စာ ၁၄

သီတင်းကျွတ်ကာလ ပိတ်ရက်အတွင်း DEMU အထူးရထားများတိုးချဲ့ပြေးဆွဲ ခေတ်မီလေအေးပေးစက်ပါ

DEMU လူစီးအမြန်ရထား နှစ်စင်း နေ့စဉ်ပြေးဆွဲပေးမည်

ပြည်တွင်းသတင်း စာ ၁၉

အပူပိုင်းမုန်တိုင်းမတ်မို ကုန်းတွင်းမုန်တိုင်းငယ်အဖြစ် အားလျော့သွားနိုင်

ပြည်တွင်းသတင်း စာ ၂၃

သုံးနိုင်ငံ ဖိတ်ခေါ်ဖလား အမျိုးသားဘောလုံးပြိုင်ပွဲ၌ ပထမဆုဖလားရရှိခဲ့သည့် မြန်မာ (ISPE) အသင်းအား တွေ့ရစဉ်။

မြန်မာ(ISPE)အမျိုးသားဘောလုံးအသင်း သုံးနိုင်ငံ ဖိတ်ခေါ်ဖလား အမျိုးသားဘောလုံးပြိုင်ပွဲ၌ ပထမဆုဖလား ထိုက်ထိုက်တန်တန်ဆွတ်ခူးရရှိ

နေပြည်တော် အောက်တိုဘာ ၆

၂၀၂၅ ခုနှစ် စက်တင်ဘာ ၃၀ ရက်မှ အောက်တိုဘာ ၇ ရက်အထိ တရုတ်ပြည်သူ့သမ္မတနိုင်ငံ ယူနန်ပြည်နယ် Lincang မြို့၌ ကျင်းပသည့် သုံးနိုင်ငံ ဖိတ်ခေါ်ဖလား အမျိုးသားဘောလုံးပြိုင်ပွဲသို့ မြန်မာ(ISPE)အမျိုးသားဘောလုံးအသင်းမှ အုပ်ချုပ်သူ၊ နည်းပြသုံးဦးနှင့် အားကစားသမား ၁၇ ဦး စုစုပေါင်း အင်အား ၂၀ သွားရောက်ယှဉ်ပြိုင်ခဲ့သည်။

သုံးနိုင်ငံ ဖိတ်ခေါ်ဖလားအမျိုးသားဘောလုံးပြိုင်ပွဲ ပွဲစဉ်တစ်လျှောက် နှင့် အကြိတ်အနယ် ယှဉ်ပြိုင်ကစားခဲ့ရာ တစ်ဖက်တစ်ရိုးစီ သရေရလဒ်ဖြင့် အောက်တိုဘာ ၁ ရက်တွင် မြန်မာ(ISPE)အသင်းသည် တရုတ်(ဟူလန်း)အသင်း လည်းကောင်း၊

စာမျက်နှာ ၂၀ ကော်လံ ၃ ၁



ဆဲလ်တာဗီဂိုက အက်သလက်တီကိုမက်ဒရစ်ကို ခြေစွမ်းအသာဖြင့် ကစားနိုင်ခဲ့သော်လည်း သရေရလဒ်ဖြင့် ကျေနပ်ခဲ့ရ

စပိန်လာလီဂါပွဲစဉ် (၈) အဖြစ် အောက်တိုဘာ ၆ ရက် နံနက် ၁ နာရီခွဲက ယှဉ်ပြိုင်ကစားခဲ့သည့် ဆဲလ်တာဗီဂိုနှင့် အက်သလက်တီကိုမက်ဒရစ်အသင်းပွဲစဉ်တွင် အပြန်အလှန် ထိုးဖောက်တိုက်စစ်ဆင်မှုများဖြင့် အကြိတ်အနယ်ရှိခဲ့သော်လည်း တစ်ဖက်တစ်ရိုးစီဖြင့် သရေကျခဲ့သည်။

ဦးဆောင်ဂိုးရှင်

အက်သလက်တီကိုမက်ဒရစ်အသင်းထက် ဆဲလ်တာဗီဂိုအသင်းက ဂိုးပေါက် ခြိမ်းခြောက်မှု၊ ဂိုးရရှိရန် နီးစပ်သည့်အခွင့်အရေးဖန်တီးမှုအသာဖြင့် ယှဉ်ပြိုင်ကစားနိုင်ခဲ့သော်လည်း နိုင်ပွဲရသည့်အထိ စွမ်းဆောင်နိုင်ခြင်း မရှိခဲ့ချေ။ ပွဲကစားချိန် ၆ မိနစ်တွင် ဆဲလ်တာဗီဂိုအသင်း ခံစစ်ကစားသမား ကားလီစတားဖက် ကိုယ်ပိုင်းကိုယ်သွင်းယူမိခဲ့၍

စာမျက်နှာ ၂၀ ကော်လံ ၃ ၁